உள்ளுறை 


திருக்குறள்‌ பணியே கழகத்தின்‌ 
தனிப்பெரும்‌ பணி 

இறைமையில்‌ இசைந்த வாழ்வு 

உயிர்‌ மெய்ம்‌ முதல்‌ வேர்ச்‌ சொற்கள்‌ 

நம்பியின்‌ வினாவும்‌ நங்கையின்‌ விடையும்‌ 

தமிழுக்கு ஒரு நற்பணி 

ஆப்பிரிக்கச்‌ சுற்றுலா 

எது தமிழ்‌ மரபு ? 

திருமதி சாலினி இளந்திரையன்‌ அவர்கள்‌ 
டாக்டர்‌ பட்டம்‌ பெற்றர்‌ 

அதிர்ச்சி தரும்‌ விமான அவல நிகழ்ச்சி 

தமிழக முதல்வர்‌ ஐம்பதாம்‌ பிறந்த நாள்‌ 
அருட்கொடை 

ர எித்தாக்த கலாநிதி" ய உரைவேந்தர்‌, 


செந்தமிழ்ச்‌! செல்‌ வி? 
... இதழாசிரியர்‌: கூட்டத்து உறுப்பினர்கள்‌ 


டாக்டர்‌ ௩. சஞ்சீவி, எம்‌, ஏ., பி.எச்டி. a 
ல]  தமிழ்த்துறைத்தலைவர்‌. சென்னைப்‌ பல்கலைக்கழகம்‌ 


ஒளவை. ௪. துரைசாமிப்‌ பிள்ளை அவர்கள்‌, மதுரை. 
திரு. கொண்டல்‌, சு. மகாதேவன்‌ அவர்கள்‌, எம்‌. ஏ., பி. எஸ்ஸி. 
இயக்கு௩ர்‌, தமிழகவரசு தமிழ்‌ வளர்ச்சித்துறை. 
செஞ்சொற்கொ.ண்டல்‌, வித்துவான்‌, ', 
-. டாக்டர்‌ சொ. சிங்காரவேலன்‌, எம்‌.ஏ., டிப்‌. லிம்‌. 
௮. வ. ௮. கல்லூரி, மாயூரம்‌. 
செந்தமிழ்க்‌ கலைமணி, வித்துவான்‌, ' ' 
பண்டித, கா. பொ. இரத்தினம்‌ அவர்கள்‌, 
்‌ பி.ஏ. (ஆனர்சு) (லண்டன்‌) எம்‌.ஏ., 'பி.ஓ.எல்‌. (சென்னை) 
கொழும்பு, 
புலவர்‌ இரா. இளங்குமரன்‌, ட த 
திருநகர்‌, மதுரை-6. 
திரு. இரா. முத்துக்குமாரசாமி, எம்‌.ஏ., பி.லிப்‌. . 
நூலகர்‌, மறைமலையடிகள்‌ நூல்நிலையம்‌, சென்னை. 


கழகவழி வெளிவந்துள்ள 
நாடக நூல்கள்‌ 
மனோன்மணீயம்‌ (விளக்கஷரையுடன்‌) 5 00 
பேராசிரியர்‌ சுந்தரம்‌ பிள்ளை 
சரசாங்கி-ச௪லசலோசன செட்டியார்‌, எம்‌.ஏ. 3 50 
செங்கோல்‌_— புலவர்‌ பொ. வே. சோமசுந்தரனார்‌ 2 . 50 


சங்ககால வள்ளல்கள்‌ (இரு பகுதிகள்‌) 3 2 
சிவ. குப்புசாமிப்‌ பிள்ளை 


குமணன்‌-நாடகம்‌--புலவர்‌ அரசு 2 00 
குடமலைத்தெய்வம்‌ ட்‌ 1 50 
சிலப்பதிகாரம்‌-நாடகம்‌--கரந்தைக்‌ கவியரசு 8 00 
மணிமேகலை-௩ாடகம்‌ 53 3 00 
செந்தமிழ்‌ நாடகநூற்கோவை (முதற்பகுதி) 5 00 
» ட்‌ (2ஆம்‌ பகு) 6 00 
ன்‌ ர (3ஆம்‌ பகுத) 5 00 


சிலம்பு! திகுவள்ளுவர்‌ ஆண்டு ௨௦௦௪, வைகாசி 
௪௪ | சூன்‌ 1973 


திருக்குறள்‌ பணியே கழகத்தின்‌ 
தனிப்பெரும்‌ பணி 
(முன்‌ பரல்‌ ௯-௫௦௬ஆம்‌ பக்கத்‌ தொடர்ச்சி) 
. திருவள்ளுவர்‌ கதைகள்‌ 2 புத்தகங்கள்‌ 


இவற்றை எழுதியவர்‌ க. இனியன்‌ என்னும்‌ ௪. ௮. இராம 
சாமிப்‌ புலவராவர்‌. திருக்குறள்‌ கருத்துக்களை மாணவர்களிடம்‌ 
பரப்புவதற்கு இது சிறந்ததொரு வழி என்று கருதியே அறத்துப்‌ 
பாலிலிருந்து 42 திருக்குறட்பாக்களையும்‌ பொருட்புலிலிரு ந்து 
70 திருக்குறட்பாக்களையும்‌ எடுத்து அவற்றை விளக்கக்‌ 
கூடிய கதைகளை எளிய இனிய நடையிலும்‌ நகைச்சுவை. 
துளும்பும்‌ வகையிலும்‌ ஆசிரியர்‌ எழுதியுள்ளனர்‌. ஒவ்வொரு. 
கதையின்‌ அடியிலும்‌ அதனை விளக்கும்‌ குறட்பா சொற்பொருள்‌ 
விளக்கத்துடன்‌ பொறிக்கப்‌ பெற்றுள்ளது. இங்ஙனம்‌ 
அமைக்கப்‌ பெற்ற கதைகளுள்‌ ஒரு சில பழங்கதைகளாகவும்‌ 
மற்றவை வாழ்க்கை முறையில்‌ இகழ்த்துவரும்‌ உண்மைகளை 
அடிப்படையாகக்‌ கொண்டு எழுதப்பெற்ற கதைகளாகவும்‌. 
அமைந்து கற்பவர்க்குச்‌ சுவை யூட்டுவனவாகும்‌. 


இம்முறையில்‌ ஒளவையார்‌ ஆத்திசடிக்கு விளக்கக்‌ கதைகள்‌: 
எழுதி இரண்டு புத்தகங்களும்‌, கொன்றை வேந்தன்‌, உஎகநீதி, 
வெற்றிவேற்கை, மூதுரை, நல்வழி, நன்னெறி, நீதிவெண்பா, நீதிநெறி 
விளக்கம்‌. அறநெறிச்சாரம்‌, நாலடியார்‌ ஆகிய பத்து நீதி நூல்கட்கும்‌ 
பத்து விளக்கக்‌ கதைப்‌ புத்தகங்களும்‌, பழமொழிகள்‌ சிலவற்றிற்கு 


௪௭-38 


௫௬௨ செந்தமிழ்ச்‌ செல்வி [ சிலம்பு-௪ள 


விளக்கக்‌ கதைகள்‌ எழுதி இரண்டு புத்தகங்களும்‌ ஆகப்‌ 
பதினான்கு விளக்கக்‌ கதை நூல்களும்‌ ௧. இனியன்‌ என்ற புனை 
பெயரில்‌ எழுதப்‌ பெற்றுக்‌ கற்பார்க்குக்‌ கதை விருந்தூட்டிக்‌ 
களிப்படையச்‌ செய்கின்றன. நீதி நூற்கதை ஒவ்வொன்றின்‌ 
அடியிலும்‌ அக்கதையினை விளக்கும்‌ *நீதிப்பா' சொற்‌ பொருள்‌ 
விளக்கத்துடன்‌ பதிக்கப்‌ பெற்றுள்ளது. அதேபோல்‌ பழ 
மொழி விளக்கக்‌ கதை ஒவ்வொன்றினடியிலும்‌ அதனை விளக்கும்‌ 
“பழமொழி! பதிக்கப்‌ பெற்றுள்ளது. 


இலக்கியச்‌ சிறுகதைகள்‌ 10 புத்தகங்கள்‌ 


இவற்றுள்‌ முதல்‌ நான்கு புத்தகங்களும்‌ திரு ௬. அ இராம 
சாமிப்‌ புலவரும்‌ அவர்தம்‌ நெருங்கிய நண்பர்‌ பண்டித வித்துவான்‌ 
மீ. பொன்‌ இராமநாதன்‌ செட்டியாரும்‌ இணைந்து எழுதப்‌ பெற்றன. 
பின்‌ ஆறு புத்தகங்களும்‌ தனித்த முறையில்‌ திரு இராமசாமிப்‌ 
புலவரால்‌ எழுதப்‌ பெற்றனவாகும்‌. தண்டலையார்‌ சதகம்‌. விவேக 
சிந்தரமணி, தீருவாகுர்‌ நான்மணிமாலை, நைடதம்‌, பிரபுலிங்கலீலை. கம்ப 
ராமாயணம்‌, பாரதம்‌, தனிப்பாடல்கள்‌ முதலிய தமிழ்‌ இலக்கியங்களி 
லுள்ள சிறந்த பாடல்களைத்‌ தேர்ந்தெடுத்து. அப்‌ பாடல்களின்‌ 
கருத்தை விளக்கியுள்ளார்‌. 


அப்‌ பாடல்களின்‌ கருத்தை விளக்கக்‌ கூடிய கதைகளை 
ஆசிரியன்மார்‌ இருவரும்‌ “இலக்கியச்‌ சிறுகதைகள்‌? என்ற 
தலைப்பில்‌ எளிய இனிய நடையில்‌ எழுதியுள்ளனர்‌. அவை 
யாவும்‌ கழகவழி அழகியவாய்‌ அச்சிடப்‌ பெற்றுக்‌ கற்பார்க்குக்‌ 
கதைவழிப்‌ பன்னூற்‌ பாக்களின்‌ பொருளை, எளிதின்‌ உணர்ந்து 
இன்புறும்‌ வாய்ப்பினை நல்குகின்றன என்பதில்‌ எட்டுணையும்‌ 
ஐயமில்லை. 


இங்ஙனமே காப்பியக்கதை வரிசையில்‌ ஆரும்‌ புத்தகத்தில்‌ 
“யசோதரன்‌” கதையினையும்‌, ஏழாம்‌ புத்தகத்தில்‌ வளையாபதி, 
குண்டலகேசி, நீலகேசி ஆகிய மூன்று காப்பியக்‌ கதைகளையும்‌ 
எழுதிப்‌ பள்ளி மாணவர்கட்கு மகிழ்வூட்டி யுள்ளனர்‌. மேலும்‌ 
வல்‌ “கிரேக்கக்‌ கதைகள்‌” முதற்‌ புத்தகத்தையும்‌, “இன்பச்‌ சுவைக்‌ 
கதைகள்‌" என்ற தலைப்பில்‌ இரண்டு புத்தகங்களையும்‌ “இன்ப 
வேள்‌” என்ற புனைபெயரில்‌ எழுதியுள்ளனர்‌. 


கதை இன்பம்‌ 12 புத்தகங்கள்‌ 


“கதை இன்பம்‌ என்ற தலைப்பில்‌ தாமே தம்‌ சிந்தனையில்‌: 


தோன்றிய 570 சிறு கதைகளைக்‌ கற்கும்‌ இளைஞர்கட்கு இன்பம்‌ 


யரல்‌-க0] திருக்குறள்‌ பணியே கழகத்தின்‌....பணி ௫௬௩ 


ஊட்டும்‌ வகையிலும்‌ நீதி புகட்டி நெறிப்படுத்தும்‌ வகையிலும்‌... 
உணர்ச்சியைப்‌ பெருக்கி நற்றொண்டு புரியத்‌ தூண்டும்‌ வகை- 
யிலும்‌ இவ்வாசிரியர்‌ எழுதியிருப்பது மிகவும்‌ போற்றுதற்‌ 
குரியது. ; 


புலவர்‌ நகைச்சுவை 


நூல்களிலும்‌, செய்தி இதழ்களிலும்‌, தனிப்பாடல்களிலும்‌ 
புலவர்களிடம்‌ கண்டும்‌ கேட்டும்‌ தாம்‌ நினைவிற்‌ கொண்ட 
நகைச்சுவைத்‌ துணுக்குச்‌ செய்திகளைப்‌ படிப்பவர்க்கு வியப்பும்‌ 
உள்ள வுவகையும்‌ தரும்‌ வகையிலும்‌ நகைச்சுவை 
ததும்பும்‌ வகையிலும்‌ இவ்வாசிரியர்‌ எழுதியுள்ளனர்‌. 108 
பக்கங்களைக்‌ கொண்ட இந்‌ நூலில்‌ ஓதுவதொழியேல்‌”? முதல்‌ 
£தையல்‌ இலை' இறுதியாக 119 இனிய தலைப்புகளில்‌ 
புலவர்களிடையே நிகழ்ந்த நகைச்சுவைச்‌ செய்திகளை அணி 
பெறக்‌ கண்டு இன்புறலாம்‌. 


பஞ்சதந்திரக்‌ கதைகள்‌ (தூய தமிழ்‌ நடையில்‌) 


திரு தாண்டவராய முதலியார்‌ தமிழில்‌ மொழிபெயர்த்து 
எழுதிய. பஞ்சதந்திரக்‌ கதைகள்‌ வடமொழி கலந்த நடையில்‌ 
அமைந்துள்ளனவென்பதை யாவரும்‌ அறிவர்‌. ஆனால்‌, அக்‌ 
கதைகளைச்‌ செந்தமிழ்‌ நடை பரவிவரும்‌ இக்‌ காலத்தில்‌ தமிழ்‌ 
மக்கள்‌ அயர்வின்றி விரும்பிப்‌ படிக்க வேண்டுமென்ற சீரிய- 
நோக்கத்துடன்‌ அந்நூலிற்‌ காணும்‌ வடமொழிச்‌ சொற்களுக்‌ 
கேற்ற தூய செந்தமிழ்ச்‌ சொற்களைப்‌ பெய்து பொருள்‌ 
சிதைவுருமலும்‌ கருத்தோட்டமுடையதாகவும்‌ இனிய நடையில்‌ 
எழுதுமாறு திரு இராமசாமிப்‌ புலவரை யான்‌ வேண்டிக்‌ 
கொண்டபடி அவரும்‌ எழுதியு தவினார்‌. 


அதேபோல அருளுள்ளம்‌ படைத்த மாயூரம்‌ வேதநாயகம்‌ 
பிள்ளையவர்கள்‌ இயற்றிய பிரதாப முதலியார்‌ சரித்திரம்‌, சுகுண 
சுந்தரி சரித்திரம்‌, பெண்கல்வி பெண்மதிமாலை ஆகிய மூன்று நூல்‌ 
களும்‌ வடமொழி கலந்த நடையிலுள்ளன. பழந்தமிழ்‌ இலக்கி 
யங்கள்‌ பயிலப்‌ பெறாமலும்‌, உரைநடை நூல்கள்‌ மிகுதியாக 
எழுதப்பெறாமலும்‌ இருந்த காலமாதலால்‌ அக்‌ காலத்தில்‌ 
எழுதப்பெற்ற உரைநடை நூல்களில்‌ வடமொழிச்‌ சொற்கள்‌ 
மிக்கு விரவி யிருந்தன. அச்‌ சொற்கட்கு நேர்பொருள்‌ தெரிய 
முடிவதில்லையாயினும்‌ இடம்‌ நோக்கி ஒரு வகையான பொருள்‌ 
தெரியக்கூடியதா யிருக்கும்‌. அந்‌ நூல்கள்‌ மூன்றிலுமுள்ள 
வடசொற்களை நீக்கி அவற்றிற்கேற்ற செந்தமிழ்ச்‌ சொற்களைப்‌ 

பெய்து எழுதுமாறு திரு புலவரை வேண்டவே அவரும்‌ 
இசைந்து கதைப்‌ பொருள்‌ சிதைவுருதபடி செந்தமிழ்‌ நடையில்‌. : 
எழுதித்‌ தந்தனர்‌. அதன்பின்‌ அந்‌ நூல்கள்‌ மூன்றும்‌: 
மக்களால்‌ விரும்பிப்‌ படிக்கப்‌ பெற்றன எனின்‌ அது மிகை 
யாகாது. அப்படி அம்‌ மூன்று நூல்களையும்‌ தனித்‌ தமிழ்‌ 
நடையில்‌ வெளியிட்டதைத்‌ தமிழ்‌ அறிஞர்‌ சிலர்‌ குறை 
கூறுவாராயினர்‌. அவர்கட்குத்‌ தனித்தமிழ்‌ வளர்த்த மறைத்‌ 
திரு மறைமலையடிகளார்‌, முதுபெரும்‌ புலவர்‌ பண்டிதமணி 
கதிரேசச்‌ செட்டியார்‌ ஆகிய இருபெரும்‌ புலவர்களின்‌ தனித்‌ 
தமிர்க் கொள்கையினை எடுத்து விளக்கிச்‌ செந்தமிழ்ச்‌ 
செல்வியில்‌ எழுதி அறிவு கொளுத்த வேண்டியதாயிற்று. 


மறைத்திரு மறைமலையடிகளார்‌ தமது தொடக்க 
காலத்தில்‌ எழுதிய நூல்களில்‌ வடமொழிச்‌ சொற்கள்‌ மிக்கு, 
விரவியிருந்‌ தன. அவர்கட்குச்‌ சைவசித்தாந்தத்தைச்‌ செவி 
யறிவுறுத்திய ஆசிரியர்‌ சைவசித்தாந்த சண்டமாருதம்‌ சோம. 
சுந்தர நாய்கர்‌ எழுதிய நூல்கள்‌ யாவற்றிலும்‌ வடமொழிச்‌ 
சொற்கள்‌ அளவிறந்து காணப்பெறும்‌. 


1920ஆம்‌ ஆண்டிலேதான்‌ மறைத்திரு மறைமலையடி 
களார்‌ “வடமொழிச்‌ சொற்களால்‌ தமிழ்மொழிக்கு ஏற்பட்ட 
பொல்லாங்கினை யாம்‌ இப்போதுதான்‌ உணர்ந்தேம்‌” என்று: 
கூறி அது முதல்‌ வடமொழி கலவாமல்‌ தூய தமிழில்‌ பேசு தல்‌: 
வேண்டுமென்றும்‌, நூல்கள்‌ எழுதுதல்‌ வேண்டுமென்றும்‌: 
உறுதி பூண்டனர்‌. அங்ஙனமே தூய தமிழில்‌ நூல்கள்‌ 
எழுதியும்‌, பேசியும்‌ வந்தனர்‌. கலவை நடையில்‌ முன்னமே 
எழுதி அச்சிட்டு வெளிப்படுத்திய நூல்களைத்‌ திரும்பப்‌ பதிக்‌ 
குங்கால்‌ அவற்றிலுள்ள வடமொழிச்‌ சொற்கட்குத்‌ தூய தமிழ்ச்‌. 
சொற்களைப்‌ பெய்து படிப்பதற்கு அயர்வு ஏற்படாமல்‌ சுவை: 
கெழுமப்‌ பதிக்கலாயினர்‌. அவைகளில்‌ அடிகளார்‌ பேசும்‌ 
போதும்‌ வடசொற்‌ கலவாமலும்‌ பிற மொழிச்‌ சொற்‌ கலவா 
மலும்‌ இனிமை ததும்பக்‌ கேட்டார்ப்‌ பிணிக்குந்‌ தகையவாய்ப்‌ 
பேசி வந்தனர்‌. அங்ஙனம்‌ வட சொற்களை நீக்கித்‌ தூய 
தமிழ்ச்‌ சொற்களைப்‌ பெய்துள்ள முற்பதிப்பு நூல்களைச்‌ 
சென்னை மறைமலையடிகள்‌ நூல்நிலையத்திலும்‌ பல்லவபுரம்‌ 
மறைமலையடிகள்‌ கலைமன்றத்திலும்‌ அமைக்கப்‌ பெற்றுள்ள 
நூற்‌ காட்சியிற்‌ கண்டு மகிழலாம்‌, 

. முதுபெரும்‌ புலவர்‌ பண்டிதமணி மு. கதிரேசச்‌ செட்டியா 
வர்கள்‌ பல சமய மாநாடுகளிலும்‌ இலக்கிய மாநாடுகளிலும்‌. 
ஆற்றிய தலைமையுரைகளையும்‌, செந்தமிழ்ச்‌ செல்வி, தமிழ்ப்‌: 

பொழில்‌ முதலிய இதழ்களில்‌ எழுதிய கட்டுரைகளையும்‌ 
தொகுத்து நூல்வடிவில்‌ அச்சிட்டுத்‌ தருமாறு என்னிடம்‌ ஒப்ப 
வித்தனர்‌. மதிப்புக்குரிய பண்டிதமணி யவர்களிடம்‌ “ஐயா; 
தங்களுடைய கட்டுரைகளில்‌ வடசொற்கள்‌ மலிந்து கிடக்கின்‌ 
றனவே, அவற்றை அப்படியே அச்சிட என்‌ மனம்‌ 
வில்லையே” என்று கூறினேன்‌. அவர்கள்‌ தம்‌ கட்‌ 
லுள்ள வடசொற்களை நீக்கித்‌ தூய தமிழ்ச்‌ சொற்களைப்‌ 
அச்சிடுதற்குத்‌ தமக்குப்‌ பெருவிருப்பமே என்றும்‌, 
மெய்ப்பினை மட்டும்‌ தமக்கு அனுப்பி வைத்தல்‌ 
மென்றும்‌ சொன்னார்கள்‌. அதுபோது திரு இளவழகனாரவர்கள்‌ 
கழகப்‌ புலவராக அமர்ந்து கழகத்திலே புலமைத்‌ தொண்டு 
யுரிந்து வந்தார்கள்‌. அவர்களும்‌ யானுமாக கட்டுரைகளி 
லுள்ள வடசொற்களை நீக்கித்‌ தூய தமிழ்ச்‌ சொற்களைப்‌ பெய்து 
சமய மாநாட்டுத்‌ தலைமையுரைகளை யெல்லாந்‌ தொகுத்து 
(உரைநடைக்‌ கோவை (சமயம்‌) என்ற தலைப்பிலும்‌. இலக்கிய 
மா நாட்டுத்‌ தலைமையுரைகளையும்‌, கட்டுரைகளையும்‌ தொகுத்து 
உரை நடைக்‌ கோவை (இலக்கியம்‌) என்ற தலைப்பிலும்‌ இரண்டு 
நூல்களை அழகியவாய்‌ அச்சிட்டுக்‌ கொடுத்தோம்‌. அவற்றைக்‌ 
கண்டு என்‌ பெருமதிப்புக்கும்‌ பேரன்புக்குமுரிய பண்டி தம 
யவர்கள்‌ பெரிதும்‌ போற்றி மகிழ்வுற்றனர்‌. அவற்றில்‌ உரை 
நடைக்‌ கோவை (இலக்கியம்‌) பல்கலைக்கழகத்தின்‌ இடைநிலைக்‌ 
கலைத்‌ தேர்வுக்கு இரு முறை பாடமாக அமைக்கப்‌ பெற்றது. 

பண்டிதமணி யவர்களைப்‌ போல அருளாளர்‌ வேதநாயகம்‌ 
பிள்ளை யவர்களும்‌ கால நிலைக்கேற்பத்‌ தாம்‌ எழுதிய நூல்களைத்‌ 
திரும்ப அசசிடுமபோது வடசொற்களை நீக்கித்‌ தூய தமிழ்ச்‌ 
சொற்களைப்‌ பெய்து செந்தமிழ்‌ நடையில்‌ ஆக்கப்‌ பெறுவதைப்‌ 
பெரிதும்‌ போற்றிப்‌ புகழ்வார்கள்‌ என்பதில்‌ எட்டுணையும்‌ 
ஐயுறுதற்கில்லை. ஆனால்‌, வடமொழியைக்‌ கல்லாமலே செந்‌ 
தமிழ்ச்‌ சங்க இலக்கியங்களைப்‌ பதித்த முதுபெரும்‌ புலவர்‌ 
டாக்டர்‌ சாமிநாதையரவர்கள்‌ “வடமொழிக்‌ கலப்பால்‌, தமிழ்‌ 
கெட்டுவிட்டதென்று சிலர்‌ கூறுவர்‌ என்றும்‌, வடமொழிக்‌ 
கலப்பால்‌ தமிழ்‌ மேன்மையுற்ற தென்பது பெரியோர்‌ கொள்கை” 
என்றும்‌ கூறியதுபோல்‌ ஒருகாலும்‌ அருளாளர்‌ வேதநாயகம்‌ 
பிள்ளை அவர்கள்‌ கூறமாட்டார்‌ என்பது உறுதி. 


இறுதி 


வேண்டு 


தனிப்பாடல்‌ திரட்டு பு ந்தகங்கள்‌ 

மிகுபல தனிப்பாடல்கள்‌ நூல்‌ வடிவில்‌ பதிக்கப்‌ பெற 
வில்லை என்பதை யான்‌ உணர்ந்து திரு இராமசாமிப்‌ புலவரே 
அதனை எனது: எண்ணப்படி செய்து முடிக்கும்‌ ஆற்றல்‌ வாய்ந்‌. 

தவர்‌ என்று கருதினேன்‌. அவரிடம்‌ அதனைச்‌ செய்து முடிப்‌ 
பதற்‌ கேற்ப முன்‌ வெளிவந்த தனிப்பாடல்‌ திரட்டு 2 பகுதிகள்‌, 
தனிச்‌ செய்யுள்‌ சிந்தாமணி, சிறிதும்‌ பெரிதுமாகவுள்ள 
இரண்டு புத்தகங்கள்‌, வெள்ளக்கால்‌ வெ. ப. சுப்பிரமணிய 
“முதலியாரவர்களைப்‌ போல புலவர்‌ சிலர்‌ எழுதிய தனிப்பாடல்‌ 
நூல்களையும்‌ எடுத்துக்‌ கொடுத்தேன்‌. செந்தமிழ்ச்‌ செல்வி, 
செந்தமிழ்‌ முதலிய இதழ்களில்‌ வெளிவந்துள்ள தனிப்‌ 
பாடல்கள்‌ நூல்‌ வடிவில்‌ வெளியிடப்‌ பெறவில்லை என்பதையும்‌ 
“எடுத்துக்‌ கூறினேன்‌: திரு புலவரும்‌ எனது வேண்டுதலை 
ஏற்றுத்‌ தனிப்பாடல்‌ திரட்டு ஐந்து புத்தகங்களில்‌ 619 
புலவர்கள்‌ பாடிய 5089 பாடல்களைத்‌ தொகுத்துக்‌ குறிப்புரையும்‌ ' 
வரைந்து தந்து மகிழ்வூட்டினர்‌. மேலும்‌ அவர்‌ தொகுத்து 
வைத்திருக்கும்‌ தனிப்பாடல்கள்‌ 6 ஆவது புத்தகத்தில்‌ இடம்‌ . 
பெறும்‌. 

இத்திரட்டு நூல்களை வெளியிடுதற்கு வாயிலாக விருந்த. 
தனிப்பாடற்றிரட்டு நூல்களைப்‌. பற்றித்‌ தெரிந்து கொள்வது 
நன்றிக்குரிய செயலாகும்‌. 


இராமநாதபுரத்தில்‌ பெரும்‌ புலவராக விருந்த பொன்னு: 
சாமித்‌ தேவர்‌ தம்‌ மீது புலவர்‌ பலர்‌ பாடியுள்ள தனிப்‌ பாடல்‌ 
களையும்‌ பிற தனிப்பாடல்களையும்‌ திரட்டி நூல்‌ வடிவில்‌ வெளி 
யிடும்படி சந்திரசேகர பண்டிதர்‌ என்னும்‌ பெரும்‌ புலவரைக்‌ 
கேட்டுக்‌ கொண்டார்‌. அவரும்‌ அவ்வாறே பல இடங்‌ 
களினும்‌ சென்று தனிப்பாடல்களைத்‌ திரட்டித்‌ தனிப்பாடற் 
நிரட்டு என்னுந்‌ தலைப்பில்‌ இரண்டு. நூல்களை அச்சிட்டு வெளி 
யிட்டார்‌. அவையே மீண்டும்‌ மீண்டும்‌ சிலரால்‌ பதிக்கப்‌ 
்‌ பெற்றன. பேராசிரியர்‌ கா. சுப்பிரமணிய பிள்ளையவர்கள்‌ 
அவற்றிற்கு விளக்கவுரை எழுதியுள்ளனர்‌. அவை இரத்தின 
நாயகர்‌ குமாரர்‌ பதிப்பகத்தாரால்‌ வெளியிடப்‌ பெற்றுள்ளன. 
பின்னர்‌ முறையூர்‌ வள்ளல்‌ மு. சண்முகஞ்‌ செட்டியாரும்‌, 
கொட்டாம்பட்டி கறுப்பையாப்‌ பாவலரும்‌ தொகுத்த தனிப்‌ 
பாடல்களுக்குத்‌ “தனிச்‌ செய்யுட்‌ சிந்தாமணி' என்ற பெயரிடப்‌ 
பெற்றது. பிறகு - மதுரையில்‌ வாழ்ந்த மு. ரா. கந்தசாமிக்‌ 
கவிராயர்‌ தனிப்‌ பாடல்களைத்‌ தொகுக்கும்‌ பணியில்‌ ஈடுபட்டு 
மேலும்‌ முந்நூறு பாடல்களைத்‌ திரட்டினர்‌. முன்‌ சிறிய 
அளவில்‌ வெளிவந்த தனிச்செய்யுட்‌ : சிந்தாமணியிலுள்ள 
பாடல்களோடு தாம்‌ திரட்டிய பாடல்களையுஞ்‌ சேர்த்துப்‌ பெரிய 
அளவில்‌ தனிச்செய்யுட்‌ சிந்தாமணி வெளியிடப்பட்டது. 
இவற்றில்‌ இல்லாத பல பரடல்கள்‌ செந்தமிழ்‌ முதலிய பழைய 
இதழ்களில்‌ வெளிவந்துள்ளன. இக்‌ காலத்தில்‌ வாழும்‌ 

புலவர்கள்‌ பாடிய தனிப்‌ பாடல்கள்‌ நூல்‌ வடிவில்‌ வாரா மலிருக்‌ 
கின்றன அவற்றையெல்லாம்‌ திரட்டினால்‌ இன்னுஞ்‌ சில 
தனிப்பாடல்‌ திரட்டு நூல்கள்‌ வெளியிடப்‌ பெறலாம்‌. 
இப்போதும்‌ தனிப்பாடல்கள்‌ கிடைக்கப்பெறும்‌ என்ப 
தற்கு எடுத்துக்காட்டாகப்‌ பேராசிரியர்‌ நாவலர்‌ சோமசுந்தர 
பாரதியாரவர்களின்‌ மருமகனார்‌ திரு எல்‌. கிருஷ்ணசாமி 
பாரதி, எம்‌.ஏ., பி.எல்‌., தம்‌ அருமைத்‌ திருமகனார்‌ கி. இலட்சுமி 
காந்தன்‌ பாரதி, ஐ.ஏ.எஸ்‌. அவர்கள்‌ மதுரை மாவட்ட 
ஆட்சித்‌ தலைவராகப்‌ பணி ஏற்றபோது தமது சிற்றூரிலிருந்து 
வாழ்த்தி எழுதிய வாழ்த்துப்‌ பாக்கள்‌ மூன்றும்‌ அடியிற்‌ 
காண்க. அவை தனிப்‌ பாடல்‌ திரட்டிற்‌ சேர்ப்பதற்கு மிக 
மிகப்‌ பொருத்தமுடையனவாகும்‌ என்பது நன்கு புலப்படு 
கின்றது. 
(அறுசீர்க்‌ கழிநெடிலடி யாசிரியவிருத்தம்‌) 
1. சாந்தத்தின்‌ உருவம்‌ பெற்றாய்‌ 
சால்பெலாம்‌ சமையப்‌ பெற்றாய்‌ 
தீந்தமிழ்‌ மதுரை மூதூர்‌ 
மாவட்டத்‌ தலைமை யேற்றாய்‌ 7 
காந்தத்தின்‌ தன்மை யொப்பக்‌ 
கவர்ந்திடும்‌ பெற்றி பெற்றாய்‌ / 
காந்தனே பெற்றே னுன்னைக்‌ 
கடவதொன்‌ றிதன்மே லுண்டோ£ 
2. உன்பெயர்‌ உன்ன தாக்கி 
ஒள்ளியன்‌ உன்னைப்‌ பெற்ற 
என்பெயர்‌ என்ன தாக்‌இ 
யீன்றதாய்க்‌ கேற்ற மாகப்‌ 
பொன்‌ பெயர்‌ முன்னோர்க்‌ காக்கிப்‌ 
புகழெலாம்‌ பெற்றுத்‌ தந்தாய்‌ 
என்தவம்‌ பலித்த தையா 
யினிதுநீ நெடி து வாழ்க 7 
8. நல்லநன்‌ மகனைப்‌ பெற்றேன்‌ 
நாட்டினுக்‌ குறைக்கத்‌ தந்தேன்‌ / 
நல்லவர்‌ ஆடசி தன்னில்‌ 
நற்பணி புரிதல்‌ கண்டு 
நல்லுரை வழங்க லுற்றார்‌ 
நம்மக்கள்‌ நலமே பெற்றார்‌ 
நல்லவை செய்தார்க்‌ கல்லா 
நன்மையும்‌ பெருகு மம்மா / 


௫௬௮ செந்தமிழ்ச்‌ செல்வி [சிலம்பு-௪௪ 
பன்னூல்‌ பாடற்றிரட்டு 


மதுரைத்‌ தமிழ்ச்சங்கத்தை நிறுவிய இராமநாதபுரம்‌ 
பாண்டித்துரைத்‌ தேவரவர்கள்‌ தமிழ்ப்‌ புலவராகவும்‌, தமிழ்ப்‌ 
புரவலராகவுமிரு ந்தார்‌. சொற்பொழிவாளர்கட்கும்‌ கட்டுரை 
எழுதுவார்க்கும்‌ பயன்படும்‌ வகையில்‌ அறம்‌ பொருள்‌ இன்பச்‌ 
செய்திகளமைந்த அற நூல்கள்‌, புராணங்கள்‌, இதிகாசங்கள்‌ 
முதலிய நூல்களிலிருந்து திருக்குறளைப்‌ போல்‌ :அகரவரிசைப்‌ 
படுத்தி 51 அதிகாரங்களாக வகுத்தார்‌. அவற்றில்‌ அடங்காத 
பிற பாடல்களையெல்லாம்‌ “ஓழிபு' என்ற தலைப்பில்‌ சேர்த்‌ 
துள்ளனர்‌. பன்னூற்றிரட்டு என்ற தலைப்புடைய நூலின்‌ 
முதற்‌ பதிப்பு 1898ஆம்‌ ஆண்டும்‌ இரண்டாம்‌ பதிப்பு 1906ஆம்‌ 
ஆண்டும்‌ வெளிவந்தன. மூன்றாம்‌ பதிப்பு மட்டும்‌ சில மாறுதல்‌ 
களுடன்‌ வெளியிடப்‌. பெற்றது. இம்‌ மூன்று பதிப்புகளிலும்‌ 
பாடல்கள்‌ சீர்பிரிக்கப்‌ பெறவில்லை. 


அன்பர்‌ சிலர்‌ விரும்பியவாறு கழகவழித்‌ திரட்டு நூல்‌ 
ஒன்றை வெளியிடுவான்‌ கருதித்‌ திரு இராமசாமிப்‌ புலவரை 
வேண்டவே அவர்‌ மேற்கண்ட மூன்று பதிப்புகளிலும்‌ 
இல்லாத சில புதிய தலைப்புக்களில்‌ ஏறக்குறைய 70 நூல்களி 
லிருந்து 852 பாடல்களைப்‌ பொறுக்கி எடுத்துச்‌ . சேர்த்துத்‌ 
தந்தனர்‌. “பன்னூற்றிரட்டு' என்ற பெயர்‌ நூலுக்குப்‌ 
பொருத்தமில்லை என்பதை யுணர்ந்து “பன்னூல்‌ பாடற்‌ 
றிரட்டு'என்ற பொருத்தமான நூல்‌ தலைப்பினை அமை த்து வெளி 
யிட்டோம்‌. பொருள்‌ விளக்கம்‌ கொடுக்க வேண்டிய பாடல்‌ 
கட்குக்‌ கழகப்‌ புலவராயிருந்த திரு தி. சங்குப்‌ புலவரவர்கள்‌ 
எழுதிய குறிப்புரை பின்‌ இணைப்பாகச்‌ சேர்க்கப்‌ பெற்றுள்ளது. 
இவ்வரிய தொகுப்பு நூல்‌ திரு இராமசாமிப்‌ புலவர்‌ “பெரு 
முயற்சியினால்‌ உருவாகியது என்று சொன்னால்‌ அது மிகை 
யாகாது. குறிப்புரையோடு கூடிய இத்‌ திரட்டு நூல்‌ , நூல்‌ 
எழுதுபவர்கட்கும்‌ அவைகளில்‌ பேசுபவர்கட்கும்‌ பெரிதும்‌ 
பயன்படுகின்‌ றது. 


சிலேடை அகரவரிசை 


இத்‌ தலைப்பிலே முதன்‌ முதல்‌ கழகவழி வெளியிடப்‌ பெற்ற 
இந்நூல்‌ அறிஞர்‌ பெருமக்களால்‌ பெரிதும்‌ போற்றப்‌ பெறு 
கின்றது. இந்நூலைத்‌ தொகுப்பதற்குக்‌ கலைசைச்‌ சிலேடை 
வெண்பா, சிங்கைச்‌ சிலேடை வெண்பா, நெல்லைச்‌ சிலேடை 
வெண்பா முதலிய 14 சிலேடை வெண்பா நூல்களையும்‌ திரு 
வரங்கச்‌ சிலேடை மாலை, சந்திர விலாசம்‌, சமுத்திர விலாசம்‌, 

யமக வந்தாதிகள்‌ கலம்பகங்கள்‌, தனிப்பாடற்றிரட்டு நூல்கள்‌, 
சோழவந்தான்‌ அரசஞ்‌ சண்முகனார்‌ இயற்றிய ஏகபாத நூற்‌ 
றந்தாதி முதலிய பல நூல்கள்‌ ஆசிரியர்‌ இராமசாமிப்‌ 
புலவர்க்குத்‌ துணை புரிந்தன. அந்நூல்களிலும்‌ பேச்சு வழக்கி 
லுமுள்ள மூவாயிரத்துக்கு மேற்பட்ட சிலேடைச்‌ சொற்களையும்‌ 
தொடர்களையும்‌ திரட்டி அகரவரிசைப்‌ படுத்திப்‌ பொருள்‌ 
விளக்கத்துடன்‌ இந்‌ நூலாசிரியர்‌ படைத்திருப்பது பாராட்டு 
தலுக்குரிய பெருந்‌ தொண்டாகும்‌. 


சிலேடை என்பது இரு பொருள்பட, முப்பொருள்பட 
இசைக்குஞ்‌ சொல்லும்‌ சொற்றொடருமாகும்‌. : அச்‌ சொற்‌ 
களையோ  சொற்றொடர்களையோ விரித்துக்‌ கூறுங்கால்‌ 
கேட்பார்க்கு மிக்க உவகை துளும்பி உள்ளக்‌ களிப்பு உண்‌ 
டாகும்‌. சிலேடை . 'செம்மொழிச்‌ சிலேடை' எனவும்‌ “பிரி 
மொழிச்‌ சிலேடை” எனவும்‌ இருவகைப்படும்‌. செம்மொழிச்‌ 
சிலேடையாவது சொற்கள்‌ நின்றவாறே நிற்க இருபொருள்‌ 
யடுவது. பிரிமொழிச்‌ சிலேடையாவது சொற்களைப்‌ புணர்ச்சி 
வகையிற்‌ பிரித்துப்‌ பல பொருள்‌ காண்பது. இத்தகைய சீரிய 
நிலை மொழிவளர்ச்சியின்‌ தொன்மையினையும்‌ இலக்கண இலக 
கியப்‌ பன்மையினையும்‌ அம்‌ மொழிக்‌ துரிய தனிப்‌ பேராற்றலையும்‌ 
விளக்குவதாகும்‌. நம்‌ தமிழ்மொழி பல்லாயிரம்‌ ஆண்டுகட்கு 
முன்‌ தோன்றி இன்றுகாறும்‌ இருவகை வழக்கிலும்‌ நின்று 
நிலவி வளர்ச்சி பெற்று வரும்‌ தனிப்பெரு மொழியாகும்‌. 
வேறெம்மொழியினுங்‌ காணப்படாத சிலேடை, மடக்கு, விடுகவி, 
மரபு; பழமொழி, உவமை முதலியன தமிழ்‌ மொழியிற்‌ காணப்‌ 
படுவதை மேனாட்டறிஞர்கள்‌ வியந்து பாராட்டுகின்றனர்‌. 


இந்நூல்‌ தொருப்பாசிரியர்‌ கூறுவது : 


“இத்தகைய நூலுக்கும்‌ இதைப்‌ போன்ற பல சீரிய நூல்‌ 
கட்கும்‌ அடிப்படையான திட்டம்‌ வகுக்கும்‌ கழக ஆட்சிப்‌ 
பொறுப்பாளர்‌ திரு வ. சுப்பையா பிள்ளை யவர்களின்‌ கூரிய 
நுண்ண றிவு எல்லாராலும்‌ நன்கு பாராட்டக்‌ கூடியதாகும்‌.”' 

இதற்கு அணிந்துகர நல்கிய பேராசிரியர்‌ ௮. மு. பரமரிவானந்தம்‌, 
எம்‌.ஏ. எம்‌.லிட்‌., கூறுவது : ்‌ 

கருப்பக்கிளர்‌ திரு ௬. அ. இராமசாமிப்‌ புலவர்‌ ஆக்கிய 
நூல்களை யெல்லாம்‌ கவினுற அச்சிட்டுக்‌ கொள்வோர்‌ கொள்‌ 
வகை அறிந்து அழகிய கட்டுக்களில்‌ நாட்டுக்கு நல்கிய பெருமை 
சைவசித்தாந்த நூற்பதிப்புக்‌ கழகத்தாருக்கும்‌, சிறப்பாக 


௫௭௦ ப்‌ செந்தமிழ்ச்‌ செல்வி [ சிலம்பு-௪எ- 


அதன்‌ ஆட்சியாளர்‌ திரு வ. ௬ப்பையா. பிள்ளையவர்களுக்குமே 
உண்டு.” 


அதன்‌ இரண்டாம்‌ பதிப்புக்கு முந்நூற்றுக்கு மேற்பட்ட 
சிலேடை மொழிகளை த்‌ 'திரு இராமசாமிப்‌ புலவர்‌ சேர்த்துத்‌ 
தந்திருக்கின்றனர்‌. 


திருக்குறள்‌ சொற்பொருள்‌ அகரவரிசை 


1924 ஆம்‌ ஆண்டில்‌ சென்னையில்‌ திரு பா. மார்க்கசகாயஞ்‌ 
செட்டியார்‌ “திருக்குறள்‌ சொற்‌ குறிப்பகராதி' என்ற தலைப்பில்‌ 
சிறிய அளவில்‌ திருக்குறளைக்‌ கீழ்‌ மேலாகப்‌ புரட்டிப்‌ படிப்பதற் 
கேற்பவும்‌ மேற்‌ பக்கம்‌ 5 குறட்பாக்களும்‌ கீழ்ப்பக்கம்‌ 
5 குறட்பாக்களுமாக ஒரே பார்வையில்‌ படிக்குமாறு அமைத்துப்‌ 
பதித்துள்ளனர்‌. பின்‌ இணைப்பாகப்‌ பாட்டு முதற்குறிப்பகரா தி. 
யும்‌, திருக்குறளில்‌ காணப்‌ பெறும்‌ சொற்களை யெல்லா ந்‌. 
தொகுத்து அகரவரிசைப்‌ படுத்திச்‌ சொல்லகராதியும்‌, திருக்‌ 
குறட்‌ பாக்கள்‌ சிலவற்றிற்கு அவற்றின்‌ பொருளுக்கு ஒப்புமைப்‌ 
பொருளுடைய குறட்பாக்களை எதிரே அவ்வக்‌ குறள்‌ எண்‌ 
களையே அமைத்து “ஒப்புமைக்‌ குறள்‌ அட்டவணை! சேர்த்‌ 
திருப்பதும்‌ மிகவும்‌ போற்றுதற்குரியது. திரு. மார்க்கசகாயஞ்‌ 
செட்டியாரும்‌ அவர்‌ திருமகனார்‌ முத்துக்குமாரசாமி செட்டியாரும்‌ 
காலமானபின்‌ திரு முத்துக்குமாரசாமி செட்டியாரின்‌ துணைவி 
யாரிடமிருந்து திருக்குறள்‌ சொற்குறிப்பகரா தியின்‌ உரிமை 
விலை கொடுத்து வாங்கப்‌ பெற்றது. அதனை அப்படியே பதிப்‌ 
பிடுவதை விடச்‌ சொற்களுக்‌ கெல்லாம்‌ பொருள்‌ எழுதித்‌ திருக்‌ 
குறள்‌ தெளிவுரையைப்‌ போல்‌ வெளியிட விரும்பினேன்‌. திரு 
இராமசாமிப்‌ புலவர்‌ திருக்குறளிற்‌ பயிலப்‌ பெறும்‌ 44638 சொற்‌ 
களுக்கும்‌ பொருள்‌ எழுதியுள்ளனர்‌. சில சொற்களுக்கு இரண்டு 
மூன்று பொருள்கள்‌ உள. அவ்வப்‌ பொருள்களை யடுத்து அப்‌: 
பொருள்‌ குறிக்கும்‌ குறள்‌ எண்கள்‌ குறிக்கப்பட்டுள்ளன. 
தெளிவுரையைப்‌ போன்ற அளவில்‌ பக்கத்துக்கு ஓரதிகாரம்‌ 
அமையும்படி பதிக்கப்பெற்றுள்ளது. கழகப்‌ பதிப்பில்‌ பாட்டு 
முதற்‌ குறிப்பகராதியும்‌, ஒப்புமைக்‌ குறள்‌ அட்டவணையும்‌ பின்‌ 
இணைப்பாகச்‌ சேர்க்கப்‌ பெற்றுள்ளன. 1330 குறட்பாக்களில்‌ 
448 குறட்பாக்களுக்கு மட்டுமே ஒப்புமைக்‌ குறள்கள்‌ உள்ளன. 
சில குறட்பாக்கட்கு ஒப்புமையுடைய ஒரே குறளும்‌, சிலவற்றிற்கு 
ஒன்றுக்கு மேற்பட்ட ௮. புமையுடைய குறட்பாக்களும்‌ உள்ளன. 
அவை குறள்‌ எண்களால்‌ குறிக்கப்‌ பெற்றுள்ளன. இந்நூல்‌ 
திருக்குறள்‌ ஆராய்ச்சியாளர்கட்குப்‌ பெரிதும்‌ பயன்படும்‌ சீரிய 
பதிப்பாகும்‌. & 


\ 


பரல்‌-௧௨] திருக்குறள்‌ பணியே கழகத்தின்‌....பணி. ௫௭௧: 


மேற்கோள்‌ விளக்கக்‌ கதைகள்‌ 2 பகுதிகள்‌ - 


தமிழ்‌ இலக்கிய நூல்களிலும்‌ உரை நூல்களிலும்‌ பல 
கதைகள்‌ மேற்கோளாகக்‌ குறிக்கப்‌ பெற்றுள்ளன. அவற்றை 
இயல்லாம்‌ திரு இராமசாமிப்‌ புலவர்‌ அரிதின்‌ முயன்று திரட்டி 
1206 பக்கங்களில்‌ 1255 கதைகளை இரண்டு பகுதிகளில்‌ வெளி 
யிட்டிருப்பது பெரிதும்‌ போற்றுதற்‌ குரியது. கதைகள்‌ 
எவ்வெந்‌ நூல்களில்‌ மேற்கோள்களாகக்‌ காட்டப்பட்டுள்ளன 
என்பதும்‌ குறிக்கப்பட்டுள்ளது. பின்‌ இணைப்பில்‌ பொருள்‌ 
விளக்கம்‌' என்ற பெருந்‌ தலைப்பில்‌ அரசர்‌ கதைகள்‌, இராமாயண 
கதைகள்‌, உலக வழக்குக்‌ கதைகள்‌, கந்தபுராணக்‌ கதைகள்‌, 
காப்பியக்‌ கதைகள்‌, திருவிளையாடற்‌ புராணக்‌ கதைகள்‌, பல 
வகைக்‌ கதைகள்‌, பாகவதக்‌ கதைகள்‌, பாரதக்‌ கதைகள்‌, 
புராணக்‌ கதைகள்‌, புலவர்‌ கதைகள்‌, பெரியபுராணக்‌ கதைகள்‌, 
முனிவர்‌ கதைகள்‌, வள்ளல்கள்‌ கதை என்ற 14 தலைப்புகளில்‌ 
கதைகளின்‌ பெயர்கள்‌ அகரவரிசையில்‌ அமைக்கப்‌ பெற்றிருக்‌ 
கின்றன. நூலின்‌ இறுதிப்‌ பக்கத்தில்‌ எடுத்தாளப்பட்ட நூல்‌ 
களின்‌ பெயர்கள்‌ அகரவரிசையில்‌ பதிக்கப்‌ பெற்றிருக்‌ 
கின்றன. இத்தகைய தொகுப்புநூல்‌ தமிழ்‌ நூலாய்வார்க்கும்‌ 
உரை எழுதுவார்க்கும்‌ நன்கு பயன்படுவதாகும்‌. இத்தொகுப்பு 
நூற்குப்‌ பேராசிரியர்‌ டாக்டர்‌ மு. வரதராசனார்‌ அணிந்துரை 
வழங்கியிருப்பது நனிமிகச்‌ சிறப்பு நல்குவதாகும்‌. 


டாக்டர்‌ மு. வரதராசஜர்‌ எழுதிய அணிந்துரையில்‌ கூறுவது 


“இக்‌ கதைகள்‌ யாவும்‌ எளிய நடையில்‌ நல்ல தமிழில்‌ அமைம்‌ 
ள்ளன, பல கதைகள்‌ சுருக்கமாக உள்ளபோதிலும்‌ வேண்டுமன 
விற்கத்‌ தெளிவு பெற்றுள்ளன. தமிழ்‌ நூல்கள்‌ தரும்‌ குறிப்புக்‌ 
களைக்‌ சகாண்டு எந்த அளவிற்குக்‌ கதை வடிவு தரமுடியு 2மா அந்த 
அளவிற்கு மேற்படாமல்‌, தாமாகப்‌ புதியன புகுத்தித்‌ தீர்க்காமல்‌ 
கற்பவர்க்குப்‌ பயன்படும்‌ வகையில்‌ தந்துள்ளார்‌. கதைகள்‌ 
எந்தெந்த நூலில்‌ 3மற்கோளாகச்‌ சுட்டப்‌ பட்டுள்ளன என்பதற்கு 
உரிய குறிப்புக்கள்‌ தரப்பட்டுள்ளன. கதைகள்‌ புகட்டும்‌ நீதிகளும்‌ 
ஆங்காங்கே தீட்டப்பட்டுள்ளன.' - 


உரைநடை நூல்கள்‌ 


திரு இராமசாமிப்‌ புலவர்‌ எழுதிய உரைநடை நூல்கள்‌ 
அடியில்‌ வருமாறு. 

சூளாமணி வசனம்‌, கோவலன்‌, அரிச்சந்திர புராண 
வசனம்‌, கம்பராமாயண வசனம்‌ (2 பகுதிகள்‌) வில்லிபாரத 
வசனம்‌, விநாயக புராண வசனம்‌, ஓவியக்‌ கலைஞர்‌, திருத்‌. 


இஎட . செந்தமிழ்ச்‌ செல்வி [சிலம்பு-௪௪ 


தணிகை வரலாற்றுச்‌ சுருக்கம்‌, எழுத்தாளர்களும்‌ பதிப்பகங்‌ 
களும்‌ என்பன. ்‌ 


இவற்றுள்‌ எழுத்தாளர்களும்‌ பதிப்பகங்களும்‌ என்ற 
நூலின்கண்‌ எழுத்தாளர்கட்கும்‌ பதிப்பாளர்கட்கும்‌, அச்சுக்‌ 
கூடத்தார்க்கும்‌, இதழா சிரியர்கட்கும்‌, பிழை திருத்துவோர்க்‌ 
கும்‌, அச்சுப்‌ பொறி வினைஞர்கட்கும்‌, நூற்‌ ட்ட ரய 
வோர்க்கும்‌ இன்றியமையாது வேண்டப்பெறுங்‌ குறிப்புகள்‌ 
அடங்கியுள்ளன. -இலக்கணப்‌ பிழைகள்‌, நிறுத்தற்‌ குறிகள்‌, 
எழுத்துக்களின்‌ வகையும்‌ அளவும்‌ தெளிவுறக்‌ கொடுக்கப்‌ 
பெற்றிருக்கின்றன. தமிழ்‌ நூல்கள்‌ செவ்வியுறப்‌ பதிக்கப்‌ 
பெறுதற்த இந்நூல்‌ பெரிதும்‌ பயன்படும்‌. 


காளிதாசர்‌ வடமொழியில்‌ இயற்றிய மேகசந்தேசம்‌, சகுந்தலை, 
மாளவிகை, விக்கிரமோர்வசி, குமாரசம்பவம்‌, இரகுவமிசம்‌ 
ஆகிய ஆறு நூல்களின்‌ கதைகளை இவர்‌ இனிய செந்தமிழ்‌ 
தடையில்‌ மாணவர்‌ விரும்பிப்‌ படிக்கும்‌ வகையில்‌ அமைத்திருக்‌ 
கின்றனர்‌. 


இவர்‌ உரை எழுதிய நூல்கள்‌ வருமாறு: அருட்டிரு சிதம்பர 


அடிகள்‌ அருளிய திருப்போரூர்‌ சந்நிதிமுறை, முருகேசர்‌ முது 
நெறி வெண்பா, அபிராமி அந்தாதி (2 புத்தகங்கள்‌) 
ஆகும்‌. 

இவர்‌ குறிப்புரை எழு9ய நூல்கள்‌ வருமாறு: சிவப்பிரகாச 
அடிகள்‌ பனுவல்திரட்டு, பதினோராந்‌ திருமுறை, பிரபுலிங்க 
லீலை ஆகிய மூன்றுமாகும்‌, 


_தி௫॥ருட்‌ கதைகள்‌ 


இஃதோர்‌ அரிய “தொகுப்பு நூல்‌. நீதிநெறி நின்று 
ஒழுகி நற்பேறடைந்துய்யும்‌ . பொருட்டு நீதிக்‌ கதைகள்‌ 
எழுதியது ஒரு வகை. சமய வொழுக்கத்தில்‌ வழுவாது நின்று 
வீடுபேறடைதற்குரிய வழிகாட்டுவ கதைகள்‌ மற்றொரு வகை. 
நீதி விளக்கக்‌ கதைகள்‌ பலவற்றை எழுதிய ஆசிரியர்‌ இராம 
சாமிப்‌ புலவர்‌ சமய நெறி நின்று ஒழுகி உய்திபெறும்‌ 
பொருட்டுச்‌ சிவபுராணங்களிலிருந்து பிள்ளையார்‌ வழிபாட்‌ 
டாலும்‌, புனித நீராடுதலாலும்‌, திருநீறும்‌ சிவமணியும்‌ 
அணிந்து திருவைந்தெழுத்தை ஓதுவதாலும்‌, நோன்பிருந்து 
சிவபூசை செய்வதாலும்‌, சிவனிரவில்‌ நோன்புடன்‌ விழித்‌ 


திருந்து சிவபூசையாற்றுவதாலும்‌, திருக்கோயிற்‌ பணி செய்வ ' 


தாலும்‌ வீடுபேறு கிடைக்கும்‌ என்பதை விளக்கி 382 பக்கங்‌ 


பரல்‌-௧௦] திருக்குறள்‌ "பணியே கழகத்தின்‌...பணி இளக 


களில்‌ 88 கதைகளை எளிய இனிய செந்தமிழ்‌ நடையில்‌ இதன்‌ 
கண்‌ எழுதியுள்ளார்‌. . இது சைவசமய நன்மக்கட்கு வீடு: 
பேறளிக்கும்‌ சீரிய சிவநெறி நூலாகும்‌. 


தமிழ்நாட்டு வள்ளல்கள்‌ 2 புத்தகங்கள்‌ 


பாரி, பேகன்‌ முதலிய சங்ககால வள்ளல்களைப்‌ பற்றிப்‌- 
படித்திருக்கிறோம்‌. சங்ககால வள்ளல்கள்‌ முதலெழு 
வள்ளல்கள்‌, இடையெழு வள்ளல்கள்‌ கடையெழு வள்ளல்கள்‌ 
என. மூன்று வகையாக வகுக்கப்பட்டிருப்பினும்‌ மற்றும்‌ 
எத்தனையோ வள்ளல்கள்‌ இருந்தனர்‌ என்பது பழந்தமிழ்ப்‌ 
பனுவல்கள்வழி அறிகிறோம்‌ முற்கால வள்ளல்களைப்‌ போல்‌: 
இக்‌ காலத்திலும்‌ வள்ளல்கள்‌ பலர்‌ தோன்றி வியப்புறத்தக்க 
அறச்‌ செயல்களைச்‌ செய்துள்ளனர்‌. அவர்களைப்‌ பற்றி: 
யெல்லாம்‌ நம்‌ மக்கள்‌ அறியும்பொருட்டுத்‌ தமிழ்‌ நாட்டு 
வள்ளல்கள்‌ என்ற தலைப்பில்‌ இரண்டு புத்தகங்களை எழுதுமாறு 
இராமசாமிப்‌ புலவரை வேண்டினேன்‌. அவரும்‌ அதற்கிணங்கி 
அலைந்து தேடிக்‌ குறிப்புகளைத்‌ தொகுத்து முதற்‌ புத்தகத்தில்‌. 
சடையபப வள்ளல்‌ முதல்‌ முறையூர்‌ சணமுகஞ்‌ செட்டியாா ஈருகப்‌. 
பதினாறு வள்ளல்களைப்‌ பற்றியும்‌, இரண்டாவது புத்தகத்தில்‌ 
தீ நா முத்தையா செட்டியார்‌ முதல்‌ புண்ணியகோட்டி முதலியார்‌. 
ஈரறாகப்‌ பதினாறு வள்ளல்களைப்‌ பற்றியும்‌ எழுதி எனது 
எண்ணத்தை நிறைவேற்றியமைக்கு எழுமையுங்‌ கடப்பா 
டுடையேன்‌. 


தமிழ்ப்புலவர்‌ வரிசை 30 புத்தகங்கள்‌ 


வ்வரிசையில்‌ 1947 ஆம்‌ ஆண்டு முதல்‌ இதுகாறும்‌ 80: 
புத்தகங்களில்‌ 770 புலவர்‌ வரலாறுகளை அரிதின்‌ முயன்று. 
எழுதி வெளியிட்டுள்ளனர்‌. முதற்கண்‌ வெளியிட்ட சில புத்த 
கங்களில்‌ ஒளவையார்‌, கம்பர்‌, ஒட்டக்கூத்தர்‌, காளமேகப்‌ 
புலவர்‌ போன்ற பழம்‌ புலவர்‌ வரலாறுகளை எழுதியுள்ளனர்‌. 
பின்னர்‌ வெளியிட்ட புத்தகங்களில்‌ கிடைக்கப்‌ பெறும்‌ மறைந்த. 
பழம்‌ புலவர்‌ வரலாறுகளையும்‌ அவ்வப்போது மறைந்து வரும்‌ 
புலவர்‌ வரலாறுகளையும்‌ முயன்று பெற்று எழுதுவாராயினர்‌. 
1972 நவம்பரில்‌ வெளிவந்த தமிழ்ப்‌ புலவர்‌ வரிசை 30 ஆவது 
புத்தகத்தில்‌ பல ஆண்டுகட்கு முன்‌ மறைந்த புலவர்‌ சிலர்‌ 
வரலாறுகளோடு அண்மையில்‌ மறைந்த கழகப்‌ புலவர்‌ 
ர இராமநா தபிள்ளை, தணிகைமணி செங்கல்வராயபிள்ளை, . 
௪. சச்சிதான ந்தம்பிள்ளை, பேராசிரியர்‌ கோ. சுப்பிரமணிய. 
பிள்ளை, புலவர்‌ குழந்தை, அறிஞர்‌ அண்ணாத்துரை, நாமக்கல்‌. 


௫௭௪ செந்தமிழ்ச்‌ செல்வி [சிலம்பு-௪ஏ 


கவிஞர்‌, பெருமழைப்‌ புலவர்‌ சோமசுந்தரனார்‌ ஆகியோர்‌ 
வரலாறுகளும்‌ சேர்ந்து இருபத்தெண்மர்‌ வரலாறுகள்‌ இடம்‌ 
பெற்றுள்ளன. , 


தமிழகத்தில்‌ வேங்கடமுதல்‌ குமரி வரையுள்ள ஊர்களி 
லுள்ள நூல்‌ நிலையங்கட்கெல்லாஞ்‌ சென்று புலவர்‌ வரலாறுகள்‌ 
எழுதுவதற்குக்‌ குறிப்புகளைத்‌ தொகுத்ததோடு பழங்கதைகள்‌ 
முதலியவற்றையுந்‌ தொகுத்தனர்‌. இரங்கற்‌ பாக்கள்‌, மலர்கள்‌ 
முதலியவற்றிலிருந்தும்‌, தனித்தனியே வெளியிடப்‌ பெற்ற 
புலவர்‌ வரலாறுகள்‌, இலங்கையில்‌ வெளியிடப்‌ பெற்ற பாவலர்‌ 
சரித்திர தீபகம்‌, ஈழநாட்டுப்‌ புலவர்கள்‌, ௮. குமாரசாமிப்‌ 
புலவர்‌ எழுதிய புலவர்‌ சரித்திரம்‌ முதலிய நூல்களிலிருந்தும்‌ 
குறிப்புகளை எடுத்தும்‌ புலவர்‌ வரலாறுகளை எழுதி வருகின்‌ 
றனர்‌. புலவர்‌ சிலர்‌ வரலாறுகளை அவரவர்கள்‌ நண்பர்கட்‌ 
கெழுதிப்‌ பெற்றும்‌ எழுதினர்‌. - 


1944 இலும்‌ 1957 இலும்‌ தமிழகத்திலே வாழ்ந்து வந்த 
புலவர்கட்கெல்லாம்‌ அவரவர்கள்‌ வரலாறுகளை எழுதி அனுப்பு 
மாறு முத்திரை ஓட்டிய கூடு வைத்துக்‌ கடிதம்‌ எழுதி வேண்டி 
னோம்‌. அங்ஙனம்‌ வேண்டியதில்‌ இருநூறுக்கு மேற்பட்டவர்‌ 
களிடமிருந்து வரலாறுகள்‌ வரப்பெற்றோம்‌. 


மேலும்‌ விரிவாகக்‌ கிடைக்கப்‌ பெராமலுள்ள புலவர்களின்‌ 
வரலாறுகளை அவரவர்கள்‌ எழுதிய நூல்களிலிருந்து குறிப்‌ 
புகளை எடுத்துத்‌ தமிழ்ப்‌ புலவர்‌ அகரவரிசை என்ற தலைப்பில்‌ 
1642 பக்கங்களில்‌ 5 புத்தகங்கள்‌ வெளியிட்டுள்ளோம்‌. 
அவற்றின்கண்‌ 2634 புலவர்‌ சுருக்க வரலாறுகள்‌ அகரவரிசை 
யில்‌ அமைந்துள்ளன. அப்‌ புலவர்கள்‌ எழுதிய நூல்களை 
யெல்லாம்‌ அகரவரிசைப்‌ படுத்தி 348 பக்கங்களில்‌ ஆறாவது 
புத்தகமாக வெளியிட்டிருக்கிறோம்‌. திரு இராமசாமிப்‌ புலவர்‌ 
தமிழ்ப்புலவர்‌ வரலாறுகளைத்‌ தொகுப்பதற்கு எடுத்துக்‌ கொண்ட 
முயற்சிக்குக்‌ கழகமும்‌ தமிழுலகும்‌ நன்றி செலுத்துங்‌ கடப்பா 
டுடையன. 


சிறப்புப்‌ பெயரகராதி 


இந்நூலைப்போல முன்பு வெளிவந்தவை அபிதான 
கோசம்‌, அபிதான சிந்தாமணி, ஈக்காடு இரத்தினவேல்‌ 
முதலியார்‌ எழுதிய சிறப்புப்‌ பெயரகராதி என்பனவாகும்‌. இம்‌ 
முறையில்‌ அபிதான சிந்தாமணி மிகப்‌ பெரிய நூலாகும்‌. 
அதனைத்‌ தொகுத்த. காலத்தில்‌ தமிழிலே நாட்டு வரலாற்று: 


& 


யரல்‌-௧௨] திருக்குறள்‌ பணியே கழகத்தின்‌. ..பணி ௫௭௪௫ 


நூல்களோ ; புலவர்‌ வரலாற்று நூல்களோ, கல்வெட்டாராய்ச்சி 
நூல்களோ மிகுதியாக வெளிவரவில்லை. எனவே, அபிதான 
சிந்தாமணியை அப்படியே அச்சிடுவதும்‌ பயனுடையதாகாது. 
பிற்காலத்தில்‌ வெளிவந்துள்ள வரலாற்று நூல்களிலுள்ள 
சிறப்புப்‌ பெயர்களைத்‌ தொகுத்து விளக்கம்‌ எழுதி அபிதான 
சிந்தாமணியுடன்‌ சேர்ப்பதாயின்‌ நூல்‌ மிகவும்‌ விரிவு பெறும்‌. 
அதனைத்‌ தொகுப்பதற்கும்‌ அச்சிடுவதற்கும்‌ பெரும்‌ பொருள்‌ 
செலவிடுதல்‌ வேண்டும்‌. அச்சிட்டபின்‌ அதன்‌ படிகளைப்‌ 
பாதுகாத்து வைத்து விற்பதற்கும்‌ நீண்டகாலமாகும்‌. 


எனவே, அபிதான சிந்தாமணிக்குப்‌ பின்‌ வந்த சேர 
சோழ பாண்டிய மன்னர்களின்‌ வரலாறுகளும்‌, நரசிம்ம வர்மன்‌, 
மகேந்திர. வர்மன்‌, குலோத்துங்கர்‌ மூவர்‌ ஆகிய நூல்களும்‌ 
பிறவும்‌ நிரம்ப வெளிவந்திருக்கின்றன. காட்டிய நூல்கள்‌, 
குமரிக்‌ கண்டம்‌, மொகஞ்சதரோ, தொண்டை மண்டலம்‌, 
சோழ மண்டலம்‌, பாண்டி மண்டலம்‌ முதலிய வரலாற்றுச்‌ 
சதகங்கள்‌, கொங்குதேச இராசாக்கள்‌, வேங்கட முதல்‌ குமரி 
வரை, திருக்குறள்‌ குமரேச வெண்பா, பாஞ்சாலங்குறிச்சி 
வரலாறு ஆகிய நூல்களிலுள்ள சிறப்புப்‌ ' பெயர்களைத்‌ 
தொகுத்து விளக்கம்‌ எழுதி “சிறப்புப்‌ பெயரகராதி' என்ற 
தலைப்பில்‌ கழக அறநிலையங்களுள்‌ ஒன்றாகிய தென்னிந்திய 
தமிழ்ச்‌ சங்க வெளியீடாக நடுவணரசின்‌ பொருளுதவியுடன்‌ 
வெளியிடலாயிற்று. இதனை ஆராய்ச்சி யறிஞர்கள்‌ மிகவும்‌ 
போற்றிப்‌ பயன்படுத்தி வருகின்‌ றனர்‌. 

மேலும்‌ இதன்கண்‌ இல்லாத சிறப்புப்‌ பெயர்களைக்‌ கழகம்‌ 
வெளியிட்டிருக்கும்‌ தமிழ்ப்‌ புலவர்‌ வரிசை 80 புத்தகங்கள்‌, அகர 
வரிசை 5 புத்தகங்கள்‌, சங்ககாலப்‌ புலவர்‌ வரிசை 16 புத்த 
கங்கள்‌, சங்ககால அரசர்‌ வரிசை 6 புத்தகங்கள்‌, தமிழ்நாட்டு 


வள்ளல்கள்‌ 2 புத்தகங்கள்‌, பெரியபுராணம்‌, திருவிளையாடல்‌ 


புராணம்‌ முதலிய உரைநடை நூர்ல்கள்‌ முதலிய நூல்களி 
னின்றும்‌ தெரிந்து கொண்டு விளக்கம்‌ பெறலாம்‌. எனவே, 
அபிதான சிந்தாமணியை அப்படியே வெளியிடக்‌ கழகம்‌ 


விரும்பவில்லை. 


\ 


தென்லுட்டுப்‌ பழங்கதைகள்‌ 1 முதல்‌ 8 புத்தகங்கள்‌ 


இவ்வெட்டு நூல்களிலும்‌ நந்தமிழ்‌ நாட்டில்‌ முன்னமே 
வழங்கிவந்த 570 கதைகள்‌ இடம்‌ பெற்றிருக்கின்றன. 
தக்காணத்துப்‌ பூர்வ கதைகள்‌, திராவிடப்‌ பூர்வ காலக்‌ 
கதைகள்‌, திராவிடர்‌ மத்திய காலக்‌ கதைகள்‌, தென்னாலிராமன்‌ 


கனக்‌ செந்தமிழ்ச்‌ செல்வி 


கதைகள்‌, கதாரதீனாவளி போன்ற நூல்கள்‌ அழிந்தொழிந்து- 
போகும்‌ நிலையிலிருந்தன. இவற்றுள்‌ திராவிடர்‌ மத்திய 
காலக்‌ கதைகள்‌ யாண்டுந்‌ தேடிக்‌ கிடைக்கப்‌ பெறாமல்‌ 
கீழ்கலைக்‌ கையெழுத்துச்‌ சுவடி நூல்‌ நிலையத்தில்‌ சிதைவு: 
பெற்று ஒதுக்கப்பட்டிருந்தமை தெரிந்து அதனைப்‌ பெற்று 
உருப்படுத்தி அதினின்றுங்‌ கதைகளைச்‌ செந்தமிழ்‌ நடையில்‌. 
ஆசிரியர்‌ இராமசாமிப்‌ புலவர்‌ எழுதினர்‌. அவர்‌ முயற்சி 
செய்யாதிருப்பின்‌ நம்‌ நாட்டுப்‌ பழங்‌ கதைகள்‌ பலவற்றை. 
இழந்திருப்போம்‌. 


1936ஆம்‌ ஆண்டில்‌ அண்ணாமலைப்‌ பல்கலைக்‌ கழகத்தில்‌ 
புலவர்‌ தேர்வில்‌ முதல்‌ வகுப்பில்‌ முதல்‌ மாணவராகத்‌ தேர்வு: 
பெற்று 1952 வரை தாம்‌ பெற்ற தமிழ்ப்‌ புலமையினைத்‌ தமிழ்‌ 
மக்களுக்கு வழங்குதற்கு வாய்ப்பின்றி வறிதே நாள்‌ கழித்துக்‌ 
கொண்டிருந்த பெருமழைப்‌ புலவர்‌ சோமசு ந்‌ தரனாரைச்‌ 
சூளாமணி உரை எழுதும்‌ வகையில்‌ ஆட்சியாளர்க்கு அறிமுகப்‌ 
படுத்திய பெருமை திரு இராமசாமிப்‌ புலவர்க்கே உண்டு. அது 
முதல்‌ பெருமழைப்‌ புலவர்‌ பழந்தமிழ்‌ இலக்கியங்களுள்‌ பல. 
நூல்களுக்கு உரை எழுதி, கழகத்துக்குப்‌ புகழ்‌ ஈட்டித்‌ தந்தனர்‌... 
கழக நூல்களுள்‌ பெரும்பான்மையான நூல்களை எழுதியவர்‌: 
திரு இராமசாமிப்‌ புலவரேயாவர்‌. 
“மெய்வருத்‌ தம்‌ பாரார்‌ பசி நோக்கார்‌ கண்‌ துஞ்சார்‌ 
எவ்‌ வெவர்‌ இமையும்‌ மேற்‌ கொள்ளார்‌ செல்வி 
அருமையும்‌ பாரார்‌ அவமதிப்புங்‌ கொள்ளார்‌ 
கருமமே கண்ணாயி னார்‌!" 


என்ற நீதிநெறி விளக்கச்‌ செய்யுளுக்குத்‌ திரு இராமசாமிம்‌: 
புலவர்‌ எடுத்‌ துக்காட்டாகவும்‌, 


*இதனை இதனால்‌ இவன்முடிக்கும்‌ என்றாய்ந்து ' 
அதனை அவன்கண்‌ விடல்‌”? 


என்ற திருக்குறள்‌ வெண்பாவுக்கு ஆட்சியாளர்‌ 


எடுத்துக்‌ 
காட்டாகவும்‌ விளங்குகின்றனர்‌ என்பது அறிந்து இன்புறுதற்‌: 
குரியது. | 

(தொடரும்‌) 


0. ௬. 

இறைமையில்‌ .இசைந்த வாழ்வு 
[திரு. மா. சண்‌ ழகசுப்பிரமணியம்‌] 
(முன்‌ இதழ்‌ ௫௧௭ ஆம்‌ பக்கத்‌ தொடர்ச்சி) 
இறையுணர்வும்‌ இன்பவாழ்வும்‌ 


** இதயத்தில்‌ இறையுணர்வினை இசைத்து நிற்பவன்‌, 
சிந்தனையைச்‌  சிதறவிடாமல்‌, ஐம்புலன்களையும்‌ அடக்கி, 
தன்னை ஆளும்‌ தகைமை பெறுகின்றான்‌.” 

தைத்திரீய உபநிடதம்‌. 


இன்பத்தை நாடும்‌ நம்‌ வாழ்வு: 


இன்பத்தை நாடியே நாம்‌ அனைவரும்‌ வாழுகின்றோம்‌. 
மக்கள்‌ மட்டுமன்றி உயிரினங்கள்‌ அனைத்துமே இன்பத்தை 
நாடித்தான்‌ இயங்குகின்றன. இன்பவேட்கை நம்‌ மனத்தில்‌ . 
இயல்பாகவே உள்ளது. ஒவ்வொருவரும்‌ வெவ்வேறு வழிகளில்‌ 
இன்பத்தினைப்‌ பெற முயன்றாலும்‌, இன்பவேட்கை என்ற 
இயல்பு எல்லாருக்கும்‌ பொதுவாக இருக்கின்றது. உலக 
வாழ்விற்கு உந்துதலாக இருப்பதே இந்த இன்பவேட்கை 
தான்‌. 

இன்பத்தை இரு வகைகளாகப்‌ பிரிப்பதுண்டு. ஐம்பொறி 
களால்‌ நாம்‌ அனுபவிக்கும்‌ இன்பம்‌ ஒரு வகை; ஐம்பொறி 
களின்‌ உதவியின்றி நாம்‌ பெறும்‌ இன்பம்‌ மற்றொரு வகை. 


பருப்பொருள்களால்‌ நாம்‌ அடையும்‌ இன்பத்தை நுகர்‌ 
வதற்கு ஐம்பொறிகளே கருவிகளாக உள்ளன. உறுசுவையும்‌ 
தறுமணமும்‌, இன்னிசையும்‌ எழிற்காட்சிகளும்‌ உடல்‌ மருவு 
உணர்வுகளும்‌ ஐம்புலன்கள்வழி நாம்‌ அடையும்‌ இன்பங்கள்‌ 
ஆகின்றன. 

சீரிய - நூலொன்றைப்‌ படிப்பதால்‌ நம்‌ சிந்தனைக்கு 
இன்பம்‌ சேருகிறது. கவிதையின்‌ நயத்தினில்‌ நம்‌ உள்ளம்‌ 
திளைக்கின்றது. பிறர்மீது அன்பு காட்டி நாம்‌ இன்பமடை 
கின்றோம்‌. இத்தகு இன்பங்கள்‌ புலன்கள்வழி வருவதில்லை. 
இவற்றை நுண்பொருள்‌ இன்பங்கள்‌ என்கிறோம்‌. 

இவ்வாறு, பருப்பொருள்களிலிருந்தும்‌ நுண்பொருள்‌ 
கனிலிருந்தும்‌ தாம்‌ இன்பத்தினை நுகர்கின்றோம்‌. 


௫௫-90 


௫௭௮ செந்தமிழ்ச்‌ செல்வி [சிலம்பு- ௪௭ 
உலகம்‌ மாயை என்ற கொள்கை; 


உலகில்‌ நாம்‌ காணும்‌ பருப்பொருள்கள்‌ எல்லாம்‌ 
மறைந்துவிடுகின்‌ றன. அவற்றிலிருந்து நாம்‌ பெறும்‌ இன்‌ 
பமும்‌ நிலைத்து நிற்பதில்லை. எனவே, பருப்பொருள்களும்‌ 
அவற்றிலிருந்து நாம்‌ பெறும்‌ இன்பமும்‌ பொய்ம்மையான 
மாயை என்ற ஒரு கொள்கை உண்டு. உலகம்‌ ஒரு மாயை ; 
உலகமும்‌ உலகப்‌ பொருள்களும்‌ அளிக்கும்‌ இன்பதுன்பங்‌ 
களும்‌ கனவு போன்றவை என்று கூறுவது அக்கொள்கை. 


இது நம்‌ வாழ்விற்கு ஒவ்வாத கொள்கையாகும்‌. மாறுவ 
தெல்லாம்‌ மாயை என்றால்‌, மறைவதெல்லாம்‌ மாயை என்றால்‌, 
மாயையாக இல்லாதது என்று எதைக்‌ கூறுவது ? இவ்வுலகப்‌ 
பொருள்கள்‌ மறைந்து போவன என்றால்‌, எண்ணிலா 
அண்டங்கள்‌ அத்தனையும்‌ என்றே ஒரு காலத்தில்‌ மறைந்து 
போ வனவாம்‌. எனவே, எல்லாமே மாயை என்று கூறுவது 
தான்‌ மயக்கத்தைத்‌ தருவதாக உள்ளது. 


ஓங்கி நிற்கும்‌ மலைகளும்‌ ஓடி வரும்‌ நதிகளும்‌, பரந்து 
விரிந்த கடலும்‌ பார்‌ மேலுள்ள உயிாகளத்தனையும்‌ மாயை 
தாமா ? சூரியனும்‌ சந்திரனும்‌ சுற்றியுள்ள அண்டங்களும்‌ 
மாயைத்‌ தோற்றந்தாமா ? நம்மை ஈன்றெடுத்த தாயும்‌ தகப்‌ 
பனும்‌. அவர்கள்‌ நம்மீது காட்டும்‌ பற்றும்‌ பாசமும்‌ பொய்யா ? 
மனைத்தக்க மாண்புடை மனைவி காட்டும்‌ அன்பு வெறும்‌ 
கனவாகிவிடுமா ? நம்‌ மடியிலிருந்து மழலை பேசும்‌ மதலைச்‌ 
செல்வங்கள்‌ கற்பனைத்‌ தோற்றங்கள்‌ தாமா? கனவுக்‌ காட்சிகள்‌ 
தாமா? 


“வானகமே, இளவெபிலே, மரச்செறிவே 
நீங்க ளெல்லாம்‌ 
கானன்‌ நீ3ரா£2- வெறுங்‌ 
காட்சிப்‌ பிழைதானோ?'' ன்‌ 
பாரதியார்‌ 
என்று பாடிய கவி பாரதியார்‌ கேட்கின்றார்‌ : 


இந்த உலகமே பொய்‌? என்று நமது தேசத்தில்‌ 
ஒரு சாத்திரம்‌ வழங்கி வருகிறது. சன்னியாசிகள்‌ இதை 
ஓயாமல்‌ சொல்லிக்கொண்டிருக்கட்டும்‌....... ... குடும்பத்திலிருப்‌ 
போருக்கு அந்த வார்த்தை பொருந்துமா? நடுவீட்டில்‌ 
உச்சரிக்கலாமா ? அவச்சொல்லன்றோ ? நமக்குத்‌ தந்தை 
வைத்துவிட்டுப்போன வீடும்‌ வயலும்‌ பொய்யா .? தங்கச்சிலை 
போல நிற்கிறாள்‌ மனைவி; நமது துயரத்துக்கெல்லாம்‌. கண்ணீர்‌ 


பரல்‌-௧௦] இறைமையில்‌ இசைந்த வாழ்வு ௫௭௯ 


வீட்டுக்‌ கரைந்தாள்‌; நமது மகிழ்ச்சியின்‌ போதெல்லாம்‌ உடல்‌ 
பூரித்தாள்‌ ; நம்மனபுக்‌ குழந்தைகளை வளர்த்தாள்‌ ; அவள்‌ 
பொய்யா ? குழந்தைகளும்‌ பொய்தாமா ? பெற்றவரிடம்‌ கேட்‌ 
கிறேன்‌. குழந்தைகள்‌ பொய்யா ?''--இவ்வாறு உணர்ச்சி 
வுடன்‌ வினாக்களை எழுப்புங்‌ கவிஞர்‌, 


“கதாண்பதுவே உறுதிகண்டோம்‌ 
காண்பதல்லால்‌ உறுதயில்லை; 
காண்பதும்‌ சத்தியமாம்‌ — இந்தக்‌ 
காட்சி சித்தியமாம்‌”” 


என்று உறுதிபடக்‌ கூறுகின்றார்‌. 

உலகமும்‌ உலக வாழ்வும்‌ மாயை என்ற கூற்றினை 
ஓட்டிய மற்றொரு கொள்கையும்‌ உண்டு. மாயையான உலகத்து 
இன்பங்களை நுகர்வதற்குக்‌ கருவிகளாக அமைந்துள்ள 
ஐம்புலன்களையும்‌ முழுதுமாக அடக்கி அவித்துவிட வேண்டும்‌; 
புலனின்பங்களை நுகர்வதே கூடாது என்பது அக்‌ கொள்கை. 
இஃது அறிவிலார்‌ கொள்கை என்றும்‌, ஐம்புலன்களையும்‌ முழுது 
மாக அவித்துவிட்டால்‌ நாம்‌ உயிரற்ற அ?சதனப்‌ பொருள்‌ 
களாகி விடுவோம்‌ என்றும்‌ விளக்குகின்றனர்‌ சான்றோர்கள்‌ : 


“அஞ்சும்‌ அடக்கு அடக்குஎன்டர்‌ அறிவிலார்‌ 
அஞ்சும்‌ அடக்கும்‌ அமரரும்‌ ஆங்கிலை 
அஞ்சும்‌ அடக்கில்‌ அசேதனமாம்‌ என்றிட்டு 
அஞ்சும்‌ அடக்கா அறிவறிந்‌ தேன” 
[ தீருமந்திரம்‌—2033] 


வாழ்க்கை வாழ்வதற்கே : 


எனவே, உலகத்து இன்பங்களைப்‌ புறக்கணித்து நாம்‌ 
வாழ வேண்டியதில்லை. அவ்வாறு வாழ முயலுவதும்‌ இயற்கை 
நெறிக்கு மாறுபட்டது. 


உலகிலே நாம்‌ உதித்தது கண்மூடித்‌ துறவியாகக்‌ 
காட்டிலே திரிவதற்கன்று, உலகத்து இன்பங்களை உற்றபடி 
நுகர்வதால்தான்‌ நம்‌ வாழ்வே முழுமையடைகின்றது. 
உலகத்தில்‌ இதுவரை தோன்றிய மக்களனைவரும்‌ உலகத்து 
இன்பங்களை ஒதுக்கித்‌ தள்ளி இருந்தால்‌, மனித நாகரிகம்‌ 
என்ற வளர்ச்சியை நாம்‌ இப்பொழுது காண முடியாது 
போயிருக்கும்‌. _ இலக்கியத்தையும்‌ இன்கலைகளையும்‌. ஏன்‌, 
மெய்ஞ்ஞான த்தையும்கூட மனிதன்‌ பெற்றிருத்தல்‌ இயலாது, 


௫௮௦ .. செந்தமிழ்ச்‌ செல்வி [ சிலம்பு-௪ள 


மனிதனது இன்பவேட்கையின்‌ மலர்ச்சியே ஓவியமாகவும்‌ 
காவியமாகவும்‌ உருவெடுக்கின்றன. அந்த இன்பவுணர்வின்‌ 
குரலை இசையிலே நாம்‌ கேட்கின்றோம்‌, அதன்‌ இயக்கத்தை. 
தாட்டியத்திலே காண்கின்றோம்‌. 


ஆதலால்‌, “வாழ்க்கை வாழ்வதற்கே'' என்ற உறுதி 
யுடன்‌, உலகத்து நலன்களை உற்றபடி நுகர்ந்து இன்பமாக. 
வாழ்வதே ஏற்ற வாழ்வாகும்‌. 


ஆனல்‌, நம்மில்‌ பலரும்‌ இம்‌ முயற்சியிலே வெற்றி 
பெறுவதில்லை. 


காரணம்‌ என்ன? 
அளவான இன்பமும்‌ வளமான வாழ்க்கையும்‌ : 


அளவோடு இன்பங்களை  நுகர்ந்தால்தான்‌ நாம்‌ 
வளமோடு வாழமுடியும்‌. அளவு மீறாமல்‌ இன்பங்களை 
நுகர்வதே வாழ்க்கைக்‌ கலையாகின்றது. ஆனால்‌, இந்தக்‌ 
கலை பலருக்கும்‌ கைவந்த கலையாக இல்லை. 


-அளவோடு வாழுங்‌ கலையென்றால்‌ என்ன ? புலன்கள்‌ வழி 
யாக நாம்‌ அடையும்‌ இன்பத்தினை அளவோடு நுகர்தல்‌ 
வேண்டும்‌. அஃது அளவு மீறிய இடத்து இன்பம்‌ துன்பமாக 
மாறிவிடுகின்றது ! 


உப்பில்லாத உணவு சப்பென்று இருக்கிறது. ஆனால்‌, 
உப்பு அதிகமாகிவிட்டாலோ ? அது *சப்‌'பென்ற உணவை 
டப்‌ பயனற்றதாகி விடுகிறது. வாய்க்குச்‌ சுவையான 
உணவைக்கூட நாம்‌ வரம்புமீறி உண்டுவிட்டால்‌ வயிற்றுக்குக்‌ 
கேடு விளைகிறது. உடலுறு இன்பத்திலே ஓயாது திளைப்‌ 
பவர்கள்‌ உடலீன்‌ திநனையே இழந்துவிடுகின்றனர்‌ ! இவ்வாறு 
அளவுமீறிய இன்ப நுகர்ச்சி நம்‌ துன்பத்திற்கே அடிகோலு 
கின்றது. 


, ஓம்புலன்களுக்கும்‌ ஒருசேர இன்பந்தருவது ஆணும்‌ 
பெண்ணும்‌ கலந்து அடையும்‌ இன்பம்‌ : 
“கண்டுகேட்டு உண்டுயிர்த்து உற்றறியும்‌ ஐம்புலனும்‌ 
ஒண்டொடி கண்ணே உள.” 
குறள்‌ 1101 
இத்தகைய பாலின்பமும்‌ அளவுக்கு மீறிவிடும்பொழுது அதனால்‌ 
எத்தனையெத்தனை துன்பங்கள்‌ விளைகின்றன !.. 


பரல்‌-௧௦] ' இறைமையில்‌ இசை ந்த வாழ்வு அக 
இன்பவேட்கை வெறியாகிவீடுகின்றது : 


ஐம்புலனின்பங்கள்‌ அளவோடு அமைதல்‌ வேண்டும்‌ 
என்ற உண்மையை நாம்‌ உணர்ந்தாலுங்கூட, உணர்ந்த 
வழியில்‌ நம்மால்‌ நிற்க முடிவதில்லை. இன்பங்களை நுகரும்‌ 
புலன்கள்‌ மீண்டும்‌ மீண்டும்‌ அவ்வின்பங்களையே நாடுகின்றன 
அந்த வேட்கையின்‌ வேகம்‌ பெருகிக்கொண்டே: போகின்‌ றது 
இன்பநாட்டம்‌ என்ற வேட்கை வெள்ளத்தின்‌ வேகத்திலே 
நம்‌ அறிவும்‌ இழுத்துச்‌ செல்லப்படுகின்றது! நாளடைவில்‌ 
நம்‌ புலன்களுக்கு நாம்‌ அடிமையாகிவிடுகின்றோம்‌ ! 


அறிவு தளர்ந்து நிற்க, புலன்கள்‌ தம்‌ நாட்டத்தின்படி 
இன்பத்‌ தேட்டத்திலே ஈடுபடும்பொழுது எத்தனையெத்‌ 
தனையோ இன்னல்கள்‌ எழுகின்றன; வாழ்வில்‌ ஒழுக்கம்‌ குன்று 
கிறது; உயர்நெறி தவறுகின்றது. இன்பத்தை நாடுவதே 
ஏற்ற தொழிலென ஐம்புலன்களும்‌ அயராது இயங்கும்‌ 
பொழுது இன்பவேட்கை ஒரு வெறியாக மாறிவிடுகின்றது. 
இந்த வெறியின்‌ வேகத்தினால்‌, நன்மையென்றும்‌ தீமை 
யென்றும்‌ பாராமல்‌, புகழ்‌ என்றும்‌ பழி என்றும்‌ எண்ணாமல்‌ 
எத்தனையோ இழிசெயல்களில்‌ நாம்‌ இறங்கிவிடுகின்றோம்‌ 1 
அதன்‌ பயனாய்‌, எவ்வளவோ இன்னல்களுக்கு ஆளாகின்றோம்‌ £ 


ஐம்புலன்களுக்கும்‌ அடிமையாகும்‌ நம்‌ வாழ்வு அவலநிலை 
எய்துகின்றது. கட்டுப்படாத புலன்களின்‌ செயல்களால்‌ 
கடமையும்‌ கண்ணியமும்‌ மறக்கப்படுகின்றன. முயற்சிகள்‌ தளர்‌ 
கின்றன; அறிவு மழுங்குகிறது; ஆற்றல்‌ குறைகின்றது; நம்‌ 
வாழ்வே வறண்டுவிடுகின்றது ! இவ்வாறு, கட்டுப்படாத. 
இன்பவேட்கையின்‌ பயனாக நமக்குத்‌ துன்பமே விளைகின்றது 4 


இந்நிலையைத்‌ தவிர்ப்பதற்கு நாம்‌ என்ன செய்ய 
வேண்டும்‌ ? ள்‌ 
புலன்களைக்‌ கட்டுப்படுத்தி நிறுத்தும்‌ திடமான அறிஷ 
நமக்கு இருத்தல்வேண்டும்‌. புலன்கள்‌ இழுக்கும்‌ வழியில்‌ 
அவற்றைச்‌ செல்லவிடாமல்‌. தடுத்து, தீயவழியில்‌ இருந்து 
விலக்கி, நல்வழிச்‌ செலுத்துவதுதான்‌ அறிவின்‌ தொழிலாகும்‌, 
அதன்‌ திறனுமாகும்‌. 
ஈசென்ற விடத்தால்‌ செலவிடா தீதொரீஇ 
கன்றின்பால்‌ உய்ப்ப தறிவு. 
குறள்‌ -தீ2ல 


இ௮௨ செந்தமிழ்ச்‌ செல்வி [சிலம்பு-௪ன:' 
புலனடக்கமும்‌ இன்பவாழ்வும்‌ : 


குதிரைமீது ஏறி அதைச்‌ செலுத்துவோர்‌, அக்‌ குதிரை 
யைக்‌ கட்டுப்படுத்திச்‌ செலுத்துகின்றனர்‌. குதிரை அதன்‌ 
போக்கில்‌ பள்ளத்தில்‌ விழுந்தோ வெள்ளத்தில்‌ இறங்கியோ 
வீடில்‌ அதன்மீது ஏறிச்‌ செலுத்திக்‌ கொண்டிருப்பவருக்கும்‌ 
ஆபத்து விளைகின்றது. குதிரையைச்‌ செலுத்துபவராவது 
குதிரையைவிட்டுக்‌ குதித்துத்‌ தப்பிவிடலாம்‌. ஆனால்‌, புலன்கள்‌ 
என்ற குதிரைகளைச்‌ செலுத்தும்‌ நாம்‌ அப்‌ புலன்களோடு 
ஒன்றியுள்‌ ளோம்‌. கட்டுக்கடங்‌ காமல்‌ புலன்களைப்‌ போகவிட்டு: 
நாம்‌ மட்டும்‌ தப்பிவிடுவது இயலாது. புலன்கள்‌ என்ற 
குதிரைகள்‌ பள்ளத்தில்‌ வீழ்ந்தாலும்‌ வெள்ளத்தில்‌ ஆழ்ந்‌ 
தாலும்‌ நாமும்‌ சேர்ந்தே வீழ்கின்றோம்‌, ஆழ்கின்றோம்‌. 
எனவே, நம்‌ ஐம்புலன்களையும்‌ ஒழுக்கம்‌ என்ற நேரிய பாதையி 
லிருந்து விலகிவிடாமல்‌, பள்ளங்களில்‌ விழுந்துவிடாமல்‌, 
வெள்ளங்களில்‌ ஆழ்ந்துவிடாமல்‌ கட்டுப்படுத்திச்‌ செலுத்தும்‌ 
கடமை நமக்குள்ளது. 

பருப்பொருள்‌ இன்பங்களை நம்‌ புலன்கள்வழி நாம்‌ 
துகர்ந்தாலும்‌, அப்புலன்களைக்‌ கட்டுப்படுத்தி நுகர்வதில்தான்‌ 
உண்மையான இன்பம்‌ உள்ளது. கட்டுப்பாடில்லாத புலன்கள்‌ 
கரைகளை உடைத்துச்‌ செல்லும்‌ ஆற்றுநீரைப்‌ போல்‌ 
அழிவையே தருகின்றன. 


விலங்கினங்களின்‌ இன்ப நாட்டம்‌ இயல்பாகவே அளவு 
மீறுவதில்லை. வேண்டிய உணவுக்குமேல்‌ உண்ணுவதில்லை 
உயிரினங்கள்‌. இனப்பெருக்கத்திற்கென மட்டுமே இணைப்‌ 
யின்பத்தை நாடும்‌ இயல்பினைக்‌ கொண்டவை விலங்குகள்‌. 
ஆனால்‌, ஆறறிவு படைத்த நாம்தாம்‌ அளவு மீறுகிறோம்‌. 
சுவைமிக்க பண்டங்களைக்‌ கண்டதும்‌ பசியோடிருப்பவனின்‌ 
தாக்கிலே நீர்‌ ஊறுவதுபோல்‌, இன்பப்‌ பொருள்களை எண்ணி 
யெண்ணி வேட்கைநீரைப்‌ பெருக்குகின்றது, நம்‌ மனம்‌. 
அத்த வேட்கைநீர்ப்‌ பெருக்கின்‌ வேகத்திலே நம்‌ மனம்‌ 
௮4 ததுச்‌ செல்லப்படுகிறது. அறிவின்‌ ஆற்றல்‌ தளர்கின்றது. 
னல ஐம்புலன்களை அடக்கி ஆளும்‌ திறன்‌ குறைகின்றது. 
அடக்கியாளப்படா த ஐம்புலன்களும்‌, தறியிலே பிணைக்கப்‌ 
படாத மதம்பிடித்த யானைகள்‌ ஆகிவிடுகின்றன. கட்டுப்‌ 
பாடின்றி, காடென்றும்‌ மேடென்றும்‌ அவை தீரிந்து முடிவில்‌ 
அவை இளைத்து நலிந்துவிடுகின்‌ றன. அவற்றின்‌ மீதுள்ள 
யானைப்பாகனும்‌ இளைத்து நைந்து போகின்றான்‌. இவ்வாறு 


பரல்‌ ௧௦] இறைமையில்‌ இசைந்த வாழ்வு (௮௩. 


நைந்து நலிந்துபோனபின்‌ அவை திருந்தித்தான்‌ 
பயனென்ன ? 
“அத மதத்தன ஐந்து களிறள 
ஆக மதத்தறி யோடணை இன்றில 
பாகனும்‌ எய்த்துஅவை தாமும்‌ இளைத்தபின்‌ 
யோட ந்துதல்‌ ஒன்‌ யோமே."" 
கு திருந்துதல்‌ ஒன்றறி _ இமூலர்‌-2029-. 
புலீனடங்காத புல்லிய வாழ்வு: 
அடங்காத ஐம்புலன்களின்‌ ஆட்டத்தின்‌ பயனாக அவல 
முற்றோர்‌ பலரையும்‌ நாம்‌ காணுகின்றோம்‌. குழி விழுந்த கண்‌ 
களும்‌ கூன்‌ விழுந்த முதுகுமாய்க்‌ காளைப்‌ பருவத்திலேயே 
காட்சியளிக்கின்றனரே எத்தனையோ பேர்கள்‌, அவர்களுள்‌ 
பெரும்பாலார்‌ ஐம்புலன்களின்‌ அடங்காத ஆட்டத்தினால்‌ 
அயர்வுற்றார்தாம்‌. வளம்‌ குன்றி, உடல்‌ மெலிந்து, உளம்‌ 
நலிந்து உழல்பவர்களுள்‌ பலர்‌ மாளா இன்ப மீவட்கையால்‌: 
மீளாத்‌ துன்பத்தில்‌ ஆழ்ந்தவர்கள்தாம்‌. பெண்மையைப்‌ 
போற்றும்‌ திண்மையின்றி, பிறர்மனை நயக்கும்‌ பேதைமை 
உடலின் ப வேட்கை வெறியால்‌ விளைவதுதானே ? மதுவுண்ணும்‌ 
இன்பத்தால்‌ மதியிழந்து தவிப்பவர்கள்‌ எத்தனை பேர்‌! 
அவர்கள்‌ சோகக்‌ கதைகளை த்தான்‌ சொல்லவுந்‌ தகுமோ ! 
ஓங்கிய மலைகளிலுள்ள ஒடுங்கிய பாதைகளில்‌ உந்து 
வண்டிகளை ஓட்டும்பொழுது நாம்‌ மிதந்த விழிப்போடு இருத்தல்‌ 
வேண்டும்‌. கவனம்‌ சிறிது தவறினாலும்‌ உந்துவண்டி உருண்டு ' 
விழுந்து விடுகிறது, உயிருக்கு ஊறு விளைகின்றது. இது 
போன்றே, வாழ்க்கையில்‌ உயர்‌ நிலையில்‌ உள்ளோர்கள்‌ 
புலனடக்கத்தில்‌ மிகுந்த விழிப்புடன்‌ இருத்தல்‌ இன்றியமை 
யாததாகின்றது. இதில்‌ தவறிவிட்டால்‌ உயரத்துக்கு ஒத்த 
வீழ்ச்சி ஏற்பட்டுவிடுகின்‌ றது ! நாவன்மையால்‌ நல்ல புகழ்‌ 
பெற்றாரும்‌, உயர்ந்த பதவியால்‌ ஓங்குபுகழ்‌ அடைந்தாரும்‌, 
கலைபயில்‌ திறனால்‌ கண்டோர்‌ வியக்க நின்றாரும்‌ புலனடக்கம்‌ 
இல்லாததால்‌ பொற்பிழந்து வீழ்கின்றவர்‌ ! 
புலன்கள்‌ ஐந்தால்‌ ஆட்டுண்டு போதுபோக்கி 
புறம்புற?ம திரியா3த போது நெஞ்‌ 3௪" திருநாவுக்கரசர்‌ ' 


என்று நெஞ்சுக்கு நெறி புகட்டுகின்‌ றனர்‌ நேர்மையாளர்கள்‌. 
இறையுணங்வும்‌ புலடைக்கரும்‌ : 


நுண்ணிய அறிவும்‌ திண்ணிய நெஞ்சமும்‌ உடையவர்கள்‌ . 
கூட, புலன்களைக்‌ கட்டுப்படுத்தும்‌ முயற்சியிலே வெற்றி பெறுவ . 


௫௮௪ செந்தமிழ்ச்‌ செல்வி [சிலம்பு-௪௭ 


தில்லை. காரணம்‌, புலன்களைக்‌ கட்டுப்படுத்தும்‌ திறன்‌ வெறும்‌ 
நுண்ணறிவால்‌ மட்டுமே வத்துவிடுவதன்று. யானைகள்‌ 
போன்று புலன்கள்‌ திரிகின்றன என்று கண்டோம்‌. - அந்த 
யானைகளைத்‌ தடி கொண்டு அடக்கவோ, சங்கிலி கொண்டு 
பிணிக்கவோ முடியாது. ஆனால்‌, அவை யானைப்‌ பாகனின்‌ 
சிறுகோ லுக்கு ' அடங்குகின்றன. அந்தச்‌ சிறுகோலாக 
விளங்குவது இறையுணர்வு. இறையுணர்வினால்தான்‌ அடங்காத 
ஐம்புலன்களை அடக்க முடியும்‌ என்பது சான்றோர்கள்‌ 
அனுபவத்தால்‌ கண்ட உண்மை. எனவே, ஐம்பொறிகளை 
அடக்கியாளும்‌ பொறியாக இறைமையை  ஏத்துகின்றனர்‌ 
மெய்யுணர்ந்தோர்‌ ்‌ 


“கானும்‌ பொறிவழியை நாடாத வண்ணம்‌ எமை 
ஆளும்‌ பொறியால்‌ அருள்‌ வருவதெர்‌ நாளோ 7? 
தாயுமானவர்‌ 


ஐம்பொறிகளையும்‌ ஆளும்‌ பொறியாக நின்று இறை 
யுணர்வு எவ்வாறு உதவுகின்றது ? 


இந்த உண்மையினை நாம்‌ உணர்ந்துகொண்டால்‌ ஐம்‌ 


புலன்களை அடக்கும்‌ திறனை நாம்‌ மிக எளிதிலே பெற்றுவீடு 
கின்றோம்‌. 


அலைகடலைக்‌ கண்டவர்களுக்கு அடுத்துள்ள ஏரி சிறிய 
தாகவே தோன்றுகிறது. தேனைச்‌ சுவைத்த நாக்கிற்குத்‌ 
தெங்கிள நீரின்‌ இனிப்புச்‌ சுவைப்பதில்லை. ஆதவனின்‌ ஒளி 
முனனால்‌ அகல்வீளக்கின்‌ ஒளி அற்பமாகிறது. இதுபோல்‌, 
இறையுணர்வு என்ற இன்ப அனுபவம்‌ பெற்றவர்களுக்குப்‌ 
லினுணர்வு இன்பங்கள்‌ மிகவும்‌ புன்மையாகி விடுகின்றன. 
இதயத்திலே இசையும்‌ இறையுணர்வு என்ற இன்ப ஒளிக்கு 
ன்னால்‌ இதர இன்பங்கள்‌ இழிந்து விடுகின்றன. 


pi ஐம்பொறிகளும்‌ அழியும்‌ உடலில்‌ அமைந்திருப்பவை. 
த இன்பமளிக்கும்‌ பருப்பொருள்களும்‌ அழிந்து 


!: அழியும்‌ பருப்பொருள்களிலிருந்து அழியும்‌ ஐம்‌ 
ந அடையும்‌ இன்பம்‌ அளவுடையது, அறுதியுறுவது. 
ஆனால, அழிவில்லா த நம்‌ உயிர்‌ அழிவற்ற இறைமையுடன்‌ 
இசைவதால்‌ இதயத்தில்‌ எழும்‌ 
லாதது, அறுதியில்லா தது. 
சிற்றின்பங்கள்‌ என்றும்‌ 
எனதும்‌ பிரித்துக்‌ கூறி 
மன்னர்க்‌ கண்டோம்‌. 


இறைமை இன்பமோ அளவில்‌ 
இதனால்தான்‌, புலனின்பங்களைச்‌ 
இறையுணர்வின்பத்தைப்‌ பேரின்பம்‌ 
யுள்ளனர்‌. இதைப்‌ பற்றி விரிவாக 


யர்ல்‌-௧௦] இறைமையில்‌ இசைந்த வாழ்வு இடு 

இங்கு நாம்‌ காண்பது, இறையுணர்வு என்ற பேரின்ப 
அனுபவம்‌ சிற்றின்பங்களை நாடும்‌ புலன்களைக்‌ கட்டுவதற்கு 
எவ்வாறு துணைபுரிகின்றது என்பதைத்தான்‌. 
இறையுணர்‌ வின்பத்தின்‌ ஏற்றம்‌ : 

இறைமையின்‌ தன்மையை நினை ந்து அதனை எடுத்துரைக்க 
இயலாது என்ற உண்மையினை உணர்ந்து உருகி திற்கும்‌ 
அன்பர்‌ உள்ளத்தில்‌ உதிக்கும்‌ ஒளியாக, கரையில்லா த இன்பக்‌ 
கடலாக இலங்குகின்‌ றது இறையுணர்வு : 

“உரையிறந்த அன்பர்‌ உளத்து ஒங்கொளியாய்‌ ஓங்கி 


கரையிற ;த இன்பக்‌ கடலே பராபரமே?! _ தாயுமானவர்‌ 
டஉள்குவார்‌ மனத்தின்‌ உறுசுவை அளிக்கும்‌ ஆரமுதான 
இறைமையை “ஆற்றின்ப வெள்ளமாய்‌'', “ஆனந்த மாகடலய்‌”, 


“ஆராத இன்பம்‌ அருளும்‌ மலையாய்‌? போற்றுகின்றனர்‌ மெய்யடி 
யார்கள்‌. | 

சுவையென்றும்‌, மணமென்றும்‌, அழகென்றும்‌, இசை 
யென்றும்‌ புலன்வழி பெறும்‌ இன்பங்களைக்‌ குறிக்கின்றோம்‌. 
புலன்களின்‌ உதவியின்றி நம்‌ உள்ளம்‌ உணரும்‌ இறைமை 
யின்பத்திற்கு இவ்வகைக்‌ குணங்கள்‌ ஏதும்‌ இருப்பதற்கில்லை. 
எனவே, 

“குணங்கள்‌ தரம்‌ இல்லா இற்பமே' திருவாசகம்‌ 


இருப்பினும்‌, நமக்கெல்லாம்‌ அந்த ஒப்பற்ற இன்பத்தின்‌ உயர்‌ 
வினை உணர்த்தும்பொருட்டுப்‌ புலன்கள்வழி வரும்‌ இன்பப்‌ 
பண்புகளை யெல்லாம்‌ இறையுணர்வின்பத்தின்மீதும்‌ ஏற்றிச்‌ 
சொல்லுகின்றனர்‌ : 
“டுதனாய்த்‌ இம்பழமாய்‌ சுவைசேர்‌ கரும்பாய்‌ அமுதர்‌ 
தானாய்‌ அன்பருளே இனிக்கின்ற தனிப்பொரு 3ள'' 
இராமலிங்க அடிகள்‌ 


இறையுணர்வின்பத்தின்‌ இனிப்பினை நாம்‌ நன்கு புரிந்து 
கொள்ள வேண்டுமே என்ற ஆர்வத்தால்‌, அந்த இனிப்பு 
எப்படிப்பட்டது என்பதையும்‌ எடுத்துக்‌ கூறுகின்றனர்‌ 
அடியார்கள்‌ : 
ஈதனித்தனிமுக்‌ கனிபிழிர்‌்து வடித்‌ தொன்றாக்‌ கூட்டிச்‌ 
சர்க்கரையும்‌ கற்கண்டின்‌ பொடியுமிகக்‌ கலந்தே 


௮௯ செந்தமிழ்ச்‌ செல்வி [சிலம்பு-௪௪- 


தனித்‌ ககறுக்‌ தேன்பெய்து பசும்பாலும்‌ தெங்கள்‌ 
தனிப்பாலும்‌ சேர்த்‌ தொருதிம்‌ பருப்பிடியும்‌ விரவி 
இனித்தநறு நெய்மளைந்3த இளஞ்குட்‌ னிறக்கி 
எடுத்தசுவைக்‌ கட்டியினும்‌ இனித்திடு கள்‌ அமுத? 
இராமலிங்க அடிகள்‌ 


சுவையான உணவினை விரும்பும்‌ நம்‌ நாவிலே சுவைநீர்‌ 
- ஊறும்படி இறையுணர்வின்‌ ஈடில்லா இனிமை எடுத்துக்காட்டப்‌ 
படுகிறது ! 


நாவின்‌ சுவையில்‌ நாட்டமில்லாதவர்‌ இருக்கலாம்‌, 
ஆயினும்‌, உண்டாரை மயக்கும்‌ கள்ளினைப்‌ போலன்றிக்‌ 
கண்டாரையும்‌ மயங்கவைக்கும்‌ காமத்திற்கு அடிமையாகா தவர்‌ 
எவருள்ளார்‌ ? காம இன்பமே கழிபேரின்பம்‌ என்று கருதியிருப்‌ 
போர்க்கும்‌ கருத்திலே படும்படி இறையுணர்வின்பத்தின்‌ ஏற்றத்‌. 
தினைக்‌ கூறியுள்ளனர்‌ ஞானிகள்‌ : 
இளவேனின்‌ மாலையாய்க்‌ குளிர்‌ 3சாலயாய்‌ மலர்‌ 
இலஞ்சி பூம்‌ பொய்கை அருகாய்‌ 
ஏற்‌ சந்‌ திரகாந்த மேடையாய்‌ அதன்மேல்‌ 
இலங்கும்‌ அரமிய அணையுமாய்த்‌ 
தீளவேயு மள்லிகைப்‌ பந்‌ தராய்ப்‌ பால்போல்‌ 
தழைந்திடு கிலாக்கா எமாய்த்‌ 
தனியிளக்‌ தென்றலாய்‌ நிறைநரம்‌ புளவீணை 
தன்னிசை ப்பாட லிடமாய்க்‌ 
களவே கலக்தகற்‌ புடையமட வரல்புடை 
கலந நய வார்த்தை யுடனாய்க்‌ 
களி கொள இருந்தவர்கள்‌ கண்ட சுகம்‌ கின்னடிக்‌ 
கழல்கிழற்‌ சுககிகரு மோ?......... ம்‌ 
--இராமலிங்க அடிகள்‌ 


இளவேனிற்காலம்‌, மாலை நேரம்‌, குளிர்ந்த சோலை. அச்‌ 
சோலையிலே ஒரு பூந்தடாகம்‌. தடாகத்தினருகே சந்திரகாந்த 
மேடை. அம்‌ மேடையில்‌ உள்ள நிலா முற்றத்தில்‌ மல்லிகைப்‌ 
பந்தலுக்கு அடியிலே அமர்ந்துள்ளோம்‌ / வெண்ணிலவின்‌ 
தண்ணொளி வீசிக்கொண்டிருக்கின்‌ றது. தவழ்ந்து வரும்‌ 
தென்றலிலே வீணை இசையும்‌ கலந்து வருகின்றது. இத்தகு 
சூழலிலே, கனிமதுர மொழி பேசும்‌ கற்புடைய நங்கையுடன்‌ 
கூடிக்‌ கலந்திடும்‌ இன்பம்‌ எத்தகையதாக இருக்கும்‌ ! 

உடலின்ப 


; நீதுறந்த உத்தம ஞானிகள்‌ அவ்வின்பத்தின்‌ 
எல்லையைக்‌ கே 


£டிட்டுக்‌ கூறி, எல்லையெய்தும்‌ அந்த இன்பமும்‌ 


பரல்‌-௧௦] இறைமையில்‌ இசை ந்த வாழ்வு ௫௮௭ 


இறையுணர்வின்பத்திற்கு ஈடாவதில்லை என்று எடுத்துக்காட்டு 
கின்றனர்‌ ! 

இவ்வாறு இறையுணர்வின்பத்தின்‌ ஏற்றத்தினைக்‌ கூறுவது 
பொய்யுரையோ புனை ந்துரையோ அன்று. இதன்‌ உண்மையை 
இன்றே இப்பொழுதே நாம்‌ காணலாம்‌. எல்லாமாய்‌ எங்குமாய்‌ 
என்றுமாய்‌ நிற்கும்‌ இறைமை நம்‌ உள்ளத்திலும்‌ உறைந்‌ 
துள்ளது ; நாமும்‌ அந்த இறைமையோடு இணைந்துள்ளோம்‌ 
என்ற எண்ணத்தை இதயத்திலே இசைத்துவிட்டால்‌ அதே. 
இன்பவுணர்வினை நாம்‌ பெறுகின்றோம்‌. 

எல்லையில்லாப்‌ பரவேளியில்‌ எண்ணில்லா அண்டங்களை இடை 
விடாது இயக்கும்‌ ஈ ல்லா ஆற்றலை எண்ணிப்‌ பர்த்து, அந்த ஆறறலேடு 
நாமும்‌ இணைந்தள்ளே.ம என்ற உண்மையினை ஓர்ந்து உணாந்து நிற்கும்‌ 
நிலையில்‌ நம்‌ உள்ளத்தில்‌ உத்க்கின்றதத உவப்பு, அந்த ஒப்பில்லாத. 
உலப்பினை என்னேன்பது! அந்த ஈடில்லா இன்பவுணர்வு தீஞ்‌ 
சுவையைவிட, நறுமணத்தைவிட, இன்னிசையைவிட, எழிற்‌ 
காட்சியைவிட, உடல்‌ மருவு சுகத்தைவிட எத்‌ தனையோ மடங்கு 
மேலானதாக உள்ளது. இறைமையின்‌ தன்மையை எண்ணி 
அதை நம்‌ இதயத்தில்‌ இசைக்கும்‌ பொழுதெல்லாம்‌ இந்த 
இன்பவுணர்வினை நாம்‌ எய்துகின்றோம்‌ ! 

இவ்வாறு, இறையுணர்வு நம்‌ இதயத்தில்‌ இசைந்ததும்‌ 
எல்லையில்லாத இன்ப மாகடலிலே நாம்‌ மூழ்கித்‌ திளைக்கின்‌ 
றோம்‌! இவ்வாறு திளைத்தவர்கள்‌ தாம்‌, 

“மாளா இன்ப மாகடலே"! 
என்றும்‌, 
**உள்குவார்‌ மனத்தின்‌ உறுசுவை அளிக்கும்‌ ஆரமுதே?! 

என்றும்‌ இறையுணர்வின்‌ தன்மையை எடுத்தோ தியுள்ளனர்‌ ! 


இறையுணர்வின்‌ பழும்‌ புலனுணர்வின்பரும்‌ 2 


இறையுணர்வின்பம்‌ நம்‌ இதயத்திலே இசைந்து இசைந்து 
அதனால்‌ இறையுணர்வின்ப அனுபவம்‌ நமக்கு ஏற்படுகின்றது ! 
அந்த இணையற்ற அனுபவத்தின்‌ பயனாக. புலன்களின்பம்‌ 
மிகச்‌ சாதாரணமாக நமக்குத்‌ தோன்றுகின்றது. மாளா 
இன்ப மாகடலான இறையுணர்வின்பம்‌ எங்கே, அளவுடைய, 
அறுதியுடைய புலனின்பங்கள்‌ எங்கே! வற்றாத கடலெங்கே 
வற்றி நிற்கும்‌ குளமெங்கே ! இறையின்பத்திற்கு முன்னால்‌ 
புலனின்பம்‌ கதிரவன்‌ முன்னுள்ள கைவிளக்காகி விடுகின்றது. 


இ௮௮ - செந்தமிழ்ச்‌ செல்வி [ சிலம்பு-௪ள 


'இறையுணர்வின்பத்தில்‌ திளைக்கும்‌ நம்‌ இதயம்‌ புலனின்பங்‌ 
களின்‌ புன்மையை உணருகின்றது. எனவே, புலன்களின்‌ 
இன்ப வேட்கை குறைகின்றது. இதனால்‌ புலன்களைக்‌ கட்டுப்‌ 
படுத்துவது எளிதாகின்றது. ஐம்புலன்களுக்கும்‌ நாம்‌ அடிமை 


யாகாமல்‌, அப்‌ புலன்கள்‌ நமக்கு அடங்குகின்றன. இவ்வாறு - 


புலனடக்கம்‌ என்ற பேராறறலை நம்‌ பெறுகின்றோம்‌. 


நன்னெறியில்‌ நிற்கவிடாது, நம்‌ மனத்தினைக்‌ கலைக்கும்‌ 
ஐம்புலன்கள்‌ என்ற கள்வர்களை இறையுணர்வால்தான்‌ வெல்ல 
முடியும்‌ என்பதைத்‌ தெளிவாகக்‌ கூறுகிறது, இப்பாடல்‌ : 


“புள்ளுவர்‌ ஐவர்‌ கள்வர்‌ புனத்திடைப்‌ புகுந்து நின்று 
துள்ளுவர்‌ சூறை கொள்வர்‌ தூநெறி விளைய வொட்டார்‌ 
மூள்ளுடை யவர்கள்‌ தம்மை முக்கணான்‌ பாதநீழல்‌ 
உள்ளுடை மறைந்து கின்றங்கு உணர்வினால்‌ எய்யலாமே.'? 
_— திருநாவுக்கரசர்‌ 


இறையுணர்வின்‌ இத்திறனை வியந்து வியந்து பாடுகின்‌ 
அனர்‌ அடியார்கள்‌. இனனமுதாக நம்‌ இதயத்தில்‌ ஊறிப்‌ பரஞ்‌ 
சோதியாக ஒளிரும்‌ இறையுணர்வால்‌ வஞ்சப்புலன்கள்‌ செல்லும்‌ 
வழிகள்‌ அடைக்கப்படுகின்றனவாம்‌ : 


**மாறிகின்று என்னை மபக் இடும்‌ வஞ்சப்‌ 
புலனைந்தின்‌ வழியடைத்து அழுதே 
ஊறிரின்று என்னுள்‌எழு பரஞ்சோதி........."! 
இருவாசகம்‌ 


எளிதிலே கட்டுப்படாத புலன்களைக்‌ கயவர்கள்‌ என்று 
கடிந்து கூறி, அவ்வைந்து கயவர்களையும்‌ இறைமையின்‌ 
திருவருளால்தான்‌ வெல்லவேண்டும்‌ என்று கூறுகின்றனர்‌. 


“ஒன்று சொல்லி ஒருத்தினில்‌ நிற்லொத ஓரைவர்‌ வன்கயவரை 
என்று யான்‌ வெல்கிற்பன்‌ உன்திருவருள்‌ இல்லை 3யல்‌ 2...... ட்‌ 
திருவாய்மொழி 

- ஐம்புலன்களையும்‌ கட்டுவதற்கு இறைமையின்‌ திருவருள்‌ 


எவ்வாறு உதவுகின்றது என்பதையும்‌ விளக்கியுள்ளனர்‌. 


ஆக மதத்தன ஐந்து களிறுள 
ஆக மதத்தறி யோடுஅணை கன்றில!! 
மதங்கொண்ட யானைகளாகத்‌ திரியும்‌ i ம்‌ 
> ௫. ௬ உ ௩. (பத லபல அணி 
அவற்றைக்‌ கட்டுவதற்கென்றுள்ள தறியின்‌ அருகில்கூட 
வருவதில்லையாம்‌, அந்தத்‌ தறி எது? 

பரல்‌-௧௦] இறைமையில்‌ இசைந்த வாழ்வு ௮௯. 


அது ஞானம்‌ என்ற தறி. இறையுணர்வால்‌ நாம்‌ எய்தும்‌ 
ஆனந்தத்திலே விளைவது அந்த ஞானத்தறி. இத்தகைய 
ஆனந்த ஞானத்தறியில ஐம்புலன்களைப்‌ பூட்டியதும்‌ அவை கட்டுக்‌ 
கடங்கி நிற்கின்றன. இதனைத்‌ தெளிவாகக்‌ கூறுகிறது இம்‌ 


யாடல்‌: 


பாய்ந்தன பூகங்கள்‌ ஐரக்தும்‌ படரொளி 
சார்க்திடு ஞானத்‌ தறியினிற்‌ பூட்டிட்டு 
வாய்ந்து கொள்‌ ஆனந்த மென்னும்‌ அருள்‌ செய்யில்‌ 
வேய்ந்துகொள்‌ மேலை விதியது தானே.” 
_—தருமூலரீ-2038 


இறையுணர்வால்‌ நாம்‌ எய்தும்‌ ஈடில்லாத இன்பமே, 
இன்பங்களை நாடிச்‌ செல்லும்‌ ஐம்புலன்களைக்‌ கட்டுப்படுத்தும்‌ 
உபாயம்‌ என்பதை உண்மையனுபவம்‌ பெற்று உயர்‌ ந்தோர்கள்‌ 
உறுதியாகக்‌ கூறுகின்றனர்‌. இதைவிடத்‌ தெளிவாக அவர்கள்‌ 
வேறு எவ்வாறு நமக்குப்‌ புகட்டமுடியும்‌ ? 


இந்தப்‌ பேருண்மையை நாமும்‌ நம்‌ அனுபவத்தால்‌ 
உணருகின்றோம்‌. இறையுணர்வினை நம்‌ இதயத்‌ திலே இசைத்து 
திற்கும்‌ பொழுது ஈடில்லாத இன்பத்தினை நாம்‌ பெறுகின்றோம்‌. 
இந்த இறைமை இன்பத்திலே திளைத்து நிற்கும்‌ நம்‌ உள்ளத்‌ 
திற்கு, நாளடைவில்‌, புலன்கள்வழி வரும்‌ இன்பங்கள்‌ புன்மை 
யாகத்‌ தோன்றுகின்றன. இறையுணர்வு என்ற ஒளியமுதம்‌ 
தம்‌ அகத்திலே ஒளிருவதால்‌ புலனுணர்வின்பங்கள்‌ அற்பமாகி 
விடுகின்றன. எனவே, ஐம்புலன்களும்‌ எளிதில்‌ கட்டுப்பட்டு 
திற்கின்றன. இவ்வாறு புலனடக்கம்‌ என்ற பேராற்றலை இறை. 
யுணர்ளீன்‌ வழியாக எளித்லே நாம்‌ எய்துகின் றோம்‌ 7 (௫0 


இதன்‌ பயனாய்‌ ஐம்புல இன்பங்களை அளவோடு அனு 
பவித்து வளமாக வாழுகின்றோம்‌. கட்டுப்பாட்டுடன்‌ நடந்து 
கண்ணியமாக விளங்குகின்றோம்‌. ஒழுங்கு தவருமல்‌ ஒழுக்‌ 
கத்தைக்‌ கடைப்பிடிக்கின்றோம்‌. ஒழுக்கத்தால்‌ வரும்‌ உயர்‌ 
புகழையும்‌ எய்துகின்றோம்‌, 
தன்னை வென்றாளுந்திறன்‌ : » 

ஐம்புலன்களும்‌ நம்மைவிட்டுத்‌ தனித்து இல்லை. நம்‌. 
உயிரோடும்‌ உணர்வோடும்‌ ஒன்றியே அவை உள்ளன. 


ஆதலால்‌, ஐம்புலன்களை வென்று கட்டுப்படுத்தும்பொழுது 
தம்மை நாமே வென்றவர்கள்‌ ஆகின்றோம்‌. நம்மை தாமே 


௯௦ செந்தமிழ்ச்‌ செல்வி 


வென்று. ஆளுந்திறனை இறையுணர்வால்தான்‌ தாம்‌ எய்து 
வதால்‌, 

“தன்னை யாளுஞ்‌ சமர்த்தெனக்‌ கருள்வாய்‌ 

தனைத்தான்‌ ஆளுக்‌ தன்மை நான்‌ பெற்றிடில்‌ 

எல்லாப்‌ பயன்களும்‌ தாமே எய்தும்‌ ” 


என்று இறைமையிடம்‌ இறைஞ்சுகின்றது, நம்‌ உள்ளம்‌. 


தன்னை வென்றாளும்‌ தனித்திறன்‌ பெறுவதுதான்‌ அரிய 
செயல்‌. இந்த வெற்றியை அடைந்த நாம்‌ மற்ற வெற்றிகளை 
எளிதிலே ஈட்டுகிறோம்‌. இகனால்‌ எத்தனையோ பெருமைகளும்‌ 
'மேன்மைகளும்‌ நம்மை வந்தடைகீன்றன. 
“என்னவரங்கள்‌, பெருமைகள்‌, வெற்றிகள்‌ 
எத்தனை மேன்மைகளோ / 
தன்னை வென்றாலவை யாவும்‌ பெறுவது 
சத்தியமாகு மென்றே 
மூன்னமுனிவர்‌ உரைத்த மறைப்பொருள்‌ 
முற்றுமுணர்ந்த பின்னும்‌ 
தன்னை வென்றாளாம்‌ திறமை பெறுதிங்கு 
தாழ்வுற்று நிற்போமோ?'? 
_பாரதியார-ஆத்ம ஜயம்‌ 


தன்னை வென்ருளும்‌ திறமை பெருது இனி நாம்‌ தாழ்‌ 
வுற்று நிற்கவேண்டா. இறையுணர்வு என்ற ஈடில்லா இன்ப 
அனுபவத்தால்‌ புலன்களைக்‌ கட்டுப்படுத்துவோம்‌. அதனால்‌, 
தன்னை வென்றாளும்‌ தனித்திறன்‌ பெறுவோம்‌. வாழ்விலே 
வெற்றிகளை ஈட்டுவோம்‌ ! மேன்மையினை எய்துவோம்‌ ! 


“உரைமாண்ட உள்ளொளி உத்தமன்‌ வந்தளம்‌ புகலும்‌ 
கரைமாண்ட காமப்‌ பெருங்கடலைக்‌ கடத்தலுமே 
இரைமாண்ட இந்திரியப்‌ பறவை யிரிம்‌3தாடத்‌ 
அரைமாண்ட வாபாடித்‌ தோணோக்கம்‌ ஆடாமோ." 

திருவாசகம்‌ 


உயிர்மெய்ம்‌ முதல்‌ வேர்ச்சொற்கள்‌ 
[ஞா. தேவதேயன்‌ ] 
துல்‌? (துளைத்தற்‌ கருத்து வேர்‌) 
நுல்‌ - நொல்‌ -- நொலை - உட்டுளையுள்ள அப்ப வகை. 
'நொலை - நொலையல்‌ (பிங்‌.). 
நொல்‌--நெல்‌--நெலி. நெலிதல்‌ ககடைதல்‌. 
நெலி--ஜெலி. ெலிதல்‌ = 1. தீக்கடைதல்‌. ““ஞஜொலிதீ 


விளக்கத்து! (புறம்‌. 247). 2. குடைதல்‌. (அக. நி. 
8. உரசுதல்‌. **ஜஞெலிகழை!! (ஐங்குறு. 307). . 
ஜெலி உரசித்‌ தீப்பற்றும்‌ மூங்கில்‌. “'ஞொலிசொரி 
'யொண்பொறி'' (அகம்‌. 39). 

நெல்‌-நெர்‌ - நெரு - நெருப்பு ௪ மூங்கில்‌ ஒன்றோ 
டொன்று உரசிப்‌ பற்றும்‌ தீ. 

நொல்‌ - நோல்‌--நோலி - நோனி வ. யோனி. இச்‌ 
சொற்கு “யு' (௦ பா!) என்பதை வடவர்‌ வேராகக்‌ காட்டுவது 
பொருந்தாது. 

நுல்‌ - நல்‌ - நல்லி ௪ உட்டுளையுள்ள மூளை. யெலும்பு. 
நல்லி. நல்லீ. 

நல்‌--நால்‌-- நாலி--நாலிகை ௪ உட்டுளையுள்ள மூங்கில்‌. 

துல்‌--நுள்‌--நுளை--நுளையன்‌ - 1. நீருட்‌ புகுந்து அல்லது 
முழுகி மீன்‌ பிடிப்பவன்‌. 2. நெய்தல்‌ நிலத்தான்‌. (திவா.). 
ஒ. நோ: ம. முக்குவன்‌ -மீன்‌ பிடிப்பவன்‌, நெய்தல்‌ நிலத்‌ 
தான்‌. நுளை ௪ நுளையர்‌ குலம்‌. 


நுள்‌--நள்‌--1. உள்‌. 2. நடு. ௧. நள்‌. 
நள்ளிடை ௪ நடுவிடம்‌. நள்ளிரவு- நடு இரவு. 
ஒ. நோ: அகடு உள்‌, நடு. 


மரம்பழுத்‌ தற்று”? (குறள்‌. 1005). 2. உள்ளுறைவோனான 


இ௯௨ செந்தமிழ்ச்‌ செல்வி [சிலம்பு-௪௪- 


- இறைவன்‌. “கெடுவில்‌ கேள்வியுள்‌ நடுவா குதலும்‌”? (பரிபா. 
2: 25). 3. வானத்தின்‌ உச்சி. “காலைக்‌ கதிரோன்‌ நடு 
வுற்றதொர்‌ வெம்மை காட்டி! (கம்பரா. நகர்‌ நீங்கு. 198), 
4. அகடு (மையம்‌). 5. இடுப்பு. “நடுங்க நுடங்கும்‌ நடுவு?” 
(திருக்கோ. 31). 6. இடைப்பட்டது. 7. நடுநிலை. “நடு 
வாக நன்றிக்கட்‌ டங்கியான்‌'? (குறள்‌. 117). 8. நயன்மை 


(நீதி). ம., ௧., து. நடு, தெ. நடுமு. 
தடு-- நடுவு நடுவண்‌ ௫ அகடு, இடை. 


தடு-நாடு=1. முல்லைக்கும்‌ நெய்தற்கும்‌ இடைப்பட்ட 
மருத நிலம்‌. **நாடிடை யிட்டும்‌ காடிடை யிட்டும்‌'' (சிலப்‌. 
8: 61, அரும்‌.). 2. மக்கள்‌ வாழும்‌ இடம்‌. 3. தேசம்‌. 
“எ-டு: ஆங்கில நாடு. 4. தேசப்‌ பகுதி. எ-டு: பாண்டி 
தாடு. 5. ஊர்‌. எ-டு: கூறை நாடு. 6. சிற்றூர்‌ (நாட்டுப்‌ 
புறம்‌). 7. அரசியம்‌. 8. உலகம்‌. “புலத்தலிற்‌ புத்தேள்நா 
டுண்டோ?” (குறள்‌. 1323). 9. இடம்‌. “ஈமநாட்‌ டிடையி 
ராமல்‌?? (கம்பரா. இலங்கை தே. 45. 10. ஒரு பேரெண்‌. 
(பீங்‌.). 


டம்‌ தெ., கு து. நாடு. 
இஃ நோ 


“வட்ட வரிய செம்பொறிச்‌ சேவல்‌ 
ஏனல்‌ காப்‌ பா ருணர்த்திய கூவும்‌ 
கானத்‌ தோர்கின்‌ தெவ்வர்‌ நீயே 
புறஞ்சிறை மாக்கட்‌ கறங்குறித்‌ தகத்தோச்‌ 
புய்த்‌ தெறி கரும்பின்‌ விடுகழை தாமரைப்‌ 
பூம்போது சிதைய வீழ்ந்தெனக்‌ கூத்த 
சாடுகளங்‌ கடுக்கும்‌ அகநடட்‌ டையே?” (புறம்‌, 28) 


அகம்‌=1. உள்‌. 2. உள்ளிடம்‌. 3. மருத நிலம்‌. 
“ஆலைக்‌ கரும்பி னகநா டணைந்தான்‌'” (சீவக. 1613). 

தாடு -தாடன்‌--நாடான்‌-- நாடார்‌. 

'தாடு-நாட்டான்‌ - நாட்டார்‌. 

தள்‌--நாள்‌-- நாளம்‌ 1. உட்டுளை. | (சூடா.). “கழுநீர்‌ 
தாளத்‌ தாளினா லொருத்தி யுண்டாள்‌?? (இராமநா. உண்டாட்‌.. 


19). 2. உட்டுளை.யுள்ள தண்டு. “கமல நாளத்திடை!* 
(கம்பரா. மிதிலைக்‌, 75). 8, தரம்பு. தாளம்‌--வ. தால. 


பரல்‌-௧௦] உயிர்மெய்ம்‌ முதல்‌ வேர்ச்சொற்கள்‌ ௫௯௩. 


நாளம்‌--நாளி--நாழி-1. உட்டுளைப்‌ பொருள்‌. (பிங்‌). 
2. ஒரு படி, நாழி நவைதீ ருல்கெலாம்‌. (கம்பரா. சரபங்க. 
29). “நாழி முகவாது நானாழி'” (மூதுரை. 19). 3. நாழிகை 
வட்டில்‌. 4. நாழிகை வட்டிலால்‌ அறியப்படும்‌ நேர.அளவு 
(24 நிமையம்‌), (பிங்‌.). 5. நெசவுக்‌ குழல்‌. 6. அம்பறாத்‌ 
தூணி. “ஆர்‌ ததும்பு மயிலம்பு நிறைநாழி” (பரிபா. 18: 80). 
7. நாழி வடிவான நாண்மீன்‌ (பூரட்டாதி), (பிங்‌.). 


ம, ௧. நாழி. 

நாழி--வ. நாடி. 

கைந்நாழி--சிறுநாழி. 

நாழி--நாழிகை-1. நாழிகை வட்டில்‌. 2. நாழிகை 
வட்டிலால்‌ அறியப்படும்‌ நேர அளவு (24 நிமையம்‌). “உயிர்த்‌ 
தில னொரு நாழிகை? (கம்பரா. பிரமா. 200). 3. தெய்வப்‌ 


படிமை யிருக்கும்‌ சிற்றறை. 4. நாடா. “செய்யு நுண்ணு 
குழிகையி னிரம்பா நின்று சுழல்வாரே!? (சீவக. 9019). 


ம. நாழிக. ௧. நாளிகே (ஐ. 
நாழிகை--வ. நாடிகா. 
உண்ணாழிகை (திருவுண்ணாழிகை) - கருவறை, 


நாழி-நாடி=1. அரத்தக்குழாய்‌. 2. ஊதை பித்த 
கோழை காட்டும்‌ தாது நரம்பு. “மூளை யெலும்புகள்‌ நாடி 
நரம்புகள்‌!" (திருப்பு. 918). 3. இடை, பிங்கலை, சுழிமுனை 
யென்னும்‌ மூச்சுக்‌ குழாய்கள்‌. 4. உட்டுளை யுள்ளது. (அரு. 
நி.). பூவின்‌ தாள்‌. (யாழ்‌. ௮௧.). 5. நாழிகை (24 நிமை 
யம்‌). 6. யாழ்‌ நரம்பு. நாடி-வ. நாடி. 

நாடி நாடா = 1. நெசவுக்‌ குழல்‌. “தார்‌ கிடக்கும்‌ 
நாடாப்போல மறுகுவர்‌'' (சீவக. 3019, உரை). 2. ஆடைக்‌ 
கரையில்‌ வைத்துத்‌ தைக்கும்‌ பட்டி (110000), நாடா--௨, 
நாரா. 


நாளம்‌-—நாணல்‌ ௬1. உட்டுளையுள்ள தட்டை வகை. 
2, கரும்பு வகை. 


துள்‌-நுழு-துகு- நுங்கு, நுங்குதல்‌-1. விழுங்குதல்‌ 

(துளை போன்ற வாய்க்குளிட்டு உட்கொள்ளல்‌). 2. உட்‌ 

கொள்ளல்‌. “'மகரவாய்‌ நுங்கிய சிகழிகை'! (கலித்‌.). 8. வயி 
௪௭-40 


௯௪ மட்கி செந்தமிழ்ச்‌ செல்வி". [சிலம்பு22ள 


மரப்‌ பருகுதல்‌. ““நூறுநூறு குடங்களு நுங்கினான்‌.'” (கம்பரா. 


கும்ப, 60). ர 
௧. நுங்கு, 


-.. துங்கு-தொங்கு. நொங்குதல்‌ அவிழுங்குதல்‌.. “திங்க 
ளிருள்‌ நொங்க!? (தேவா, 1157 : 3). . ்‌ 


“ம. நொங்கு, 


துகு--நுகர்‌. நுகர்தல்‌௫1. உண்ணுதல்‌. “அடிசில்‌ 


பிறர்‌ நுகர்க'? (பு. வெ. 10, முல்லைப்‌. 8). 2. இன்புறுதல்‌, 
““£நின்னணி நல நுகர்கென”' (குறிஞ்சிப்‌. 181). 3. வினைப்‌ 
பயன்‌ துய்த்தல்‌. 

-  துகர்ச்சி௫1. உண்ணுகை,  “கவியமுதம்‌ நுகர்ச்சி 
யுறுமோ'? (திவ்‌. திருவாய்‌. 8: 10: 5). 2, வினைப்‌ பயன்‌ 
துய்ப்பு. “அருந்தவ மாற்றியார்‌ நுகர்ச்சி போல்‌'? (கலித்‌. 80), 
3. துய்ப்புணர்ச்சி, “உருவு நுகர்ச்சி குறிப்பே பாவனை?! 
(மணி. 90: 189). 


துகு-நதொகு-நொக்கு ௪ வெடிப்பு. (யாழ்‌. அக.) 
துழு--நூழ்‌--நூழில்‌-1. குழி. 2. குழியுள்ள செக்கு, 
(அக. நிஃ. 3. கொன்று குவிக்கை, “ஒள்வாள்‌ வீசிய 
நூலும்‌” (தொல்‌. புறத்‌. 17). ப 
ர நூழிலர்‌ செக்கார்‌, வாணியர்‌, 
- - நூழிலாட்டு-செக்காட்டுவது போற்‌ கொன்று குவிக்கை, 
துள்‌ -- நொள்‌. நொள்ளுதல்‌ ௨ 1, 
முகத்தல்‌. :*குடங்கையி னொண்டு கொள்ள 
(சிலப்‌. 10: 85). 2, விழுங்குதல்‌. (திவா.); 


மொள்ளு தல்‌, 
வுங்‌ கூடும்‌”? 


ன நொள்‌--நொள்கு, 'நொள்குதல்‌- மொள்ளுதல்‌, முகத்‌ 
தல்‌. TT ய்‌ 
க மொள்ளுதல்‌ நீர்ப்பொருளையும்‌, முகத்தல்‌. கூல்ம்‌ போன்ற 
பொருளையும்‌, துளைத்தல்‌ போன்றவே. வம | க 


ப நொள்‌—நொள்ளல்‌ ௮1. 


குழிவு. 2 பார்வை யற்றுக்‌ 
கண்‌ குழிந்த நிலை, (1). .. நகு ன்பம்‌ எற 


A> 

பரல்‌-௪௦] - உயிர்மெய்ம்‌ முதல்‌ வேர்ச்சொற்கள்‌ இக. 


நொள்‌-நொள்ளை கண்‌. குழிந்த குருடு, (நொள்ளை 
நாகில'' (திருவிளை...பரிநரி. 14). oy 
நொள்‌—நெள்‌-—நெள்ளல்‌ பள்ளம்‌, குழிவு. 
்‌ நெள்ளல்‌-—ஞெள்ளல்‌ ௫1. பள்ளம்‌, பள்ளம்‌ வீழுந்த 
தெரு. ““கடுந்தேர்‌ குழித்த ஞெள்ள. லாங்கண்‌'? (புறம்‌. 15). 
2. குற்றம்‌. ஜெள்ளுதல்‌ - பள்ளமாதல்‌, 
நொள்‌--நொடு--நொடி- வண்டிப்‌ பாதையி லேற்பட்ட 
குழிப்பள்ளம்‌. பாதை நொடியா யிருக்கிறது. (உ. வ.). 
நொள்‌--தநொண்டல்‌ - நுகர்கை. (திவா). 
} நொள்‌-—நொண்டு-—நெண்டு.  நெண்டுதல்‌ தோண்டு 
தல்‌. (நாமதீப. 737). 


நொண்டு-— நண்டு. நண்டுதல்‌--கிண்டுதல்‌, கிளறுதல்‌. 


நண்டல்‌ ௪ கிண்டிக்‌ குழைத்த வுண்டி. ம்‌ கிண்டிப்‌ 
படைக்கிறது என்பது உலக வழக்கு. 


நண்டற்‌ சோறு--கிண்டிச்‌ சமைத்த பொங்கற்‌ சோறு. 
நண்டல்‌ பிண்டல்‌--உண்ணற்‌ காகாவாறு கூழுங்‌ கட்டியுமாகச்‌ 
சமைத்த சோறு. சோற்றை நண்டல்‌ பிண்டலாக்கி விட்டாள்‌. 
(உ. வ.). 


்‌.... நண்டும. வண்டலிலும்‌ மணலிலும்‌ கிண்டினாற்‌ போற்‌ 
கீறிச்‌ செல்லும்‌ நீருயிரி (002/6). 2. நண்டு வடிவான கடக: 
வோரை. நண்டு--ஞண்டு. (தொல்‌. சொல்‌. 452, உரை) - 


(2 ம. நண்டு. தெ. எண்டிரி (எண்ட்ரி), : 
நெண்டு--ஜஞெண்டு. ஜெண்டுதல்‌ - கிண்டுதல்‌, (கனி 


“ ஞண்டு ௪ நண்டு. *வேப்புநனை யன்ன நெடுங்க ணீர்‌ 
கன்டு" (அகம்‌. 176). 


்‌ நொள்‌--நோள்‌--நோண்டு. நோண்டுதல்‌ ௮1, தோண்டு 
தல்‌. கண்ணை நோண்டி டத்‌ கிழங்கை நோண்டி 
யெடுத்து . விட்டான்‌. த: வ.) 2. கிளறுதல்‌. (பிங்‌ ). 
8. முகத்தல்‌. (திவா.). 4. குடைத்‌ தெடுத்தல்‌. 5. துருவி 
வன்னித்‌, நோண்டி நோண்டிக்‌ கேட்கிறான்‌. (௨. வ. 

- அடாததில்‌ கையிடுதல்‌. அங்கே என்னத்தை கோண்டிக்‌ 
ல வப்‌ அக்கரம்‌? (உ. வ.). ம, நோண்டுக. 


௫௯௬ செந்தமிழ்ச்‌ செல்வி [சிலம்பு- ௪௪. 
நோண்டு - நேண்டு-- நேடு. 
ஓ. நோ : தோண்டு--தேண்டு--தேடு. 


நேடுதல்‌ 1. தேடுதல்‌. “கொண்டவ னிருப்ப மற்றோர்‌... 
[ வேலினானை நேடிய நெடுங்கணாளும்‌'' (சீவக. 252). 
2. பொருளீட்டுதல்‌. 3. விரும்புதல்‌. (யாழ்‌. அக.). 4. எண்‌ 
ணுதல்‌. சூரபன்ம னிளவறன்‌ முடிவுநேடி''  (கந்தபு. 
அசுரேந்‌. 69). 5. இலக்காகக்‌ கொள்ளுதல்‌. (8), 

நேடு- நேட்டம்‌ ௪ ஈட்டிய பொருள்‌. (நாஞ்‌. வ.). 

நாளிகேரம்‌ என்னும்‌ சொல்‌ வரலாறு : 


வடமொழியில்‌ தென்னைக்கு நாலிகேர என்று பெயர்‌. 
அதினின்று கேரளம்‌ என்னும்‌ சொல்லைத்‌ திரிக்கவுஞ்‌ செய்வர்‌. 
நாலிகேர என்பது வடமொழியில்‌ தன்னந்‌ தனிச்சொல்‌. 
அதற்கு அம்மொழியில்‌ மூலமில்லை. கேரளம்‌ என்பது சேரலம்‌ 
என்பதன்‌ திரிபா யிருக்கவும்‌, அத்திரிவைத்‌ தலைகீழாகக்‌ 
காட்டுவது வடமொழியாளர்‌ வழக்கம்‌. 


தென்னை இயற்கையாகத்‌ தோன்றிய நிலம்‌ குமரிநாடு, 
குமரிக்‌ கண்டத்‌ தென்பாக நாற்பத்‌ தொன்பது நாடுகளுள்‌ ஒரு 
பகுதி ஏழ்தெங்கநாடு. தென்னை தென்கோடியில்‌ தோன்றிய 
தனாலேயே, தென்றிசை அதனாற்‌ பெயர்‌ பெற்றது. 


தென்னுதல்‌ கோணுதல்‌, சாய்தல்‌. இயல்பாகக்‌ கோணு 
-வதனாலேயே முடத்‌ தெங்கு என்னும்‌ அடைமுதற்சொல்‌ எழுந்‌ 
தது. 

தென்‌--தென்னை. தென்‌—தென்கு- தெங்கு. தென்‌ 
தெற்கு. தென்‌--கு--தெற்கு. இ: நோ : வடக்கு (வடம்‌--கு), 
கிழக்கு (கீழ்‌-- கு), மேற்கு (மேல்‌-6கு), 


தென்னைக்கு நெய்தல்‌ நிலம்‌ மிக ஏற்றதாதலால்‌, நெய்தல்‌ 
மிக்க சேர நாட்டில்‌ தென்னை தொன்றுதொட்டுச்‌ சிறப்பாகச்‌ 
செழித்தோங்கி வளர்கின்றது. தீயர்‌ (தீவார்‌) இலங்கையி 
னின்று வந்தவரேனும்‌, தென்னை குமரி நாட்டுத்‌ தொடர்‌ 
புடையது. 


அரிசி அல்லது நெல்லளக்கும்‌ படி முதன்‌ முதல்‌ மூங்கிற்‌ 
குழாயாலேயே அமைந்தது. | 
நுள்‌ அ நள்‌ -- நாள்‌-—நாளம்‌ ௬ உட்டுளை, உட்டுளைப்‌ 
பொருள்‌, தண்டு. 

பரல்‌-௪௦] உயிர்மெய்ம்‌ முதல்‌ வேர்ச்சொற்கள்‌ ௫௧௭ 
நாளம்‌ நாளி உட்டுளையுள்ள மூங்கில்‌, புறக்காழது. 
நாளிநாழிமூங்கிற்படி; படி. 

“புறக்கா ழனவே புல்லென மொழிப” 

என்னும்‌ தொல்காப்பிய மரபியல்‌ நூற்பாவால்‌ (86) தென்னையும்‌ 

மூங்கிலொடு சேர்ந்து நாளியினமாம்‌. 
வேந்தன்‌ குடிப்பெயரினின்று அவன்‌ நாட்டுப்‌ பெயர்‌ 

திரிவதுண்டு. 
.. எஃடு: பாண்டியன்‌ -- பாண்டியம்‌ பாண்டிநாடு. இம்‌ 
முறைப்படி, சேரலன்‌--சேரலம்‌, சேரன்‌--சேரம்‌ என்று திரியும்‌. 
தென்மொழிச்‌ சகரம்‌ வடமொழியிற்‌ ககரமாகத்‌ திரிவதால்‌, 
சேரலம்‌--கேரள(ம்‌), சேரம்‌--கேர(ம்‌) என்ரும்‌. 


ஆகவே, நாலிகேர என்பது, சேரநாட்டில்‌ சிறப்பாக 
வளரும்‌ மூங்கிலொத்த புறக்காழ்த்‌ தென்னை என்று பொருள்‌ 


படலாம்‌. (வடமொழியிற்‌ சொன்முறை மாறும்‌). 


நாலிகேர என்பது, தமிழில்‌ நாளிகேரம்‌ என்னும்‌ வடிவே 
கொள்ளும்‌. 
வெள்ளை நாளிகேரம்‌ விரியா நறும்பாளை'' (தேவா. 
106 : 5). ர 
முந்துநூல்‌ கண்டு முறைப்பட வெண்ணிப்‌ புலந்தொகுத்த 
போக்கறு பனுவலாகிய தொல்காப்பியம்‌, 
“உ ரிவரு காலை நாழிக்‌ களவி . 
இறுதி யிகரம்‌ மெய்யொடுங்‌ கெடுமே 
டகரம்‌ ஒற்றும்‌ ஆவயினான'' (240) 
“திரிபுவேறு கிளப்பின்‌ ஒற்றும்‌ உகரமும்‌ 
கெடுதல்‌ வேண்டும்‌ என்மனார்‌ புலவர்‌ 
ஓற்றுமெய்‌ திரிந்து னகார மாகும்‌ 
தெற்கொடு புணருங்‌ காலை யான” (482) 


என்று கூறுவதினின்று, மூங்கில்‌ போன்றே தென்னையும்‌ குமரி 


நாட்டுத்‌ தொன்மை யுடைமை உய்த்துணரப்‌ படும்‌. 


நாளி-நாடி- நேடி அ மூங்கில்‌, (மலை.). 


ப்‌ க்க 


(புலவர்‌ இரா. இளங்குமரன்‌] A 3 


வளமான வயல்‌; வாய்த்த ஏரி; 


பகைவரைத்‌ தடுக்கும்‌ 
வல்லாண்மை 


மதில்‌ ; ஆழ்ந்த அகழ்‌; பக்கமெல்லாம்‌ பறவைப்‌ 
பாட்டு- இவற்றைக்‌ கண்டு கண்டு களிப்புற்றான்‌ ஒரு கட்டிளங்‌ 
காளை! அவன்‌ சுற்றிப்‌ பார்த்த பார்வையில்‌ ஓர்‌ ஊர்‌ 
தெரிந்தது. அதன்‌ அருகே ஆறு ஒன்றும்‌ ஓடியது. அவ்‌ 
வாற்றிலே நீராடிக்‌ கொண்டிருந்தாள்‌ ஓர்‌ அழகு நங்கை. 
அவளைக்‌ கண்டு, “சேயரி உண்‌ கண்ணாய்‌, தையலாய்‌, உன்‌ 
ஊர்ப்‌ பெயர்‌ யாது? ஒத்துணரும்‌ _ வண்ணம்‌ உரை”? என்றான்‌. - 
“சிற்றாறு பாய்ந்தாடும்‌ சேயரி உண்‌ கணாப்‌ / 
வற்றா வளவயலும்‌ வாய்மாண்ட ஏரியும்‌ 
ப.ற்றார்ப்‌ பிணிக்கும்‌ மதிலும்‌ படுடங்கும்‌ 
ஓப்‌. உடைத்தாய்‌ ஓலியோவா நீர்ப்புட்கள்‌ 
கத்தி இரைதேரும்‌ தையலாய்‌ நின்னூர்ப்பேர்‌ 
ஒத்தாய வண்ணம்‌ உரை”? 


ஐயமுறக்‌ கேட்ட நம்பியின்‌ வினாவுக்கு நங்கை தன்‌ ஊர்ப்‌ 
பெயரை நவின்றாளா ? ஆம்‌ -நவின்றாள்‌ ! எப்படி ? வெளிப்‌ 
படையாகக்‌ கூறாமல்‌, வினாவில்‌ அமைந்தவாறு ஓத்து உணரும்‌ 
வண்ணம்‌ குறிப்பாக உரைத்தாள்‌. பலி 
“கட்டலர்‌ தாமரையுள்‌ ஏழும்‌ கலிமான்தேர்க்‌ 
கத்‌ திருவ ருள்‌ஐர்தும்‌ காயா மரமொன்றும்‌ 
பெற்றவிழ்‌ தேர்நீதுண்ணாப்‌ பேயின்‌ இருந்தலையும்‌ 
வித்தாத நெல்லின்‌ இறுதியும்‌ கூட்டியக்கால்‌ 
ஒத்தியைந்த தெம்மூர்ப்‌ பெயர்‌? 
என்றருள்‌. 


இவ்வினாவும்‌ விடையும்‌ அமைந்த பாடலைப்‌ பன்னிரண்‌ 
சியான்‌ வந்த இன்னிசைப்‌ பஃறொடை வெண்பாவிற்கு 
எடுத்துக்‌ காட்டாக உரையாசிரியர்‌ காட்டியுள்ளார்‌. (தொல்‌. 
செய்‌. 114). இதே பாடலைக்‌ காட்டி “இது பன்னீரடியாற்‌ பெரு 
வல்லத்தைச்‌ சொன்‌ 


ன பஃறொடை வெண்பா?! என்று குறிப்‌ 
பெழுதி இப்‌ பாட்டுப்‌ பூட்டைத்‌ திறத்தற்குக்‌ தாழ்க்கோல்‌ 
உதவியுள்ளார்‌ யாப்பருங்கல விருத்தி யுடையார்‌ (யா. வி, 62). 


பூட்டைத்‌ திறத்தற்கு அரிதாகவே உள்ளது. 


தம்பியின்‌ வினாவும்‌ நங்கையின்‌ விடையும்‌ கல்‌ 


தொல்காப்பிய “இளம்பூரணர்‌ உரைப்‌ பதிப்புக்கள்‌; 
யாப்பருங்கல விருத்திப்‌ பதிப்புக்கள்‌ ஆகியவற்றில்‌ இப்பாடறி 
பொருளமைதி விளக்கப்‌ பெறவில்லை. பெருந்தொகைத்‌ 
திரட்டில்‌ இப்பாடல்‌ இடம்‌ பெற்றிருந்தும்‌ (2141) அதன்‌ குறிப்‌ 
புரையில்‌ பொருள்‌ விளக்கம்‌ காட்டப்‌ பெறவில்லை. யாப்பருங்‌ 
கலப்‌ புதிய பதிப்பில்‌ அவ்வாறு விட்டுச்‌ செல்ல விரும்பாமையால்‌ 
இப்பாடற்‌ பொருள்‌ ஆராய்ச்சியில்‌ பெரிதும்‌ ஆழ்ந்து கண்ட 
விளக்கமே இக்‌ கட்டுரையாம்‌. படு 
பெயர்‌ விழையார்‌'. என்பார்‌ செந்தமிழ்த்‌ தொகுதி 16 
பகுதி 2 இல்‌, பெருவல்லம்‌' ஒரு நூற்பெயராமா ? என்ற தலைப்‌ 
புடன்‌ ஓர்‌ ஆராய்ச்சியுரை எழுதியுள்ளார்‌. அவ்வாராய்ச்சிக்‌ 
கட்டுரையுள்‌ தம்‌ நண்பர்‌ சிலர்க்கும்‌, புலவர்‌ சிலர்க்கும்‌ இப்‌ 
பாடற்‌ பொருள்பற்றி அவாவிக்‌ கேட்டும்‌ தாம்‌ பயன்‌ பெற 
வில்லை என்று கூறி இப்‌ பாடற்குத்‌ தாம்‌ பொருள்‌ கண்டறிந்த 
வகையைக்‌ குறித்துள்ளார்‌. ப்‌ 
சேயரி உண்கணாய்‌, தையலாய்‌ நின்‌ ஊர்ப்‌ பெயர்‌ 
உரைத்தி எனக்‌ கூற, புருவத்தாள்‌ ஏழும்‌ ஐவரும்‌, ஒன்றும்‌, 
.இருதலையும்‌, இறுதியும்‌ பெற்றக்கால்‌ இயைந்தது என்றாள்‌ 
எனக்‌ கூட்டி முடித்துக்‌ கொள்க. ' 
்‌ பொருள்‌: ஏழு--பகரத்தில்‌ ஏழாவது எழுத்து--பெ 
ஐவர்‌--ரகரத்தில்‌ ஐந்தாவது எழுத்து- ௫ 
ஒன்று--வகரத்தில்‌ முதலாவது எழுத்து--வ 
இருதலை-லகரத்தில்‌ ஒரு தலை--ல்‌ 
மை மற்றொரு தலைல 
ர இறுதி--மகரத்தில்‌ இறுதி--ம்‌ 
ஒத்தியைந்தவாறு பெருவல்லம்‌, 
இவ்வாராய்ச்சிக்‌ குறிப்பைக்‌ கண்ணுற்ற புலவர்‌ சிதம்பர 
புன்னைவனநாத முதலியார்‌ அவர்கள்‌ இதற்கு மறுப்பாக, 
செந்தமிழ்த்‌ தொகுதி 16 பகுதி 6இல்‌, சிற்றியாறு......வேற்‌ 
புருவத்தாள்‌'' என்ற செய்யுளின்‌ பொருளை விரித்து, கட்டலர்‌ 
தாமரை, கலிமான்‌ தேர்க்‌ கத்திருவர்‌, காயாமரம்‌, பெற்றவழித்‌ 
தேர்ந்துண்ணாப்‌ பேய்‌, வித்தாத நெல்‌ இவ்வைந்து தொடர்‌ 
களும்‌ இன்னின்ன பொருளைக்‌ குறிப்பன என்பதை விளக்கி 
ஏழு, ஐவர்‌, ஒன்று, இருதலை, இறுதி என்பவை இன்னின்ன 
சொற்களினின்றும்‌ எடுக்கப்‌ பெற்றுப்‌ பெருவெல்லம்‌ என்று 
புணர்க்கப்படும்‌ என்பதை விரித்துக்‌ காட்டாது வாசிப்போரை 


௬௦௯. 0 செந்தமிழ்ச்‌ செல்வி. (சிலம்பு-௪௭ 


மயங்க வைத்தது வீசன்கர மானது. நம்‌ நண்பர்‌ பெருவல்லம்‌ 
என்றது டை செய்யுளினின்றும்‌ இன்னவாறு பெறப்படுவது 
என்பதைக்‌ கூடிய விரைவில்‌ விளக்குவாராக'' என்று எழுதி 
னார்‌. 


செந்தமிழ்த்‌ தொகுதி 16 பகுதி 7 இல்‌ திரு.. நா. கனகரா 
சையர்‌ அவர்கள்‌ **அறியாமை வினா?” என்று தலைப்பிட்டு எழுதி 
அதன்‌ இறுதியாக, 


“சிற்றியாறு....வேற்புருவத்தாள்‌ என்ற செய்யுளிற்‌ 
குறிப்புப்‌ பொருள்‌ குறித்த தெவ்வாறு ? கட்டலர்‌ தாமரை 
யுள்‌ ஏழு என்றால்‌ என்னை ? கத்திருவர்‌ ஐவர்‌ யாவர்‌ ? 
காயாமரமொன்று என்பதில்‌ குறிப்‌ பென்னை ? பேயின்‌ 
இருதலை என்பதின்‌ உட்கிடை என்னை? வித்தாத 
நெல்லின்‌ இறுதியாவது யாது? இவ்‌ வைந்தும்‌ சேர்த்துப்‌ 
பெறும்‌ மொழி யாது ? யாப்பருங்கல விருத்தி யாசிரியர்‌ 

.. பெருவல்லம்‌ என்னும்‌ ஊர்ப்‌ பெயரை எவ்வாறு அறிய 
வைத்தார்‌ ? அப்‌ பெரு வல்லம்‌ என்னும்‌ பெயரைக்‌ 
கொணர்தற் பொருட்டு (ப, ர, வ, ல, ம) இம்‌ மெய்களை 
எங்கிருந்து பெறலாம்‌? இம்‌ மெய்களை எடுத்தாண்டு 
குறிப்பை வெளிப்படுக்கச்‌ செய்யுளில்‌ 'அதிகார முண்டோ ? 
இவ்‌ வெழுத்துக்களைக்‌ குறித்து ஏதேனும்‌ அச்‌ செய்யுளில்‌ 
வத்திருப்பின்‌ தெரிவிக்க வேண்டுகிறேன்‌. அன்றி வேறு 
வகையால்‌ பொருள்‌ உணரக்‌ கூறுமாயின்‌ அதையும்‌ 
அறிவான்‌ உயர்ந்தோர்‌ அறிவிப்பாராக'' 


என எழு தினார்‌. 


இவ்‌ வாராய்ச்சியில்‌ உன்னிப்பாக ஈடுபட்ட புலவர்‌ ்‌ 
இராமையங்கார்‌ என்பார்‌ செந்தமிழ்த்‌ தொகுதி 27 பகுதி 9 இல்‌, 
“திரு. கனக ராசையர்‌ பல வினாக்களை எழுப்பினார்‌. பெயர்‌ 
விழையார்‌ விடை யாதும்‌ கூறவில்லை. யாரும்‌ எம்முடிவுங்‌ கூற 
வில்லை. இது விசயம்‌ இம்மட்டோடு அடங்கிவிட்டது. யானும்‌ 
இவற்றை யெல்லாம்‌ நோக்கிய பொழுது பலவாறு சிந்தித்த 
துண்டு. கட்டலர்‌ தாமரையுள்‌ ஏழு : என்பது தாமரையைக்‌ 
குறிக்கும்‌ ஏழுக்கு மேற்பட்ட எழுத்துக்களையுடைய ஒரு 
சொல்லில்‌ (பெ? என்ற எழுத்து ஏழாவது எழுத்தாய்‌ அமைந்‌ 
திருக்க வேண்டும்‌ என்றும்‌, மற்றவையும்‌ அவ்வச்‌ சொற்களில்‌ 
அப்படியே அமைந்திருக்க வேண்டு மென்றுங்‌ கருதிச்‌ சில 
பொழுது முயன்று நிறைவேருமையால்‌ பயனில்‌ முயற்சி யெனக்‌ 
கைவிட நேர்ந்தது. இருந்தாலும்‌ இதைக்‌ கண்டறிய வேண்டும்‌ 


பரல்‌-௧0] நம்பியின்‌ வினாவும்‌ நங்கையின்‌ விடையும்‌ ௬௦௪ 


என்னும்‌ அவா நீங்கவில்லை. அண்மையில்‌ தொல்காப்பியச்‌ 
செய்யுளியல்‌ உரையைத்‌ திருப்பிய பொழுது இச்‌ செய்யுள்‌ 
தென்பட்டது. உடனே கட்டலர்‌ தாமரை முதலியவற்றிலே 
சிந்தனை செல்வதாயிற்று. புதிய வழி யொன்று தென்பட்டது. 
முன்‌ நினைத்ததுபோல்‌ இச்‌ செய்யுளின்‌ பொருள்‌ அவ்வளவு 
சிரமம்பட்டு அறியத்‌ தக்கவாறு அமைந்திருக்கவில்லை என்பதும்‌ 
தெரிந்தது. ஒருவாறு முடிவும்‌ ஏற்பட்டது. என்‌ சிற்றறிவிற்‌ 
கெட்டிய அம்முடிவைக்‌ கீழே தருகின்றேன்‌!” என்று கூறிப்‌ 
பாடற்‌ பொழிப்புரை வரைந்து, இதனால்‌ பெருவல்லம்‌ எனப்‌ 
பெயர்‌ பெறப்படுமாறு'' என விளக்கியுள்ளார்‌. 


“தாமரை என்பது இங்கு அதன்‌ பரியாய நாமமாகிய 
பங்கயம்‌ என்பதைக்‌ குறிக்க, “ஏழு' என்பது அச்‌ சொல்லின்‌ 
முதலில்‌ உள்ள பகரவர்க்கத்தின்‌ ஏழாவது எழுத்தாகிய “பெ' 
என்பதைக்‌ குறித்தது. எனவே கட்டலர்‌ தாமரையுள்‌ ஏழு 
என்பது “பெ' என்னும்‌ எழுத்தைக்‌ குறிப்பான்‌ உணர்த்துவ 
தாயிற்று. 

““கலிமான்‌ தேர்க்‌ கத்திரியர்‌ ஐவர்‌ என்பதில்‌ கத்திரியர்‌ 
என்பது அதன்‌ பரியாய நரமமாகிய அரசர்‌ என்பதைக்‌ குறிக்க 
ஐந்து என்பது அதிலுள்ள ரகரத்தில்‌ ஐந்தாம்‌ எழுத்தாகிய “ரூ 
என்னும்‌ எழுத்தைக்‌ குறித்தது. கத்திரியர்‌ என்றதற்‌ கேற்ப 
“ஐவர்‌” என்று உயர்திணையாற்‌ கூறினார்‌. கத்திரியர்‌--க்ஷ£த் திரி 
்‌ யர்‌=அரசர்‌. 

“காயாமரம்‌ என்றது அதன்‌ பரியாயம்‌ ஆகிய பூவை 
என்னும்‌ பெயரைக்‌ குறிக்க ஒன்று என்பது அதிலுள்ள (வை) 
வகர வர்க்கத்தில்‌ முதலெழுத்தாகிய வ என்னும்‌ எழுத்தைக்‌ 
குறித்தது. 

“பேய்‌ என்பது அதன்‌ பரியாய நாமம்‌ ஆகிய அலகை 
என்பதைக்‌ குறிக்க அதன்‌ இருதலை என்பது அதிலுள்ள லகரத்‌ 
தின்‌ இறுதியும்‌ முதலும்‌ ஆகிய ல்‌, ல என்னும்‌ எழுத்துக்களை 
முறையே குறித்தது. 

“வித்தாத நெல்‌ என்றது விதைத்து விளையாமல்‌ தானே 
விளையும்‌ நெல்லின்‌ பெயராகிய நீவாரம்‌ என்பதைக்‌ குறிக்க 
இறுதி என்பது அதிலுள்ள மகரத்தின்‌ இறுதியாகிய ம்‌ என்னும்‌ 
எழுத்தைக்‌ குறிப்பதாயிற்று. 

“இனி, சேர்த்தக்கால்‌ என்று செய்யுளில்‌ கூறிய வண்ணம்‌ 
இவற்றைச்‌ சேர்த்தால்‌ பெ--௬--வ--ல்‌--ல.--ம்‌ - பெருவல்லழ்‌ 
என ஒத்தியைந்தவாறு கண்டு கொள்க,"! 


௬௦௨ ..... சசந்தமிழ்ச்‌ செல்வி ' : [சிலம்பு-௪௪ 


இவ்‌ வாராய்ச்சித்‌ தொடர்கதை நிறைவு  தந்திலது; 
புலவர்‌ இராமையங்கார்‌ கூறியது போல்‌ வெள்ளிடை மலையாக 
விளங்கவும்‌ இல்லை. ஆதலால்‌ பொருள்‌. காணும்‌ ஆர்வம்‌ 
மீதூரப்‌ பெற்று ஆய்வில்‌ தலைப்பட்டேன்‌. ௮ம்‌ முயற்சியின்‌ 
பயனால்‌ விளைந்த பொருள்‌ விளக்கத்தை வரைகின்றேன்‌. 


தாமரையுள்‌ ஏழு என்பது முதற்‌ குறிப்பு, இக்‌ குறிப்பின்‌ 
விளக்கம்‌. “தாமரை என்பதனுள்‌. என்‌ ஊர்ப்‌ பெயரின்‌ ஏழாம்‌ 
எழுத்து உள்ளது! என்பதாம்‌. ஏழு என்னும்‌ குறிப்பால்‌ அவள்‌ 
சுட்டும்‌ ஊர்ப்‌ பெயர்‌ ஏழு எழுத்துக்கட்கும்‌ மிக்க எழுத்துடைய 
தாக இருக்க வேண்டும்‌ என்பது புலனாயிற்று. மற்றும்‌ வித்தாத 
தெல்லின்‌ இறுதி என்றதால்‌ ஏழற்கு மேலேயும்‌ எழுத்து இருக்க 
வேண்டும்‌ என்றும்‌ குறைந்தது எட்டு எழுத்துக்களேனும்‌ அவ்‌ 
வூர்ப்‌ பெயரில்‌ இருத்தல்‌ வேண்டும்‌ என்றும்‌ திட்டமிட்டேன்‌. : 
ஆனால்‌, விருத்தியுரை “பெருவல்லம்‌” என்று ஆறு எழுத்துக்களை 
_ யே குறிக்கின்றது ! 


பெருவல்லம்‌, திருவல்லம்‌ வல்லம்‌ வல்லை என்னும்‌ பெயர்‌ 
களாலும்‌ அழைக்கப்‌ பெறும்‌. பெருவல்லம்‌ சேக்கிழார்‌ அடிக 
ளாரால்‌ திருக்குறிப்புத்‌ தொண்டர்‌ புராணத்தில்‌, 


“இது நீங்டெத்‌ தீக்காலி யாமவு ணற்கு 
காதர்‌ தாமருள்‌ புரிந்தது ஈல்வினைப்‌ பயன்செய்‌ 
மாதர்‌ தோன்றிய மரபுடை மறையவர்‌ வல்லம்‌ | 
பூதி சாதனம்‌ போற்றிய பொற்பினால்‌ விளங்கும்‌?” (80) 


என்று புகழப்‌ பெற்றுள்ளது. இத்‌ திருப்பாடலில்‌ தீக்காலியாம்‌ 
அவுணற்கு அருள்‌ புரிந்த பேறு கூறப்பெற்றுள்ளது. அவ்‌ 
வருட்பேறு கருதி வல்லத்திற்குத்‌ (தீக்காலி வல்லம்‌! என்னும்‌ 
பெயர்‌ உண்டாயிற்று. ல்‌ 


வடார்க்காடு மாவட்டம்‌ திருவல்லம்‌ சிவன்‌ கோயில்‌ 
ரவறைத்‌ திருமதில்‌ ஒன்றில்‌ கண்ட கல்வெட்டில்‌ திருத்‌ 
திக்காலி வல்லத்துக்‌ கோயில்‌ உண்ணாழிகை அதிகாரிகள்‌ 
இற்ட்டி வரதையன்‌ எ 
நக்‌ மேல்‌ திருவல்லை யந்தாதி பாடியதற்காக 100 குழி 
நிலம்‌ இறையிலி வழங்கிய செய்தி கூறப்பட்டுள்ளது (M. 13. R. 
901921 ஓ. 15; சாசனத்‌ தமிழ்க்‌ கவி சரிதம்‌ பக்‌, 208), 
இதனால்‌ திருவல்லத்திற்குத்‌ தீக்காலி வல்லம்‌ என்னும்‌ பெய 
நுண்மை கல்வெட்டால்‌ தெளிவுறுத்தப்‌ பெறுதல்‌ கொள்ளத்‌ 
திக்கதாம்‌, . *தீக்காலி ' வல்லம்‌! என்னும்‌ எட்டெழுத்துப்‌ 


பரல்‌-௧௦]-. நம்பியின்‌ வினாவும்‌. நங்கையின்‌ விடையும்‌ ௯௦௩ 


பெயரை ஓத்துரைக்கும்‌ வண்ணம்‌ உரைத்ததே இப்பாடல்‌ 
என்பதைக்‌ காணலாம்‌. 
கட்டலர்‌ தாமரையுள்‌ ஏழு: 

i 'தாமரையுள்‌ ஏழாம்‌ எழுத்து உள்ளது. “தீக்காலி வல்லம்‌” 


என்பதில்‌ ஏழாம்‌ எழுத்து “ல. இவ்வெழுத்து தாமரையின்‌ ஒரு 
பெயராகிய கமலம்‌ என்பதில்‌ அமைந்துள்ளமை அறிக. 


கலிமான்‌ தேர்க்கத்திருவருள்‌ ஐந்து 


. . கலிமான்‌ தேர்‌ - விரைந்த செலவுடைய குதிரை பூட்டிய 
தேர்‌. கத்திருவர்‌ - அரசர்‌.  *கத்திருவர்‌' என்பதில்‌ ஊர்ப்‌ 
பெயரின்‌ ஐந்தாம்‌ எழுத்துள்ளது. ஐந்தாம்‌ எழுத்து “ர இப்‌ 
பெயரிலும்‌ அஃது ஐந்தாம்‌ எழுத்தாய்‌ அமைந்துள்ளமை அறிக. 
(கத்திருவர்‌ ஐவரும்‌' என்பது நூற்பாடமாக உள்ளது. 
கத்திருவர்‌ என்பதற்கு ஏற்ப ஐவர்‌ என எழுத்தைக்‌ கூறினார்‌ 
என்பர்‌. ஆயின்‌ (ஐந்தும்‌' என்பதே சரியான பாடமாக 
இலக்கலாம்‌ என்பது பாடல்‌ அமைதியால்‌ தெளிவாகும்‌. 
காயரமரம்‌ ஒன்றும்‌ 
pe காய்க்கும்‌ மரம்‌, பெண்மரம்‌ ; காயாமரம்‌, ஆண்மரம்‌. 

“அகக்காழ்‌ வன்மரம்‌ ஆண்மர மாகும்‌ 

அவைகருங்‌ காலி முதலா யுள்ளன”? 

என்பது. திவாகரம்‌, ஊர்ப்பெயருள்‌ காயாமரம்‌ ஒன்றுளது 
என்றாள்‌. - அம்‌ மரம்‌ “கருங்காலி' என்பதாம்‌. அதனைக்‌ காலி! 
என்று குறித்தார்‌. 


பெற்றவிழ்‌ தேர்ந்துண்ணாப்‌ பேயின்‌ இருந்தலை 

எவ்வுயிரி ஆயினும்‌ எல்லாப்‌ பொருள்களையும்‌ உண்பது 
இல்லை. தேர்ந்து உண்ணத்‌ தக்கவற்றை - விரும்புமவற்றை 
மட்டுமே உண்ணும்‌. அவ்வாறு தேர்ந்து உண்ணாமல்‌ எதனையும்‌ 
உண்ணும்‌ ஒன்று தீ. உண்ணுவது எரிப்பது. ஐம்பெரும்‌ 
பூதங்களுள்‌ ஒன்று தீ; ஆதலால்‌ பேய்‌ என்றார்‌. இருந்தலை 
யாவது பெரிய தலை. தலையாவது முதல்‌ எழுத்து. அது தீ! 
என்னும்‌ ஒரே முதலாக அமைந்த நெட்டெழுத்தைக்‌ குறித்தது. 
இருதலை என்பது பாடவேறு. அவ்வாறாயின்‌ “தீ' என்பது 
ஓரெழுத்து ஒருமொழி ஆதலால்‌ முதல்‌ ஈறு ஆகிய இருதலையும்‌ 
அதுவே .என்சு; ்‌ M1 oN த 


௬௦௪ செந்தமிழ்ச்‌ செல்வி ' [சிலம்பு-௪௭ 
வித்தாத நெல்லின்‌ இறுதி 


வித்தாத நெல்‌, விதையிட்டு விதைக்காமல்‌ தானே 
விளையும்‌ நெல்‌. வித்தாத நெல்லின்‌ இறுதியும்‌ ஊர்ப்‌ பெயரில்‌ 
அமைந்துள்ளது. அஃதிரட்டுறலாக நெல்லின்‌ இறுதி, ஊர்ப்‌ 
பெயர்‌ இறுதி இரண்டையும்‌ சுட்டியதென்க. 


பாரியின்‌ பறம்பு மலை வளத்தைப்‌ பாடும்‌ கபிலர்‌, 


“உழவர்‌ உழாதன நான்குபய னுடைத்தே 
ஒன்றே, சிறியிலை வெதிரின்‌ நெல்விளை யும்மே”' 


என்கிறார்‌. வெதிரின்‌ நெல்‌ மூங்கில்‌ நெல்‌. அது வெதிரம்‌ 
எனவும்‌ பெறும்‌. “பூல்லிலை வெதிர நெல்விளை காடே'' என்பது 
அயமனூ பாடிய அகப்பாட்டின்‌ அடி (அகம்‌. 997). ஆதலால்‌ 
வெதிரம்‌ என்பதன்‌ ஈருகிய “ம்‌' என்பது ஊர்ப்பெயர்‌ ஈருகவும்‌ 
அமைந்தமை அறிக, 
இனி “ஐவனம்‌' என்னும்‌ மலைநெல்‌ எனலாமோ எனின்‌ 

வனத்தை வித்திய தாகவும்‌ காத்த தாகவும்‌ புறப்‌ பாடல்கள்‌ 
(159, 172) குறிக்கின்றன ஆதலின்‌ வெதிரம்‌ என்பதே தகும்‌. 

A “மீவாரம்‌' என்றாரும்‌ உளரே எனின்‌ நீவாரம்‌ என்பது புல்‌ 
என்பதன்றி நெல்‌ என்னார்‌ என்க. 
ஒத்து இயைந்தது 

்‌ இவற்றை ஒத்த வண்ணம்‌ இயைத்துப்‌ பார்த்தலால்‌, க்‌ 
என்னும்‌ மெய்யும்‌ “ல்‌' என்னும்‌ மெய்யும்‌ இடம்‌ பெறும்‌. 
இவ்வாறு மெய்களை இணைத்து முறைப்படுத்திக்‌ கொள்வதையே 
ஒத்து இயைந்தது என்றார்‌ என்க. 
முறைவைப்பு வருமாறு 


தேர்‌ ந்துண்ணாப்‌ பேயின்‌ இருந்‌ தலை--தீ 

காயாமரம்‌ ஒன்று--காலி ல்‌ 

கத்திருவருள்‌ ஐந்து--வ 

தாமரையுள்‌ ஏழு--ல 

வித்தாத நெல்லின்‌ இறுதி--ம்‌ 
1 [ யைச்‌ 5 பழம்‌ க ள்‌ 
தணல்‌ டு வலக்‌: என்னும்‌ பெயர்‌ உருப்‌ பத்ம 


னு 


ஆலி 


ஸ்‌ 


பரல்‌-௧௦] நம்பியின்‌ வினாவும்‌ நங்கையின்‌ விடையும்‌ 


௬௦௫ 


பெருவல்லத்தின்‌ பெயர்களுள்‌ ஒன்று “தீக்காலி வல்லம்‌” என்ப 
தாகலின்‌ இவ்வாறு குறித்தார்‌ என்க, 
பாடல்‌ வருமாறு 


சிற்றியாறு பாய்ந்தாடும்‌ சேயரி உண்கணாய்‌ 

வற்றா வளவயலும்‌ வாய்மாண்ட ஏரியும்‌ 

பற்றார்ப்‌ பிணிக்கும்‌ மதிலும்‌ படுகிடங்கும்‌ 

ஒப்ப உடைத்தாய்‌ ஓலியோவா நீர்ப்புட்கள்‌ 

தத்தி இரைதேரும்‌ தையலாய்‌ நின்னூர்ப்பேர்‌ 
ஓ.த்தாய வண்ணம்‌ உரைநீ எனக்‌ கூறக்‌ 

கட்டலர்‌ தாமரையுள்‌ ஏழும்‌ கடுமான்தேர்க்‌ 
கத்திருவ ருள்ளைந்தும்‌ காயா மர மொன்றும்‌ 
பெற்றவிழ்தேர்ந்‌ துண்ணா த பேயின்‌ இருந்தலையும்‌ 
வித்தாத நெல்லின்‌ இறுதயும்‌ கூட்டியக்கால்‌ 
ஒத்தியைந்த தெம்மூர்ப்‌ பெயரென்றாள்‌ வானவன்கை 
விற்பொறித்த வேற்புருவத்‌ தாள்‌. 


தென்னிந்திய தமிழ்ச்சங்கத்‌ தேர்வு 


1973இல்‌ நடைபெற்ற தமிழ்ப்‌ புலவர்‌ மாணவர்‌ தேர்வில்‌ 


618. 


701. 


788. 


414. 


61. 


496. 


பரிசு பெற்றோர்‌ விவரம்‌ 
பி. கிருஷ்ணமூர்த்தி, முதனிலை 
கே. வி. எஸ்‌. எஸ்‌. கல்லூரி, திருப்பனந்தாள்‌ 
முதல்‌ பரிசு ரூ. 
பி, சாந்தா, முதனிலை 
பழரியாண்டவர்‌ மகளிர்‌ செந்தமிழ்க்‌ கல்லூரி. 
இரண்டாம்‌ பரிசு ரூ. 
வி. இலட்சுமி, முதனிலை 
பல்கலைக்‌ கல்லூரி, தருமபுரம்‌. 
மூன்றாம்‌ பரிசு ரூ. 
பி. இ. அரங்கசாமி, இறுதிநிலை 
கே. வி. எஸ்‌. எஸ்‌. கல்லூரி, திருப்பனந்தாள்‌. 
x - முதல்‌ பரிசு ரூ. 
எம்‌. புனிதவல்லி, இறுதிகிலை 
பல்கலைக்‌ கல்லூரி, தருமபுரம்‌. 
இரண்டாம்‌ பரிசு ரூ. 
எஸ்‌. சிரோமணி, இறுதிநிலை 
இளங்கோ தமிழ்க்‌ கல்லூரி, பெருமாள்புரம்‌. 
மூன்றாம்‌ பரிசு ரூ. 


40-00 
ட்ப 
80-00 _- 
50-00 
92-00 


25-00 


பரை வை நமக்‌. 


ரூ. 200-00 


..... தமிழுக்கு ஒரு நற்பணி 
[டாக்டர்‌ சாலை இளந்திரையன்‌] 


சிறிது காலத்துக்கு முன்பு நாம்‌ அடிமைகளாக இருந் 
தோம்‌. அந்த நிலையிலிருந்து நாம்‌ கரையேற நமக்கு ஓர்‌ 
எழுச்சி தேவைப்பட்டது. அதனை உண்டாக்குதற்கு நம்‌ 
பழைய பெருமைகளை ஓங்கி முழக்க வேண்டியிருந்தது. 


ஆயிரம்‌ மொழியில்‌... 


அந்த _முழக்கத்தைச்‌ செய்து கொண்டிருந்த சுப்பிர 
மணியக்‌ கவிஞர்‌,--அந்த முழக்கிலேயே நாம்‌ மயங்கிக்‌ கிடந்து 
விடக்‌ கூடாது என்று கருதியவர்‌ போல, 


மறைவாக நமக்குள்ளே 
பழங்கதைகள்‌ சொல்வதிலோர்‌ 
மகிமை இல்லை ; 

திறமான புலமைஎனில்‌ 
வெளிநாட்டார்‌ அதை வணக்கம்‌ 
செய்தல்‌ வேண்டும்‌ / 


எண்று சுட்டிக்காட்டி வற்புறுத்தினார்‌. அந்த வற்புறுத்த 
தெஞ்சில்‌-ஏற்று, 
தாயெழில்‌. தமி என்றன்‌ 

ETO "ப தமிழரின்‌ கவிதை தன்னை 
ஆயிரம்‌ மொழியிற்‌ காண 28% 

இப்புவி அவாவிற்று என்ற 
தோயுறும்‌ மதுவின்‌ ஆறு ர 

தொடர்ந்து என்றன்‌ செவியில்வர்‌ து 
மா... பாயும்காள்‌ எந்த நாளோ 2 A 

ஆரிதைப்‌ பகர்வார்‌ இங்கே? 


என்று, ஏக்கக்‌ கனவு கண்டார்‌ புரட்சிக்கவிஞர்‌ பாரதிதாசன்‌. 
அஃதாவது, “குண்டுசட்டிக்‌ குள்ளேகுதிரை ஓட்டுவது போல! 
நமது பெருமையை நமது செவிக்குள்ளேயே. இரைந்து கொண் 
ருந்தால்‌ போதாது, - அவை உலகுக்குத்‌ தெரிவிக்கப்பட 
வேண்டும்‌?! என்று இந்தக்‌ கவிஞர்கள்‌ விரும்பினார்கள்‌. இதே 
எண்ணம்‌, இவர்களை த்‌ தொடர்ந்து வந்த பலராலும்‌ எடுத்து 
- நினைவூட்டப்பட்டே வந்துள்ளது. ஆனாலும்‌, அந்த எண்ணம்‌ 


த 


தமிழுக்கு ஒரு- தற்பணி ௬௦௪7 


போதிய அளவு நிறைவேறியிருப்பதாகச்‌ ல்‌ சொல்ல: முடிய 
வில்லை. i } 


“கண்டு பிடிக்கப்படாத மக்கள்‌ !' 


உலகின்‌ பிற மொழிகளில்‌ உள்ள கலைக்களஞ்சியங்களையும்‌, 
பொருள்‌ விளக்க ஏடுகளையும்‌, தகவல்‌ சுவடிகளையும்‌ பார்க்கின்ற 
போது, நம்மைப்‌ பற்றிய செய்தி வடவேங்கடத்துக்கு வெளியே 
தேவையான அளவில்‌ பரவவில்லை என்பதே உண்மையாக 
இருக்கிறது. உலகின்‌ அறிவுத்‌ தகவல்‌ ஏடுகளாக ஆங்கில 
மொழியில்‌ வெளிவந்துள்ள பலவேறு (பொதுக்‌) கலைக்களஞ்சி 
யங்களில்‌ தமிழ்‌, தமிழர்‌, உலகநாகரிகச்‌ சிந்தனைக்குத்‌ தமிழர்‌ 
ஏற்றிய ஊட்டம்‌ என்பவை பற்றிய செய்திகளையே காண முடிய 
வில்லை! பழைமையான சீனத்தைப்‌ பற்றி, இடைக்கால 
இஸ்லாமியத்தைப்‌ பற்றி, புதுமையான சப்பானைப்‌ பற்றி, - 
பிரெஞ்சு, செர்மனி, ஆஸ்திரியா, ருசியா, இத்தாலி என்பவற்‌ 
றைப்‌ பற்றிப்‌ பரக்கப்‌ பேசும்‌ இந்த ஏடுகளில்‌ தமிழ்ச்செய்தி 
இல்லவே இல்லை ! 

இந்த நிலைக்குக்‌ காரணம்‌ என்ன? நம்மைப்பற்றியும்‌ நமது 
நெடுவரலாற்றைப்‌ பற்றியும்‌ நம்‌ மக்களின்‌ காதுகள்‌ செவிடு 
படும்‌ அளவு முழக்கி வருகிற நாம்‌, அச்செய்திகள்‌ ஆங்கிலம்‌ 
போன்ற மொழிகளில்‌ ஏறி உலகப்‌ பரப்பிலே உலவத்‌ .தக்க 
ஏற்பாடுகளைச்‌ செய்யவில்லை. சில தனிமனிதர்களும்‌ சில பதிப்‌ 
பாளர்களும்‌ தமிழ்‌ இலக்கியங்களை ஆங்கிலத்திலும்‌ வேறுமொழி 
களிலும்‌. ஆக்கி வெளியிட்டிருக்கிறார்கள்‌ என்பது உண்மையே. 
ஆனாலும்‌, அவற்றைப்‌ படிப்போரும்‌ அவற்றின்‌ மூலம்‌ 
செய்திகளை த்‌ தெரிந்துகொள்ள முனைவோரும்‌ மிகமிகக்‌ 
குறைவே. 

எங்கோ சில ஆல்பர்ட்‌ சுவைட்சர்கள்‌,— மிக முயன்று 
நம்மைப்‌ பற்றித்‌ தெரிந்து கொண்டு, நம்மைப்‌ பாராட்டி 
நாலுவரி எழுதி விடுவதிலேயே நாம்‌ சொக்கிப்‌ போகிறோம்‌. 
விரைந்த போக்குடைய வாழ்வில்‌, அங்கங்கே நீர்க்குமிழிகள்‌ 
போல்‌ எழுந்து மறைந்து போகிற இந்தப்‌ பாராட்டுரைகளால்‌, 
நம்மைப்‌ பற்றிய விவரம்‌ உலகில்‌ போதிய அளவு பரவ 
முடியாது ; எல்லாரும்‌ அந்தப்‌ பெருமக்கள்‌ சிலரின்‌ புத்தகங்‌ 
களைத்‌ தேடிப்‌ படிப்போராகவும்‌ இருக்க முடியாது. - எந்தத்‌ 
துறையினரும்‌ உலகின்‌ முக்கியமான செய்திகளையும்‌ கருத்துக்‌ 
களையும்‌ தெரிந்து கொள்ளக்‌ கலைக்களஞ்சியம்‌ போன்ற கருவி 
நூல்களையே. நாடுகின்றனர்‌ ; . அவற்றில்‌ கிடைக்கும்‌. விவரங்‌ 


௬௦௮ செந்தமிழ்ச்‌ செல்வி [சிலம்பு-௪௪ 


களைக்‌ கொண்டே குறிப்பிட்ட பொருளைப்‌ பற்றித்‌ தெரிந்து 
கொள்ளுகின்றனர்‌. நம்மைப்‌ பற்றிய செய்தி அவற்றிலே 
இல்லாவிட்டால்‌,--அவர்களைப்‌ பொறுத்தவரை, நாம்‌ “கண்டு 
பிடிக்கப்படா த மக்களா?'கவே இருந்து விடுகிறோம்‌ ! ஆகவே, 
நம்மைப்‌ பற்றி உலகுக்கு அறிவிக்க நாம்‌ வேறு வழிமுறைகளைக்‌ 
கண்டறிய வேண்டும்‌, 


(பெருமிதப்‌ பகடுகள்‌....' 


தமிழர்களின்‌ பெருமையை நிலைநாட்டிக்‌ கொள்ளவே 
நமது சிந்தனைவளம்‌ உலகுக்குத்‌ தெரிய வேண்டும்‌ என்ப 
தில்லை; அந்தப்‌ பெருமையை விட்டுக்கொடுக்கக்கூட நாம்‌ 
ஆயத்தமாக இருக்கலாம்‌. ஆனால்‌, உலகின்‌ பல பகுதிகளில்‌ 
அவ்வப்போது முகிழ்த்த சிந்தனைகளின்‌ கூட்டு இணைவே 
இன்று உலகை நடத்துகிறது ; இனிமேலும்‌ இந்த நடைமுறை 
தான்‌ தொடரப்‌ போகிறது. கடலிலே பிறந்த முத்து மலையில்‌ 
பிறந்த பொன்னிலே பதிக்கப்பட்டு அழகிய அணிகலனாவது 
போல, உலக ஒன்றிணைவுக்கு நம்மை வழிநடத்தும்‌ நோக்கும்‌, 
ஆங்காங்குத்‌ தோன்றிய உயர்‌ எண்ணங்களின்‌ சரியான, 
அளவான தொகுப்பினாலேதான்‌ உருவாக வேண்டும்‌. 


சில பெரிய எண்ணங்களும்‌ அரிய உணர்ச்சிகளும்‌ நமது 
நெடுவரலாற்றில்‌ அவ்வப்போது தலையெடுத்திருப்பதை நமது 
இலக்கியம்‌ காட்டுகிறது ; வரலாற்றுச்‌ சான்றும்‌ அதற்கு அரண்‌ 
செய்கிறது. அந்த எண்ணங்களும்‌ உணர்ச்சிகளும்‌, அவற்‌ 
நிற்கு உரிமை படைத்த பெருமக்களும்‌ உலகின்‌ பார்வையி 
லிருந்து மறையுண்டு கிடப்பது உலகுக்கே பெரிய இழப்பு. 
அவற்றை உலகம்‌ தெரிந்து கொள்ளும்போது; உலகம்‌ பயன்‌ 
பெறுவதோடு, தமிழராகிய நாமே சற்று நிமிர்ந்து நடப்போம்‌ ; 
ஒரு நீண்ட நாகரிகப்‌ பாரம்பரியத்துக்கு உரிய நம்மை உலகின்‌ 
"மற்றவர்கள்‌ அறிந்து மதிக்கும்போது, நாமும்‌, நண்டு--நரி 
தடைகளைக்‌ கைவிட்டு, 4(வரிமணல்‌ ஞொமரக்‌ கற்பக நடக்கும்‌ 
பெருமிதப்‌ பகடுகள்‌' ஆவோம்‌. 


என்ன செய்ய வேண்டும்‌ ? 


தமிழர்களின்‌ பலதுறை மாண்பு என்னும்‌ நறுமணப்‌ 
பொருள்‌, நமது தமிழ்மொழி என்னும்‌ சுண்ணாம்புக்‌ கரண்‌ 
டகத்துள்‌ மூடப்பட்டுத்‌, தமிழகம்‌ என்னும்‌ வெற்றிலைச்‌ செல்லத்‌ 
துக்குள்ளேயே உருண்டு கொண்டு இருக்கின்றது. அந்த 
“நறுமணப்‌ பொருள்‌ உலகம்‌ என்னும்‌ வீடெங்கும்‌ மணம்‌ வீச 


பரல்‌-௧௦ | தமிழுக்கு ஒரு நற்பணி ௬௦௯ 


நாம்‌ ஏற்பாடு செய்ய வேண்டும்‌. வெற்றிலை போடும்‌ பழக்கம்‌. 
உடைய சிலர்‌ மட்டுமே, சுண்ணாம்பு என்று திறந்து பார்த்து, 
எதிர்பாராமல்‌ முகர்ந்து மகிழ்ந்த அந்த நறுமணத்தை 
வெற்றிலை. போடாதவர்களும்‌ அதையே தேடாதவர்களும்‌ 
கூட நுகர்ந்து மகிழ வழி வகுக்க வேண்டும்‌. 


நம்முடைய மொழி உலகமொழி என்னும்‌ உரிமையைப்‌ 
பெறாத நிலையில்‌, ஆங்கிலம்‌, ர௬ுசியம்‌, பிரெஞ்சு போன்ற மொழி 
களின்‌ மூலம்‌ நமது பெருமையைப்‌ பரப்புவதே இப்போது நாம்‌. 
செய்ய வேண்டிய பணி; அதுவே காலத்துக்கு ஏற்ற தமிழ்ப்‌: 
பணி. நமது வயலில்‌ விளை ந்த வாழைப்பழத்தைப்‌ பெரிய சந்தைக்‌ 
குக்கொண்டு சேர்க்க நம்மிடம்‌ உள்ள மாட்டுவண்டி போதாது. 
என்றால்‌, (சரக்கு உந்து என்னும்‌) லாரிகளை நாம்‌ அமர்த்திக்‌ 
கொள்ளுவதில்லையா ? அவையும்‌ போதா என்றால்‌, இரயில்‌ 
“வாகன்‌'களையோ விமானங்களையோகூட, நாம்‌ அமர்த்திக்‌ 
கொள்ளுவதில்லையா ? அதே போல, நமது தமிழியத்தை 
ஆங்கிலம்‌ போன்ற உலகமொழிகளில்‌ ஆக்கிப்‌ பரப்ப வேண்டும்‌: 
விளம்பர யகத்தின்‌ தோரணையைப்‌ புரிந்துகொண்டு, நமது 
தமிழியம்‌ ஒவ்வொருவரையும்‌ சென்று எட்டும்‌ வழிவகைகளை: 
நாம்‌ கடைப்பிடிக்‌ க வேண்டும்‌. 


தமிழ்வாணர்கள்‌ யார்‌, எவர்‌? என்னும்‌ தகவல்‌ நூல்‌ ஒன்று 
தயாரிக்க வேண்டும்‌; அதிலே தொல்காப்பியர்‌, வள்ளுவர்‌, 
சங்கப்புலவர்கள்‌ முதல்‌ இன்றுவரை உள்ள பல பெருமக்களையும்‌ 
அவர்களின்‌ சாதனைகளையும்‌, தனித்தனியே விவரித்தும்‌ 
உள்ளவாறு மதிப்பிட்டும்‌ ஆங்கிலத்தில்‌ எழுதவேண்டும்‌. 
தமிழ்‌ வரலாற்றில்‌ எத, ஏங்க? என்னும்‌ விவரநூல்‌ ஓன்று 
தயாரிக்க வேண்டும்‌; அதிலே தமிழ்‌ மன்னர்களைப்‌ பற்றியும்‌ 
தமிழ்‌ ஆட்சி அமைப்புக்கள்‌. தமிழகச்‌ சிறப்பு நிகழ்ச்சிகள்‌ 
ஆகியவற்றைப்‌ பற்றியும்‌, வரன்முறையாகவும்‌ காலத்தை 
ஒட்டிய ஆய்வுமுறையிலும்‌ ஆங்கிலத்தில்‌ எழுத வேண்டும்‌. 
பலது றந்‌ தமிழ்ச்‌ சிந்தனைக்‌ களஞ்சியம்‌ என்னும்‌ அகரமுதலி 
ஒன்று தயாரிக்க வேண்டும்‌; அதிலே தனிமனிதன்‌, குடும்பம்‌, 
அரசியல்‌, பொருளியல்‌, கலை--இலக்கிய இயல்‌, வாழ்வியல்‌ 
முதலானவை பற்றி இங்கே என்னென்ன சிந்தனைகள்‌ 
(எவ்வெக்‌ காலங்களில்‌) உண்டாயின என்பதை ஆங்கிலத்தில்‌ 
எழுத வேண்டும்‌. இப்படி இன்னும்‌ எத்தனையோ தகவல்‌ 
நூல்கள்‌ வெளிவர வேண்டும்‌ ...... 


இத்தகைய புத்தகங்கள்‌ உலகுக்கு எட்டும்போதுதான்‌, 
குறைந்த மக்கள்‌ தொகையைக்‌ கொண்டதாகவும்‌ இந்திய 
௪௭-41 


௬௧௦ செந்தமிழ்ச்‌ செல்வி [சிலம்பு-௪௭ 


நாட்டின்‌ ஒரு பகுதியாகவும்‌ உள்ள தமிழகத்தைப்‌ பற்றிய 
செய்திகளைப்‌ பலர்‌ அறிய வருவார்கள்‌ ; அவர்களின்‌ மூலம்‌ 
இந்தச்‌ செய்திகள்‌ வேறு பல தகவல்‌ ஏடுகளிலும்‌ இடம்‌ 
பெறும்‌. இப்போது போல, “எதிலும்‌ நாம்‌ இல்லையே !?” 
என்று நாம்‌ வாடும்‌ நிலை நீடிக்காது. அவற்றைப்‌ படிக்கின்ற 
மற்ற நாட்டவரும்‌ மொழியினரும்‌-—கவிஞரின்‌ கனவு நனவாகும்‌ 
வகையில்‌, நமது மேன்மைச்‌ செல்வங்களைத்‌ தத்தம்‌ மொழி 
களில்‌ ஆக்கிக்‌ கொள்ளவும்‌ முந்துவார்கள்‌. நமது தமிழ்க்‌ 
கலைக்கள ஞ்சியத்தையே எடுத்துப்‌ பாருங்கள்‌: எங்கெங்கோ 
உள்ள யார்யாரையோ ஏதெதையோ பற்றி எல்லாம்‌ அதில்‌ 
தகவல்‌ தந்திருக்கிறரோமே! அதுபோல, நம்‌ செய்திகள்‌ ஏனைய 
களஞ்சியங்களில்‌ இடம்பெற வேண்டாவா ?....... 


இந்தப்‌ பணியில்‌ அமெரிக்கர்களின்‌ ஆர்வம்‌ நமக்குப்‌ 
பெரிதும்‌ ஊக்கம்‌ ஊட்டுவதாக இருக்கிறது ; உலகப்‌ புகழ்‌ 
பெற்ற பிரித்தானியக்‌ கலைக்களஞ்சியத்‌ தில்‌ அமெரிக்காவைப்‌ 
பற்றிய செய்திகள்‌ போதிய அளவில்‌ இடம்பெறவில்லை என்று 
கருதிய அமெரிக்கர்கள்‌, தங்களைப்‌ பற்றி உலகுக்குத்‌ தெரிவிப்ப 
தற்காகவே ஒரு புதிய கலைக்களஞ்சியத்தை வெளியிட முனைந்து 
விட்டார்கள்‌ ! அதுவே, “என்சைக்ளோபீடியா அமெரிக்கானா” 
என்னும்‌ பெயரில்‌ இன்று புகழோங்கியுள்ள அமெரிக்கக்‌ கலைக்‌ 
களஞ்சியம்‌. இளைய அமெரிக்கருக்கு இளைத்தவர்கள்‌ அல்லவே 
நாம்‌! உலகுக்கு எடுத்துச்‌ சொல்லக்கூடா த அளவுக்கு, இழிந்‌ 
தவையோ கிழிந்தவையோ அல்லவே. நமது தமிழ்ச்‌ சிந்‌ தனைகள்‌! 
அமெரிக்கர்களின்‌ ஆர்வப்பணி நமக்குப்‌ புதியதோர்‌ எழுச்சி 
தரவேண்டும்‌. 


நுழையாது தடுத்து....... 
இந்தப்‌ பணிகளில்‌ தமிழ்‌ ஆர்வமும்‌ உலகு 


தழுவிய 
பார்வையும்‌ உள்ளவர்களையே ஈடுபடுத்த வேண்டும்‌; “பிடிக்குப்‌ 
யிடி நமச்சிவாயமா ?' என்பது போல,-எதற்கெடுத்தாலும்‌, 


ஆஆ தமிழ்‌! ஓஓ தமிழ்‌!" என்று வியப்புக்குறி போட்டு, 
நமது நோக்கத்தையே திசை திருப்பிடுவோர்‌ இதிலே 
நுழைந்து விடாதபடி தடுக்கவேண்டும்‌, பிறருக்குத்‌ தெரிய 
வேண்டிய அளவிலும்‌ வகையிலும்‌ நம்மைப்பற்றிய உண்மை 
களைத்‌ தரவேண்டும்‌ என்ற ஓர்மையும்‌ நிறைந்த தமிழார்வமும்‌ 
உடையவர்களிடமே இந்தப்‌ பணியை ஒப்படைக்க வேண்டும்‌. 
குறிப்பாக, ஆரியம்‌-- தமிழ்‌ என்ற நமது போட்டி உணர்வு 
களோ இந்தியா-- தமிழகம்‌ என்ற அரசியல்‌ காழ்ப்பு உணர்வு 
களோ இதில்‌ தலையிடாது பார்த்துக்கொள்ள வேண்டும்‌. 


ஓ 


ம்‌. 


பரல்‌-௧௦] .... தமிழுக்கு ஒரு நற்பணி ௬௧ 


உலகத்துக்கு உண்மையே போதுமானது; நாம்‌ அதற்கு 
அணிமணிகள்‌ பூட்டிக்‌ கவர்ச்சி ஊட்ட வேண்டியதில்லை. பச்சை 
யான உண்மையைவிட அழகானது வேறு என்ன இருக்கிறது ? 
அதுமட்டுமன்று: நம்மைப்‌ பற்றிய செய்திகளுக்கு நாமே 
பாராட்டுத்‌ தோரணம்‌ கட்டத்‌ தொடங்கினால்‌, “அதில்‌ உண்மை 
இராதோ ?' என்று மற்றவர்கள்‌ ஐயம்‌ கொள்ளத்‌ தொடங்கி 
விடுவார்கள்‌. 


யார்‌ செய்ய வேண்டும்‌ ? 


தமிழகத்தில்‌ உலகத்‌ தமிழ்‌ ஆராய்ச்சி மன்றத்தை நிறுவி 
யுள்ளோம்‌ ; அரசின்‌ தமிழ்‌ வளர்ச்சித்துறை ஒன்று இருக்‌ 
கிறது; புதிதாகத்‌ தமிழியல்துறை ஒன்றும்‌ ஏற்பட்டிருப்ப 
தாகத்‌ தெரிகிறது. இவை தவிர, நமது பல்கலைக்‌ கழகம்‌ 
ஒவ்வொன்றிலும்‌ ஆராய்ச்சிப்‌ பகுதியோடு கூடிய தமிழ்த்துறை 
இயங்கி வருகிறது. 


இந்த நிறுவனங்களுள்‌ ஒன்று மேற்கண்ட பணிகளில்‌ 
ஈடுபடலாம்‌ ; பல நிறுவனங்கள்‌ கூடித்‌ திட்டமிட்டு அவற்றைச்‌ 
செய்வதும்‌ நல்லதே. இவற்றோடு நேரிடையாகத்‌ தொடர்பு 
பட்டிராத அறிஞர்களின்‌ உதவியைப்‌ பெற்றுக்‌ கொள்வதற்கும்‌ 
தடையிருக்க வேண்டியதில்லை. நம்மிலை மிக இளையவர்‌ 
களான பஞ்சாபியர்‌,-அரசு த்‌ தொடர்புடைய மொழி வளர்ச்சித்‌ 
துறை வாயிலாகவே,--இத்தகைய பணிகளைத்‌ தீவிரமாகச்‌ 
செய்து வருகிறார்கள்‌. நமக்கோ, சொல்லுதற்குரிய செய்திகள்‌ 
மெத்த உண்டு; சொல்லும்‌ தகுதியும்‌ ஆர்வமும்‌ உடையோ 
ருக்கும்‌ இங்கே பஞ்சமில்லை. இருந்தும்‌, “(தின்னப்‌ படை 
யுண்டு வெல்லப்‌ படையில்லை'' என்னும்‌ பழமொழிக்கே நாம்‌ 
இலக்கியமாக இருக்கலாமா ? உலகத்தின்‌ “கண்டுபிடிக்கப்‌ 
படாத'” மக்களாகவே நாம்‌ இன்னும்‌ எத்தனை காலம்தான்‌ 
இருப்பது? செயல்‌, செயல்‌ என்றே துடிக்கும்‌ இள ந்தமிழ்‌ 
நெஞ்சங்கள்‌ இதுபற்றித்‌ தீவிரமாகச்‌ சிந்திக்க வேண்டும்‌ ; 
தக்கவர்களை இந்தப்‌ பணியிலே ஊக்கவேண்டும்‌. 


மொழி 


மொழி மனித உள்ளத்தின்‌ படைக்கலச்‌ சாலை. அதில்‌ பழம்‌ 
புகழ்ச்‌ சின்னங்களுடன்‌ வருங்காலப்‌ புகழுக்குரிய்‌ போர்க்‌ கருவி 
- களும்‌ வைக்கப்பெற்றுள்ளன. 


ப ய ்‌ அதித 1 க ட ட ம்‌ ்‌ ுகாலரிட்ஜ்‌..- 


ஆப்பிரிக்கச்‌ சுற்றுலா 
[களீயோகி சுத்தானந்த பாரதியார்‌] 
(முன்‌ இதழ்‌ ௫௩ ௬ஆம்‌ பக்கத்‌ தொடர்ச்சி) 
4. சிவசிவ முழக்கம்‌ 
அப்பால்‌ (Aறparthred) 


என்‌-குழுவுக்கு லெனேசியா மணி வசதியான ஏற்பாடு 
செய்தார்‌. அது ஜோ'பர்கிலிருந்து நாற்பது மைலில்‌ உள்ளது. 
அஃது இந்தியர்‌ இருக்க வேண்டிய இடம்‌. அவரவர்‌ குறித்த 
இடத்திலேதான்‌ இருக்கலாம்‌. வெள்‌-ளிடங்களை விலகியே 
வாழவேண்டும்‌. வெளளிடங்களில்‌ பிழைப்பிற்காக உழைக்கலாம்‌. 
ஆனால்‌, இருப்பது தள்‌- இடத்திலைதான்‌. அந்த இடமும்‌ பண்‌ 
பட்டுப்‌ பாங்கானால்‌ அதிலும்‌ அவர்‌ புகுவார்‌; இவர்‌ காடோ 
கரையோ குடியேற வேண்டியதுதான்‌. இப்படி அப்பாலரரவதே. 
அப்பார்த்திரு (கறகாஸ்£சம்‌) என்பது. அப்பாலுக்கும்‌ அப்பாலர்‌ 
லெனேசிய இந்தியர்‌ ஏறக்குறைய 1,00,000 பேர்‌. இவருள்‌ 
குசராதியர்‌, மார்வாடிகள்‌-செல்வ நிலையில்‌ இருக்கிறார்கள்‌. 
தமிழர்‌ சிறுசிறு விற்பனைகளால்‌ சிறுமையின்றிப்‌ பிழைக்கின்‌ 
றனர்‌. நான்‌ இருந்த...பெலிக்ஸ்‌ மணி பூக்கடை வைத்திருக்‌ 
கிறார்‌. இன்னொருவர்‌ லெனேசியாவில்‌ சாராயக்கடை வைத்திருக்‌ 
கிறார்‌. புட்டி புட்டியாகச்‌ சாராயம்‌ ஊற்றிக்‌ கொடுக்கிறார்‌ ? 
தாம்‌ குடிப்பதில்லை. எனது சிவநெறி விளக்கம்‌ கேட்டு அவர்‌ 
ஒரு சிவனுருவை வைத்து வணங்கிய வணிகம்‌ செய்தார்‌. 
ஓம்‌ நம : சிவாய என்றே புட்டியை உடைப்பது. இவர்‌ சிறந்த 
சிவபக்தராகி எனது தேவார மொழி பெயர்ப்புகளையும்‌ 
Revelations of Meikandar - (மெய்கண்டார்‌ அருள்‌ விளக்கம்‌) 
என்பதையும்‌ கருத்துடன்‌ கற்றார்‌. நான்‌ எழுதிய ௦2 101 A 
(எல்லாருக்கும்‌ யோகம்‌) என்ற நூலின்‌ மூன்றாம்‌ பதிப்பை 
இவரே பெருஞ்‌ செலவில்‌ வெளியிட்டார்‌-—லலா வல்லபர்‌. 


ரோய்தெறல்‌ 


i இன்னொரு சேராதி படேல்‌ துணி விற்பவர்‌. அவர்‌ நல்ல 
செல்வர்‌. அவருக்கு இடுப்புப்‌ பிடிப்பு. நான்‌ பச்சிலை போட்டு 
உருவிவிட்டு ஓர்‌ ஆசனப்‌ பயிற்சியும்‌ தந்தேன்‌. அன்று 
மாலையே அவர்‌ இடுப்புப்‌ பிடிப்பு நின்று துடிப்பு நடைபோட்டார்‌. 
அவர்‌ இதைக்‌ குசரா த்திகளுக்‌ கெல்லாம்‌ விளம்பரம்‌ செய்ததுமே 
கும்பல்‌ என்னைச்‌: சூழ்ந்து கொண்டது. சிலர்‌ தலைவலி, சிலர்‌ 
வயிற்றுவலி, சிலர்‌ பீனசம்‌, சிலர்‌ காய்ச்சல்‌ என்று வந்தனர்‌. 
வ்ட்டினி, சூரத்தாவாரை கசாயம்‌, தொட்டி முழுக்கு ஆசனம்‌ 


ஜு 


ச 


ஆப்பிரிக்கச்‌ சுற்றுலா ௬௧௩ 
| - இவற்றால்‌ நோய்கள்‌ தீர்ந்தன. எல்லாரும்‌ எனக்கென்று 
-“ஜோ'பர்க்கு நகர மாளிகையில்‌ பெருங்கூட்டம்‌ ஏற்பாடு செய்து 
॥*யோகமுனிவர்‌ யோகவாழ்வு பற்றிப்‌ பயிற்சியுடன்‌ ஆங்கிலத்தில்‌ 
விளக்கம்‌ செய்வார்‌. நாளை பெண்களுக்காக ஒரு கூட்டம்‌ ; 
இந்தியில்‌ பேசுவார்‌” என்று விளம்பரங்கள்‌ பறந்தன. 
யோக விளக்கம்‌ . 
இரவு ஏழு மணி; பேரூர்‌ மாளிகையில்‌ பெருங்கூட்டம்‌. 
படக்‌ கருவிகளுடன்‌ இதழ்‌ எழுத்தர்‌ வந்தி நக்கின்றனர்‌. 
கூட்டத்தில்‌ பாதி வெள்ளையர்‌ ; பாதி இந்தியர்‌. நான்‌ 
உடம்பை வளர்த்தேன்‌ உயிர்‌ வளர்த்தேனே'' என்ற மூலர்‌ 
வாய்மொழியைக்‌ கொண்டு உடலுறுதிபெறும்‌ யோகத்தை 
விளக்கிப்‌ படம்‌ வரைந்து உட்புற உறுப்புக்களின்‌ பண்பையும்‌ 
பயனையும்‌ சொன்னேன்‌. பிறகு உட்சுரப்பிகள்‌ (<ndocrines) 
சுரக்கும்‌ அமுதங்களை : (Harmon) விளக்கினேன்‌. மூளை, 
மூள்ளந்தண்டு, உயிரி, உள்ளம்‌, ஈரல்‌, குடல்‌, நாடி நாளங்கள்‌, 
குருதித்‌ துடிப்புகள்‌, மூளையின்‌ நுட்பங்களை விளக்கி, ஒவ்வொரு 
பகுதியும்‌ உறுதி பெறும்‌ இருக்கை, மூச்சுப்‌ பயிற்சிகளைக்‌ காட்டி 
னேன்‌. இறுதியில்‌ கற்பூரம்‌ ஏற்றி எல்லாரையும்‌ சிவநாமம்‌ 
பாடச்‌ சொல்லி, அச்சுடரையே ஊன்றிப்‌ பார்க்கச்‌ செய்‌ தன்‌. 
அதே சுடர்‌ புருவ நடுவே ஒளிர்வதாக ஊகிக்கச்‌ செய்து தியான 
மளித்தேன்‌. ்‌ 
ஓம்சிவ ஓம்சிவ சிவஓம்‌ 
ஓம்வெ ஓம்‌சவ சிவசிவஓம்‌ 
என்ற மந்திரத்தை மூன்று நிமிடங்கள்‌ மோகனப்‌ பண்ணிற்‌ பாடி 
கற்பூரச்‌ சுடரைப்‌ புருவ நடுவே குறிவைத்து நோக்கச்‌ 
செய்தேன்‌. பிறகு ““இன்றெனக்கருவி ...எழுகின்ற ஞாயிற 
போன்று நின்ற நின்‌ தன்மை'' என்ற திருவாசகம்‌ பாடி ஆங்கி 
லத்தில்‌ விளக்கம்‌ செய்தேன்‌. 
சீவனிற்‌ சிவமயம்‌ 
“Indian Mystic Shows The Light” 
என்று மலர்கள்‌ போற்றின ; மக்கள்‌ போற்றினர்‌. மறுநாள்‌ 
லெனேசியா நகர மன்றத்தில்‌ மாபெருங்‌ கூட்டம்‌. வெள்ளையர்‌ 
. தமது கிள்ளையருடன்‌ வந்திருந்தனர்‌. - அன்று Siva Mystics = 
சிவயோகிகள்‌ என்பது பற்றி இசையுடன்‌, ஆங்கிலத்தில்‌ 
தேவாரங்களை விளக்கிப்‌ பேசினேன்‌. இசைக்‌ கருவிகள்‌ 
“குரலுடன்‌ கூடிக்‌ குழைந்தன. நடராச வடிவத்தின்‌ உட்‌ 
“பொருளை: விளக்கிக்‌ கற்பூரவொளி காட்டும்போது அனைவரும்‌ 


௬௧௪ செந்தமிழ்ச்‌ செல்வி [சிலம்பு-௪௪ 


எழுந்து நின்று வணங்கினர்‌. மறுநாள்‌ பிரிடோரியாவில்‌ 
இந்தியர்‌ அமைத்த தமிழ்‌ மன்றத்தில்‌ ஏராளமான கூட்டம்‌. 
“514 in jiva’” சீவனிற்‌ சிவமயம்‌ என்பது பற்றி இரண்டுமணி 
நேரம்‌ தேவாரப்‌ பாசுரங்களுடன்‌ பேசினேன்‌. அற்புதத்‌ 
தேவாரங்கள்‌ பாடும்போது “அரோஹரா அரோஹாரா....சிவ 
சிவா சிவசிவா”? என்று கூட்டம்‌ கூவியது. தமிழர்‌ உள்ளம்‌ 
தமிழார்வக்‌ கடலானது. நீங்களும்‌ பாடி மகிழ, 


சிவ முழக்கம்‌ 

ஓம்என ஒலிப்பதும்‌ ஓம்‌சிவம்‌ 
ஒதுவேத நாதமும்‌ ஓம்சிவம்‌ 

ஆம்‌என உணர்வதும்‌ ஒம்சிவம்‌ 

ஆன்மா வில்‌ அமர்வதும்‌ ஒர்சிவம்‌ 

மான்‌எனத்‌ துடிப்பதும்‌ ஒம்‌சவம்‌ 
ஞாலமாய்‌ நடிப்பதும்‌ ஒம்சிவம்‌ 

தேன்‌எனச்‌ சுவைப்பதும்‌ ஓம்சிவம்‌ 
சித்தத்திற்‌ களிப்பதும்‌ ஓம்சிவம்‌ 

வானென விரிந்ததும்‌ ஒம்சிவம்‌ 
வளியெனப்‌ பரந்ததும்‌ ஓம்சிவம்‌ 

ஊனில உயிர்ப்பதும்‌ ஒர்சிவம்‌ 
உள்ளத்‌ 3த ஒளிர்வதும்‌ ஓர்சிவம்‌ 

அன்பி 3ல வளர்வதும்‌ ஓம்சிவம்‌ 
அறிவிலே விளைவதும்‌ ஓற்சிவம்‌ 

என்பிற்‌ பெண்‌ எழுக்ததும்‌ ஓம்சிவம்‌ 
எரியி?ல இருந்ததும்‌ ஒம்சிவம்‌ 
வெள்ளத்தை எதர்த்ததும்‌ ஒர்சிவம்‌ 
வெற்றியை அளித்த தும்‌ ஓம்‌சவம்‌ 
உள்ளத்தைத்‌ திறந்ததும்‌ ஓம்சிவம்‌ 
ஒம்‌என ஒலிப்பதும்‌ ஓம்‌சிவம்‌ 

காலுவேத மாவதும்‌ ஓம்சிவம்‌ 
நாலுயோக மாவதும்‌ ஓர்சிவம்‌ 

காலுசாத னங்களும்‌ ஓ சவம்‌ 

6 நாலுமுத்தி தருவதும்‌ ஓம்சிவம்‌ 
முப்‌ பொருளின்‌ உண்மையும்‌ ஓம்சிவம்‌ 
மூன்றுட விருப்பதும்‌ ஓம்சிவம்‌ 
எப்பொருளு மான தும்‌ ஓம்சிவம்‌ 
இதய௩டன ஜோதியும்‌ ஓம்சிவம்‌ 

இந்தச்‌ சிவ 


3 முழக்கம்‌ உருக்கமாக நடந்தது. சிலர்‌ கண்‌ 
ககித்துருகினர்‌. சிலர்‌ இடுப்பை வளைத்தாடினர்‌. சிலர்‌ 


௬௧௫ . 


பரல்‌-௧௦] ஆப்பிரிக்கச்‌ சுற்றுலா 


தலையைச்‌ சுழற்றினர்‌. பலர்‌ தாளங்கொட்டினர்‌. காதலாகிக்‌ 
கசிந்து கண்ணீர்‌ மல்கி!” “சொற்றுணை வேதியன்‌! “மற்றுப்‌ 

பற்றெனக்கின்றி'” “நமச்சிவாயவே ஞானமும்‌ கல்வியும்‌! என்ற 
தேவார அடிகளை எல்லாரும்‌ ஆவேசமாகப்‌ பாடினர்‌. கூட்ட 
முடிவில்‌ விருந்து நடந்தது. “எங்கள்‌ ஊருக்கு வருக'! என்று 


அன்பர்‌ பல ஊர்களுக்கு அழைத்தனர்‌. செய்தித்தாள்கள்‌. 
நல்ல விளம்பரம்‌ தந்தன. மறுநாள்‌ பெஜேனியில்‌ மாபெரும்‌ 
கூட்டம்‌, அதில்‌ நடராச வழிபாடு நடந்தது. திருவாசகம்‌ 
பிடித்த பத்து விளக்கம்‌ நடந்தது. சில யூதரும்‌, கிறித்து 
வரும்‌ கேட்டு மகிழ்ந்து என்னைப்‌ பார்த்தனர்‌. சொற்பொ ழிவு 
களில்‌ கிறித்து சமயத்திற்கும்‌, யூத சமயத்திற்கும்‌ சைவ சமயத்‌ 
திற்கும்‌ உள்ள ஒற்றுமைகளை விளக்கினேன்‌. அப்பரைப்‌ 
பற்றிப்‌ பேசும்போது காந்தியைப்‌ பற்றி விளக்கினேன்‌. 


காந்தி நினைவு 


“நான்‌ மேடையைவிட்டுக்‌ கீழே வந்ததும்‌, “ என்னை 
வெள்ளையர்‌ சூழ்ந்து கொண்டனர்‌. 1. சோலாஷ்‌ (501856) 
என்ற முதியார்‌ காந்தி எங்கள்‌ வீட்டிற்கு வந்தார்‌. “அவர்‌ 
பாரிஸ்டர்‌. அற்புதமான மனிதர்‌, இனிய மனிதர்‌, என்‌ 
அண்ணார்‌ அவரைப்‌ பற்றிப்‌ பல கட்டுரைகள்‌ எழுதினார்‌. 
டால்ஸ்டாய்‌ பண்ணையிலிருந்து அவர்‌ ஜோ'பர்கு வழக்ககத்திற்கு. 
நடந்தும்‌ வருவார்‌ ; குதிரை வண்டியிலும்‌ வருவார்‌ அவரது 
பொறுமைப்‌ புன்னகையும்‌ எளிய நடையுடையும்‌ தனிக்கவர்ச்சி 
யுடையன.'' மற்றொரு முதியார்‌ “அவர்‌ சட்டைகளை அவரே 
வெளுத்தணிவார்‌. அவரே இஸ்திரி போடுவார்‌. எங்கள்‌ 
வீட்டில்‌ வந்து கிழங்கவித்து, ரொட்டியுடன்‌ உண்டு பழச்சாறும்‌ 
பருகுவார்‌''...என்றார்‌. 

மறுநாள்‌ காந்தி வாழ்ந்த டால்ஸ்டாய்‌ பண்ணையைக்‌. 
கண்டோம்‌. அது யார்‌ யார்‌ கைக்கோ மாறிப்போனது. 
ஃபெலிக்ஸ்‌ நடேசன்‌ ஏற்பாட்டின்படியே பிரிடோரியா அச்சவைச்‌ 
செயலாளரைக்‌ கண்டு பேசினேன்‌. அமைச்சர்‌ தலைவர்‌ ஒர்ஸ்டர்‌ 
கேப்‌ டவுன்‌ சென்றிருந்ததால்‌ அமைச்சகச்‌ செயலர்‌ என்னுடன்‌ 
மனம்‌ விட்டுப்‌ பேசினார்‌. 


மேயர்‌ விருந்து 

தென்னாப்பிரிக்க வெள்ளையர்‌ முன்னே ஆங்கிலத்திற்கு, 
முதன்மை யீந்தனர்‌. இப்போது ஆஃப்ரிகான்ஸ்‌ என்ற ஒரு 
கலப்பு, மொழி முதன்மை பெற்று வருகிறது. அதில்‌ இரண்‌ 


௧௧௬௭ செந்தமிழ்ச்‌ செல்வி [ சிலம்பு-௪௪ 
டொன்று பேசினால்‌ பிரிடோரியா வெள்ளையர்‌ மிக்க மகிழ்‌ 
கிறார்கள்‌. முதலில்‌ ஒரு ஆஃப்ரிகான்ஸ்‌ டாங்கி (Dankie) டாங்கி 
என்று நண்பருடன்‌ பேசிவந்தார்‌. டாங்கி என்றால்‌ ஆங்கிலத்‌ 
தில்‌ கழுதை. நான்‌ அதைப்‌ பேசவே அஞ்சினேன்‌. பிறகு 
ஒரு நண்பர்‌ எனக்கு ஆஃப்ரிகான்ஸ்‌ நூல்‌ அளித்து அதையய 
பதிவு செய்த தட்டும்‌ (600104) தந்தார்‌. நானும்‌ சிறிது 
கற்றேன்‌. 

Good morning—Goeie mo-e (ஹயபோரா ) 

Good evening —Goeie and (ஹயநாண்ட்‌) 

Good night—Goeie 1182 (ஹய நாக்‌) 

How are you—Hoe gaan dit met jow? 

Fine thanks—Goed Dankie 

That is fine—Dis gaaf 

Good bye—Ton siens 
இப்படிச்‌ சில மொ 


ழிகளைக்‌ கற்று வெள்ளையருடன்‌ பேசினேன்‌. 
அவர்கள்‌ பேசும்‌ 


ஆஃப்ரிகான்ஸ்‌ ஃபிரெஞ்சு-ஜர்மன்‌ கலப்பா 
யிருந்ததால்‌ நான்‌ எளிதில்‌ ஆஃப்ரிகான்ஸ்‌ அறிய முடிந்தது. 
ஆங்கிலம்‌ தெரியா த ஆஃப்ரிகானுடன்‌ பேசும்போதும்‌ அவன்‌ 
சொற்களைக்‌ கொண்டே Nee danke (No thank you-வேண்டரம்‌ 
தன்றி) 18 asseblief (yes please சரி....மகிழ்வு) என்று விடை 
கூறினைன்‌. ஆனால்‌ ஒன்று அவரவர்‌ தாய்‌ மொழியே அவரவ 
ருக்கு உறுதி தாய்மொழியை மறந்த தமிழர்‌ இன்று ஆங்கிலம்‌ 
அரள ஆஃப்ரிகான்ஸ்‌, அடுத்தநாள்‌ வேறு ஆட்சிமொழி 
கற்ருலே பிழைப்புண்டு. உலக மொழிகளில்‌ மிக எளியமொழி 
ஆங்கிலமே, அதற்கு இணையாக நிற்கக்‌ கூடியது தமிழே. 
தமிழை கன்றாக வளாத்து உலக மொழியாக்க வேண்டும்‌ என்‌ 


என்‌ உள்ளம்‌ துடிக்கிறது. ஆங்கிலேயர்‌ இந்தியாவிலோ 
ஆப்பிரிக்காவி. 


்‌ ஆஃப்ரிகான்ஸ்‌ வேண்டும்‌. தமிழ்‌ ஆட்சிமொழி யில்லை, 
தமிழுக்குப்‌ பின்னால்‌ தமிழ்‌ அரசு 


இருந்தால்‌ தமிழ்‌ ; மக்கள்‌ 


வே 


[த 


யரல்‌-௧௦] ஆப்பிரிக்கச்‌ சுற்றுலா ௬௧௪ 


கருத்தை ஆளும்‌. திருக்குறளையும்‌, திருத்தொண்டர்‌ 
வரலாற்றையும்‌, திருவாசகத்தையும்‌ திருமந்திரத்தையும்‌ 
(தமிழின்‌ நான்கு திருக்கள்‌) விளக்கம்‌ செய்து ஆங்கிலத்திலும்‌ 
உணர்த்தியபோது **ஆகா, தமிழராகிய நாம்‌ தமிழை மறந்‌ 
தோமே இனித்‌ தமிழைப்‌ பயில்வோம்‌? என்ற உணர்ச்சி 
பீருக்கு எழுந்தது. கல்வித்துறை அலுவலாளர்‌ பலர்‌ கூடி 
என்‌ கருத்தை வரவேற்றனர்‌. அவரவர்‌ ப்சிக்கு உண்பவபோல, 
அவரவர்‌ பண்பாட்டிற்குத்‌ தமிழறிவை வளர்க்க வேண்டும்‌. 
ஆதலால்‌ தமிழை மறந்த தமிழர்‌ தமிழை எளிதிற்‌ கற்க நான்‌ 
ஐந்து நூல்கள்‌ எழுதி வெளியிட ஒப்புக்‌ கொண்டேன்‌ ; 
இப்போது நூல்கள்‌ ஆயத்தமாகின்றன ; _ விரைவில்‌ வெளி 
வரும்‌. 

அரசியலாருடன்‌ பேசும்போதும்‌ தமிழர்‌ அந்த நாடு 
செழிக்கப்‌ பாடுபடுவதையும்‌ தமிழின்‌ தனிச்‌ சிறப்பையும்‌ எடுத்‌ 
குரைத்தேன்‌. என்‌ சொற்பொழிவுகளுக்குத்‌ திருவாட்டி 
பாமேலா ஸோலாஷ்‌ (Pamela solash) வந்திருந்தார்‌. அவ 
நகரத்தலைவர்‌ (மேயர்‌) அலுவலகத்தில்‌ வேலை செய்பவரா. 
அவர்‌ என்னைப்பற்றி மேயரிடம்‌ விரிவாகச்‌ சொல்லவே 
பெலிக்ஸ்‌ முதலியோரும்‌ வேண்டவே, மேயர்‌ என்னை ஒரு 
பெரிய விருந்துதர அழைத்தார்‌. 

மேயர்‌ பிரிகேடியர்‌ J. 6. லென்னர்‌ M.C மாண்பெரும்‌ 
அறிஞர்‌. அவர்‌ என்னையும்‌ என்னுடன்‌ வந்த தமிழன்பரையும்‌ 
இன்முகங்காட்டி அழைத்துத்‌ தமது விருந்தறையில்‌ அமர்த்‌ 
தினார்‌. அங்கே அரிய நகராட்சியாளர்‌ (அனைவரும்‌: ஆங்‌ 
கிலேயர்‌) அமர்ந்திருந்தனர்‌. எனது கனியுணவை நான்‌ 
உண்டேன்‌. அவர்களும்‌ என்னுடன்‌ ' சேர்ந்துகொண்டனர்‌. 
யாரும்‌ ஊன்‌ உண்ணவில்லை ; விஸ்கி பருகவில்லை. சுருட்டுப்‌ 
புகைக்கவில்லை. ஆசாரமாக நடந்தனர்‌. ““பேரறிஞரான தங்களை 
வரவேற்பது ஜோகான்ஸ்பர்கு நகராட்சிக்கே தனிப்பெருமை. 
தங்கள்‌ அருமை பெருமைகளை அன்பரும்‌, மற்றவர்களும்‌ ஒவ்‌ 
வொரு நாளும்‌ சொல்லக்கேட்டோம்‌. தங்கள்‌ முகப்பொலிவும்‌, 
அகப்பொலிவும்‌, அன்பும்‌ அருளும்‌ அறிவும்‌ எங்கள்‌ உள்‌ 
ளத்தைக்‌ கவர்ந்தன'' என்று இனிது கூறினார்‌ மேயரும்‌ 
ஆட்சியாளரும்‌. படக்கருவிகள்‌ படக்‌ படக்கென்று வேலை 
செய்தன. நான்‌ பேச்சுக்கிடை.யே பயனுள்ள கேள்விகேட்டுப்‌ 
பயனுள்ள விடைகளைப்‌ பெற்றேன்‌. 


2 உலகெங்கும்‌ சுற்றிப்‌ புதுப்புது நண்பரைக்‌ கண்டு பேச 
என்‌ உள்ளம்‌ துடிக்கிறது. இந்தப்‌ பொன்னாட்டில்‌ பொன்னன்‌ 


௬௧௮ “செந்தமிழ்ச்‌ செல்வி [சிலம்பு-௪ எ 


அன்பரைக்கண்டு நட்புறவு கொண்டேன்‌. இந்நாட்டிற்கு 
வந்தது என்‌ வாழ்வின்‌ சிறந்த நிகழ்ச்சியும்‌ மகிழ்ச்சியுமாகும்‌. 
உங்கள்‌ புகழ்ச்சிக்கு நன்றி. ௨ யாதும்‌ ஊரே யாவரும்‌ 
கேளிர்‌; சேரவாரும்‌ செகத்தீரே,'' என்பது எங்கள்‌ பண்ணொலி. 
“மனித சமுதாயம்‌-—ஒன்றே-—அதன்‌ 
மன்னவ னானமனச்‌ சாட்சி ஒன்றே 
இனிய வுலகமூம்‌ ஓன்றே--உல 
கெங்கும்‌ விளங்கும்‌ இறைவனும்‌ ஒன்றே 
எல்லாரும்‌ இன்புற வாரீர்‌--நாம்‌ 
எல்லாரும்‌ எல்லாரும்‌ இன்புற வாழ்வோம்‌.” 


என்பது எங்கள்‌ ஒருமை முழக்கம்‌. அந்த ஒருமை முழக்‌ 
கத்தை இங்கும்‌ வீறிடவே வந்துள்ளேன்‌. எங்கள்‌ மொழி 
உலகின்‌ முன்மொழி, தொன்மொழி. அதில்‌ திருக்குறள்‌ 
உள்ளது. அதை டாக்டர்‌ அல்பர்ட்‌ ஷூட்‌ஃசரும்‌ போற்றி 
யிருக்கிறார்‌. எனது திருக்குறள்‌ ஆங்கில மொழிபெயர்ப்பைப்‌ 
படித்துத்‌ “தங்கள்‌ ஆங்கிலக்‌ குறளை பியானோவுடன்‌ பாடி மகிழ்ந்‌. 
தேன்‌. அன்பின்வழியது உயிர்நிலை (The seat of life is 
love alone) என்னும்‌ வரி என்‌ உள்ளத்தைக்‌ கவர்ந்தது !7 
என்று சொன்னாராம்‌. ஷூூஸ்டரின்‌ இனிய சொற்களை இந்த 
விரு ந்துடன்‌ அருந்த விரும்புகிறேன்‌ : 


“Stupendous Opportunity awaits men who 
are writing to be simply human’ 


** மனிதப்‌ பண்புள்ளவனுக்கு மிகப்பெரிய வாய்ப்புகள்‌ 
காத்திருக்கின்றன '” இதையே எமது வள்ளுவர்‌ : கண்ணோட்‌ 
டத்துள்ளது உலகம்‌ (World lives by looks of lovely worth), 
அறத்தினூஉங்கு ஆக்கமும்‌ இல்லை. (Virtue enhances 
JOy and gain) என்கிறார்‌. உங்கள்‌ நட்பை எனக்கு இன்றளித்‌ த- 
இறைவனை வணங்குகிறேன்‌. எங்கள்‌ சமயம்‌ எல்லார்‌ உள்ளும்‌ 
இறைவனைக்‌ காணல்‌ ; எல்லாரும்‌ இன்புறவாழுதல்‌ ஆகிய 
பதை கொள்கைகளைக்‌ கொண்ட உலகச்‌ சமயம்‌--அது 
சீவனிற்‌ சிவம்‌ காண்பது ; உலகைச்‌ சிவமயம்‌ என்பது எல்லா 
உயிர்களையும்‌ இறைவன்‌ திருமேனியாகப்‌ பார்ப்பது. 

“உயிர்மேனி யாக்கொண்டே 
ஓங்குமோரு சோதி 
பயிலா லயமுலகு பார்‌?" 


கிறித்துவின்‌ ' பொறுமையன்பை ப்பரின்‌ அருட்‌ 
பொறையிற்‌ காண்கிறோம்‌. 


யோவான்‌ சுவிசேசக்‌ கருத்துக்‌ - 


்‌ 


பரல்‌-௧௦] ஆப்பிரிக்கச்‌ சுற்றுலா ௬௧௯. 


களை மாணிக்கவாசகர்‌ திருவாசகத்திற்‌ காண்கிறோம்‌. எங்கள்‌ 
முனிவர்‌ தாம்கண்ட இன்பத்தை உலகமும்‌ நுகரவே அருட்‌ 
பணி பராவினர்‌. மொழி, சமயம்‌, நாடு, நிறம்‌, பொருளா 
தாரங்களில்‌ எப்படியிருந்தாலும்‌, நாம்‌ வாழும்‌ உலகம்‌ 
ஒன்றே. நம்‌ உள்ளத்தில்‌ துடிக்கும்‌ உயிர்‌ ஒன்றே. உயிருக்‌ 
குயிராகி நம்மையெல்லாம்‌ ஆட்கொண்டு நடத்தும்‌ கடவுளும்‌ 
ஒன்றே. 

“ஒன்‌ றே உயிருலகம்‌ 

ஒன்‌ றே உல கிறைவன்‌ 

ஒன்ற இறைவன்‌ உறை யுள்‌”' 
ஒன்றே குலமும்‌ ஒருவனே தேவனும்‌'' என்பது எங்கள்‌ 
திருமந்திரம்‌. 


இப்படி உயர்ந்த பண்பாடுடைய தமிழர்‌ சென்ற நூற்‌: 
ரூண்டில்‌ இந்‌ நாட்டிற்கு வந்து கரும்புத்‌ தோட்டத்திலும்‌, 
கனிகளிலும்‌ கடும்பாடு பட்ட கதை உங்களுக்குப்‌ புதிதன்று. 
அவர்கள்‌ இந்‌ நாட்டினைப்‌ பசும்‌ பொன்னழகு குலுங்கச்‌ செய்‌: 
தனர்‌. இன்று அவர்கள்‌ இந்நாட்டுடன்‌ ஒட்டுறவாக வாழ்‌ 
கிறார்கள்‌. அவர்களை மறக்கக்கூடாது; ஒதுக்கக்கூடாது, 
வெதுப்பக்கூடாது. அவர்களையும்‌ மனிதராக மதித்து மனிதருக். 
குரிய உரிமை தந்து நடத்த வேண்டுகிறேன்‌. இதை உங்கள்‌ 
மனச்சாட்சியும்‌ அறியும்‌. இந்தியர்‌ இந்நகரிலிருந்து 40 
மைல்களுக்கு அப்பால்‌ வாழுகிறார்கள்‌. அவர்கள்‌ அவ்வளவு. 
தொலைவிலிருந்து இங்கே வந்து உழைத்துப்‌ பிழைக்கிறார்கள்‌ ! 
இவ்வளவு வியன்பெரும்‌ மாளிகை--நகரை அமைத்த உங்‌ 
களுக்கு நான்‌ என்னசொல்லப்போகிறேன்‌ ; உங்கள்‌ அறிவும்‌, 
இந்தியரின்‌ அயரா உழைப்பும்‌ சேர்ந்தே இவ்வளவு மாண்‌ 
பெரும்‌ ஊரை ஆக்கியது என்பதை நினைந்துணர்ந்து நேர்மை 
செய்வீர்கள்‌ என்று வேண்டுகிறன்‌. ஒற்றுமையே வெற்றிக்கு. 
உயிர்‌. 
“North and South and East and West 
Are one In Horizon 
This harmony of life is best 
When all are every one 
Prosper all, prosrer all 
Conscious of the one in all” 


(தொடரும்‌). 


எது தமிழ்‌ மரபு ? 
[திருச்சி கி. ஆ பெ விசுவநாதம்‌] 
“எது தமிழ்‌ மரபு” என்ற தலைப்பில்‌ மதிப்புக்குரிய இ. ஆ. பெ. விசுவ 
காதம்‌ அவர்கள்‌ செந்தமிழ்ச்‌ செல்வி சிலம்பு 19 பரல்‌ 9ல்‌ எழுதிய 
கட்டுரையிற்‌ கண்ட குறிப்பினை மீண்டும்‌ இங்கே நினைவுபடுத்துவது 


குற்றமாகாது. 

"டாக்டர்‌ வே. சாமிநாதையரவர்கள்‌ 21-9-1941இல்‌ இருச்சி 
வானொலியில்‌ பேசியது 6-11-41 :இவரேசன்‌! இதழில்‌ வெளியிடப்‌ 
பெற்றுள்ள து. அத: : 

“ஓர்‌ ஏழை வேலைச்காரனைப்‌ பார்த்துச்‌ “சோறு தின்றாயா?' என்று 
'கேட்கலாம்‌. ஒரு கனவானைப்‌ பார்த்து அப்படிக்‌ கேட்கக்‌ கூடாது. 
கேட்பதில்‌ இலக்கணக்‌ குற்றம்‌ ஒன்றுமில்லை. அர்த்தம்‌ விளங்காமற்‌ 
போகவில்லை. ஆனாலும்‌ அப்படிக்‌ சேட்பது தமிழ்மரபன்று. “போஜனம்‌ 
ஆயிற்றா?” “நிவேதனம்‌ ஆயிற்றா?” என்று கேட்பதும்‌ துறவிகளைப்‌ 
“பிக்ஷை ஆயிற்றா?” என்று கேட்பதும்‌ சம்பிரதாயங்கள்‌ ” என்பதே. 

அதற்குத்‌ திரு விசுவகாதம்‌ அவர்கள்‌ கூறுவது காண்க. அது: 

“சோறு தின்றாயா??' என்று கேட்பதே தவறாகும்‌. “சோறு 
உண்டாயா?” என்று கேட்பதே தமிழ்‌ மரபு. தமிழில்‌ உண்ணல்‌, 
தின்னல்‌, நக்கல்‌, பருகல்‌ என நால்வகை உண்டு. இதில்‌ உள்ள 
“வேற்றுமைகள்‌ சங்க இலக்கியங்களைப்‌ பதித்த டாக்டர்‌ ஐயர்‌ அவர்‌ 
கட்குத்‌ தெரியாதவையல்ல, கனவான்களை *உணவாயிற்றா?” என்று 
கேட்பது பொருந்தா தா?'? என்பதே. 


இங்கே பல்கலைப்‌ பேரறிஞர்‌ பா. வே. மாணிக்க நாய்க்கரவர்கள்‌ 
செல்வி சிலம்பு 5. பரல்‌ 4ல்‌ கூறியது காண்க. அது: 

“இன்னல்‌ என்பதிலிருந்தே “இணி வக்குது. “நாய்க்குத்‌ இனி வை" 
என்றும்‌, “கோழிக்கு இரை வை” என்றும்‌ தமிழர்‌ பாகுபடுத்திச்‌ 
சொல்வதைச்‌ கவனிக்க. ஆறறிவுடைய மக்களைக்‌ குறிக்கும்போது 
“ஐயா இன்னும்‌ உண்ணவில்லை' என்‌ 2ற கூறப்படும்‌. ஆனாள்‌, பொட்லர்‌ 
(Butler) “தரை தினி தின்கிறார்‌' என்று சொல்வதைக்‌ கேட்‌ றம்‌ 
அல்லவா ? தரைமார்‌ குரங்கு3பால்‌ ரொட்டி முதலியவற்றை இரு 
ர வைத்துக்‌ கடித்துக்‌. கடித்துத்‌ தின்பதால்‌ ஐபறிவுடைய 
உயிர்களோடு ஒப்பிட்டுப்‌ பொட்லர்‌ அதற்குத்‌ தகுந்த சொற்களை 
வழங்குவது போற்றுதற்குரிய து" என்பதத, 

ன்‌ டட மொழியைப்‌ பயிலாமல்‌ இளமை முதல்‌ தமிழையே பயின்று 
ட இலக்கியங்களிலே தோய்ந்த டாக்டர்‌ ஐபரவர்கள்‌ முற்றிலும்‌ 
தமிழ்‌ மரபில்லாத சொற்றெடர்களைத்‌ “தமிழ்‌ மரபு” என்று கூறியது 
வருந்துதற்‌ தரியதாகும்‌. இது பண்டிதமணிபவர்கள்‌ யாழ்ப்ப.ணத்திற்‌ 
பேசிய தன்பின்‌ கிகழ்ச்த செய்தி என்பதும்‌ குறிப்பிடத்தக்க த. 

திருமதி சாலினி இளந்திரையன்‌ அவர்கள்‌ 


டாக்டர்‌ பட்டம்‌ பெற்றார்‌ 


புதுடில்லி, திருவேங்கடவன்‌ கல்லூரித்‌ தமிழ்ப்‌: 
பேரா சிரியையும்‌ டாக்டர்‌ சாலை இளந்திரையன்‌ அவர்கள்‌. 
துணைவியா ரமான திருமதி சாலினி இளந்திரையன்‌ அவர்‌ 
களுக்குச்‌ சென்னைப்‌ பல்கலைக்‌ கழகம்‌ டாக்டர்‌ பட்டம்‌ வழங்கி 
யுள்ளது. “தமிழில்‌ வாழ்க்கை வரலாற்று இலக்கியம்‌'' என்னும்‌ 
பொருள்‌ பற்றித்‌ திநமதி சாலினி நிகழ்த்திய ஆராய்ச்சியை. 
ஏற்று, பல்கலைக்‌ கழகம்‌ இந்தப்‌ பட்டத்தை அவருக்கு வழங்கி 
யிருக்கிறது. 

வாழ்க்கை வரலாற்று இலக்கியம்‌ இந்த நூற்றாண்டிலே 
தமிழில்‌ புதிய பொலிவு பெற்றுள்ளது. இந்த இலக்கிய வகை 


தமிழில்‌ எவ்வாறு தோன்றி எவ்வெவ்வாறு வளர்ச்சி அடைந்தது 


என்பதை விளக்கி மதிப்பிடுவதே இந்த ஆராய்ச்சி. 

சங்க காலத்திலும்‌ தொடர்ந்து வந்த பலநூறு ஆண்டு 
களிலும்‌ வாழ்க்கை வரலாற்று ஓர்மை எந்தெந்த விதங்களில்‌ 
வெளிப்பட்டது என்ற வரலாறு இந்த ஆராய்ச்சியில்‌ சுவையாக 
விவரிக்கப்படுகிறது ; வாழ்க்கை வரலாற்றுக்‌ குறிப்பு, தன்‌ 
வரலாற்றுக்‌ குறிப்பு, நாட்குறிப்பு, நீதி புகட்டும்‌ வாழ்க்கைக்‌. 
கதை, ஒருதலைச்‌ சார்பான வாழ்க்கை வரலாறு, இலக்கியத்‌ 
தரமுடைய சுவையான வாழ்க்கை வரலாறு எனப்‌ பலவிதமாக 
இந்த இலக்கியத்துறை வளர்ந்து வந்துள்ள வரலாறும்‌ இதிலே. 
முறையாகச்‌ சொல்லப்படுகிறது. இந்தியத்‌ தமிழகத்தில்‌ மட்டு 
மன்றி ஈழம்‌, மலேசியா, சிங்கப்பூர்‌ ஆகிய நாடுகளில்‌ வெளி 
வந்துள்ள பெரியோர்‌ வாழ்க்கைச்‌ சரிதங்களையும்‌ மதிப்பிட்டுச்‌ 
சிறப்பிப்பதாக இந்த ஆராய்ச்சி அமைந்துள்ளது. தவிர, 
வாழ்க்கை வரலாற்று இலக்கியத்தைப்‌ பற்றித்‌ தமிழில்‌ விரிவாக. 
நடைபெற்றுள்ள முதல்‌ ஆராய்ச்சியும்‌ இதுவே. 

தமிழ்‌ இலக்கியத்தில்‌ ஆராய்ச்சிச்‌ சிறப்புப்‌ பட்டங்கள்‌ 
பெற்றுள்ள பெண்மணிகள்‌ தமிழகத்தில்‌ இரண்டு மூன்று பேரே 
இருக்கிறார்கள்‌. 1954இல்‌ எம்‌. ஏ. பட்டமும்‌ 1958 இல்‌ 
எம்‌. லிட்‌. பட்டமும்‌ பெற்று இப்போது பிஎச்‌. டி. (டாக்டர்‌) 
பட்டம்‌ பெற்றுள்ள திருமதி சாலினி இளந்திரையன்‌ அந்தச்‌ 
சிலருன்‌ ஒருவர்‌ என்பது பாராட்டுதற்குரியது. 


சல்‌ எல்‌ ஊம்‌. 


| அதிர்ச்சிதரும்‌ விமான அவல நிகழ்ச்சி 


சென்னையிலிருந்து 81-65-73 வியாழன்‌ இரவு 2-95க்குத்‌ 
இல்லிக்குச்‌ சென்ற * இந்தியன்‌ ஏர்‌ லைன்ஸ்‌ 3பாயிங்‌ விமானம்‌” தில்லி 
விமான நிலையத்தில்‌ இறங்குதற்குச்‌ சில மணித்துளிகளின்‌ முன்‌ இரவு 
-9-48க்கு 25 அடி உயரத்திற்‌ பறந்த நிலையில்‌ ஒரு சிறு குன்றுமீது 
மோதித்‌ தீப்பற்றி நொறுங்கி வீழ்ந்தது. 

விமானத்தில்‌ பயணஞ்‌ செய்த விமான ஊழியர்‌ எண்மர்‌ உட்பட 
அறுபத்தைவரில்‌ நாற்பத்‌ 92தண்மர்‌ அவ்விடத்திலேயே உடல்‌ ௧௬௫ 
உயிர்‌ தறந்தனர்‌. உயிரிழந்தவர்களுள்‌ ஐவர்‌ விமான ஊழியர்கள்‌. 
யதினெழுவர்‌ விமானத்திலிருந்து தூக்கு எறியப்பட்டுக்‌ காயங்களுடன்‌ 
உயிர்‌ பிழைத்தனர்‌. தலைமை: வீமான வோட்டுநரும்‌, தணை விமான 
வோட்டுகரும்‌ மற்றொரு விமானத்‌ துணையாளரும்‌ பெருங்‌ காயங்களுடன்‌ 
உயிர்‌ பிழைத்தனர்‌. 
கடுவணரசின்‌ உருச்குத்துறை யமைச்சராகப்‌ பணியாற்றிய திரு. 
மோகன்‌ கமாரமங்கலமம்‌ பொது 
வுடைமைக்‌ கட்சித்‌ தலைவர்களுள்‌ 
ஒருவராகிய இரு. சே. பாலதண்டா 
யுதமும்‌ தமிழ்‌ மக்களின்‌ போற்று 
தலுக்குரிய உயர்சிலையாளர்களா 
வார்கள்‌. இவ்விருவரும்‌ உயிர்‌ 
நீத்தமை தமிழகத்துக்குப்‌ பேரிழப்‌ 
பாகக்‌ கருதக்கூடியதாகும்‌. திரு, 
மோகன்‌ குமாரமங்கலம்‌ அவர்கள்‌ 
கழகத்தோடு. அணுக்கத்‌ எதாடர்பு 
கொண்டிருந்த காலஞ்‌ சன்ற 
டாக்டர்‌ சுப்பராயனவர்கள்‌ திருமக 
ஸனாராவர்‌. அண்மையில்‌ திரு. 
மோகன்‌ குமாரமங்கலமவர்கள்‌ 
தாம்‌ கழகத்திற்கு வந்து மறைமலை 
யடிகள்‌ நூள்நிலையத்தை ஒருமுறை 
பார்வையிட வீழைவு கொண்டுள்ள 
தாகக்‌ கழக ஆட்சியாளரிடம்‌ கூறியிருந்‌ தார்‌. 

10-6-73 அன்று சென்னைக்‌ கண்ணப்பர்‌ திடலில்‌ நடைபெற்ற 
திரு. மோகன்‌ குமாரமங்கலம்‌ மறைவு குறித்த இரங்கற்‌ கூட்டத்தில்‌ 
நடுவணரசு தொழிற்றறையமசைசர்‌ திரு. சி. சுப்பிரமணியம்‌ அவர்கள்‌, 
“நானும்‌ இரு, மோக னும்‌ அரசியலில்‌ இரட்டையராக இருந்தோம்‌. 
திரு மோகனின்‌ மறைவு எனக்குப்‌ பேரிழப்பாகும்‌ ?' என உருக்கமாகக்‌ 
கூறிய சொற்கள்‌ ௩ம்‌ நெஞ்சை நெகிற்விக்கின்‌ றன. 

சென்னைச்‌ சுங்கத்துறையலுவலராகப்‌ பணியாற்றிய திருமதி 
கெளசல்யா தாராயணன்‌ என்னும்‌ அம்மையாரும்‌ அவல கிகழ்ச்சியினால்‌ 
உயிர்‌ அறந்தவர்களு ளொருவராவார்‌. இவ்‌ வம்மையார்‌ கவின்கலைச்‌ 
செல்லியராகத்‌ திகழ்க் களர்‌, ஆடற்‌ கலையில்‌ வல்லவர்‌. பாடற்‌ கலையில்‌ 
பயிற்சியுடையவர்‌. எழுத்துக்‌ கலையில்‌ திறம்‌ பெற்றவர்‌. புநனங்கள்‌ 
சில ள்‌ முன்னமே இவரால்‌ எழுதப்பட்டுள்ளன, தனமணிக்கதிரில்‌ 
“வாழ்வைத்‌ 3தடி ' யென்னுந்‌ தலைப்பில்‌ கதையொன்‌ று தொடர்கின்றது, 
எனபவ, இவர்‌ மறைவு கலையுலகிற்குப்‌ பேரிழப்பாகும்‌. 

இர்கிகழ்ச்‌சியில்‌ ' உயிர்‌ அறக்க நேர்ந்தார்‌ அனைவர்தம்‌ உற்றார்‌ 
உறவினர்‌ கிலையெற்றேயென வெண்ணுங்கால்‌ நெஞ்சந்‌ துணுக்குறு 

கின்றது. அனைவர்க்கும்‌ இறைவன்‌ ஆறுதலளிப்பானாகவென வேண்டு 
வதன்றிப்‌ பிறிதென்‌ செயவல்‌ லாம்‌ £ 
ஊழ்வலி : ச்‌ 
இவ்‌ வவல - நிகழ்ச்சி தொடர்பான சல செய்திகள்‌ ஈம து 
சிந்தனையைத்‌ தாண்டக்‌ கூடியனவாகவுள்ளன. 

நடுவணரசின்‌ மின்விசைத்‌ துணையமைச்சர்‌ இரு. பலகோவிந்த 
வர்மா என்பார்‌ இவ்விமானப்‌ பயணிகளளொருவர்‌. இவர்‌ திருவருளால்‌ 
உயிர்‌ பிழைத்துள்ளார்‌. இவர்தம்‌ இருக்கை விமானத்தின்‌ முன்னணியி 
லமைந்தது. அடுத்த விருக்கை வெறுமையாக விருந்தது. திரு. மோகன்‌ 
குமாரமங்கஃ மவர்‌்ஃளிருக்கை விமானத்தின்‌ இடைப்‌ பகுதியிலமைந்த து. 
வெறுமையாகவிருக்கும்‌ தம்‌ பக்கத்திருக்கைக்கு வந்துவிடுமாறு இரு, 
மோகன்‌ அவர்களைத்‌ இரு. வர்மா அழைத்தார்‌. ஆனல்‌, தமதிருக்கையே 
நல்லமைப்பாக விீருக்றெ தன்று அழைப்பை மறுத்துவிட்டார்‌ இரு, 
மோகன்‌. முற்பகுதியிலிருந்த திரு. வா மாவும்‌ பிறரும்‌ பிழைத்தனர்‌, 
ஊழினழைப்பு : 

“ஊழிற்‌ பெருவலி யாவுள மற்றொன்று 

்‌ குழ்னுக்‌ தான்முந்‌ துறும்‌? 
என்னும்‌ பொய்யாமொழி எத்துணைப்‌ பொருளுடையதாகத்‌ 
தோன்றுதிறது / 

இரு. கபில்‌ என்பவர்‌ காந்தி கிராமத்திற்கு வந்துவிட்டுத்‌ இல்லீ 
திரும்பும்‌ நிலையினர்‌. அன்று இரவு அடுத்தபடியாகப்‌ புறப்படும்‌ 
விமானத்தில்‌ செல்லுவதற்கென்று கட்டணச்£ட்டுப்‌ பெற்றிருந்தார்‌. 
ஆனால்‌, விமான நிலைபத்திற்கு வந்‌ தபோ து மாலை விமானமே புறப்‌ 
படாமல்‌ தாழ்த்தி நக்கக்கண்டு அவ்‌ விமானத்திற்குரிய கட்டணச்சட்டை 
மிகுதொகை செலுத்தி மாற்றிப்‌ பெற்றுச்‌ சென்றார்‌. உயிரிழக்தார்‌. 

சேலம்‌ பஞ்சாப்‌ நேஷனல்‌ இளை வங்கியின்‌ மேலாளர்‌ 48 அகவை 
திரு. இராசகோபலன்‌ என்பார்‌ முதல்‌ தடலையாக விமான த்தில்‌ 
பயணம்‌ செய்தார்‌. பதவி உயர்வு பற்றிய நேர்முகத்‌ தேர்வில்‌ கலந்து 
கொள்வதற்காக மனைவியார்‌ கடுச்தும்‌ கேளாமல்‌ விமானத்தில்‌ பயணஞ்‌ 
செய்த இவரும்‌ குடும்பத்தினர்‌ கழிவிரக்கங்‌ கொள்ளுமாறு உயிர்‌ 
துறந்தார்‌. 

*சாவாரை யாரே தவிரீப்பார்‌ ? 

ஆகூழ்‌ ஆட்கொள்ளல்‌ : 

திரு. கே. பி, உன்னி இருட்டிணன்‌ என்னும்‌ காடாளுமன்ற 
உறுப்பினர்‌ இருவனந்தபுரத்திலிருந்து தில்லி செல்வதற்காகக்‌ கட்டணச்‌ 
ஒட்டுப்‌ பெற்றிருந்தார்‌. ஆனால்‌, சென்னை வந்தவுடனே ஒருநாள்‌ 
சென்னையில்‌ தங்கச்‌ செல்ல வேண்டுமென்ற வுள்ளுணர்ச்சியால்‌ 
தொடர்ந்து தில்லி செல்லுவதை நிறுத்தம்‌ செய்துவிட்டார்‌. இரு, 
மோகன்‌ தொடர்ந்து தம்முடன்‌ பயணஞ்‌ செய்யுமாறும்‌, 21-மணி 
நேரம்‌ பல செய்திகளைப்பற்றி அளவளாவீப்‌ பேசலாமென்றும்‌ 
வற்புறுத்தியும்‌ அவர்‌ அதனை ஏற்றுக்‌ கொள்ளாமல்‌ நின்றுவிட்டார்‌. 
“ஏன்‌ அவ்வாறு செய்தேன்‌ என எனக்கே தோன்றவில்லை ' யெனக்‌ 
கூறுகிறாரவர்‌. 


வியத்தகுநிலை : - 
விமானத்தில்‌ செல்லும்‌ பயணிகளுள்‌ பொதுவாகப்‌ பினைவரே னும்‌ 
உயிரீட்டுப்‌ பொறுப்பு. (இன்ஷுரன்ஸ்‌. பாலிஸி) பெற்றுச்‌ செல்வ து 


*ஆவாரை யாரே யழிப்பார்‌ ? 


௮௨௪ செந்தமிழ்ச்‌ செல்வி 


வழக்கமாம்‌, ஆனால்‌, ந்த விமானத்தில்‌ சென்றவர்களுள்‌ ஓருவர்கூட 
உயிரீட்டுப்‌ ரு வல்‌ NO AT அன்று பிற 
விமானங்களில்‌ சென்ற பயணிகளுள்‌ பலர்‌. உயிரீடு பெற்றுள்ளனர்‌. 
உயிரீடு செய்துகொண்ட பயணிகள்‌ உயிர்‌ துற$க நேர்ந்தால்‌ அவருற 
வினருக்கு அரையிலக்க ரூபாயிலிருந்து ஒன்றரையிலக்க ரூபா வரை 
ஈட்டுத்‌ தொகை இடைக்குமாம்‌, 

இந்நிகழ்ச்சி னை ெல்லாக்‌ தொகுத்தெண்ணுங்கால்‌ ஏதோ வொரு 


பேராற்றல்‌ இவ்வுல தயிர்‌ வாழ்க்சையை இயக்குகின்ற தன்னும்‌ பாரிய. 


வுண்மை நுண்ணுணர்வினாருள்ளத்திற்‌ 3ரூன்ருமற்றீராது. 
தமிழக முதல்வர்‌ டாக்டர்‌ கலைஞர்‌ அவர்கள்‌ 
ஐம்பதாம்‌ பிறந்தநாள்‌ அருட்கொடை 
... தமிழக முதல்வர்‌ டாக்டர்‌ கலைஞர்‌ கருணாசிதி அவர்கள்‌ ஏழை 
எளிய மஃகளுக்குச்‌ செய்யுக்‌ கொண்டே இறைவனுக்குச்‌ செய்யுந்‌ இருத்‌ 
தொண்டாகு மென்று கருதி நல்ல 
சில திட்டங்களை ச்‌ சூழ்ந்து தேர்ந்து 
செயற்படுத்தி வருவது சான்றோர்‌ 
களின்‌ போற்றுதலு ர்குரியதாகும்‌. 
கடந்த நாற்பத்‌ தொன்பதாம்‌ 
பிறந்தநாள்‌ விமாவின்‌ கொடை 
யாகக்‌ கண்ணொளி வழங்கும்‌ இட்‌ 
டத்தை மேற்கொண்ட இதுவரை 
ஏறக்குறைய கண்‌ பார்வை இழக்க 
வர்‌ கம்ப தினாயிரவர்க்குத்‌ தீர்வு 
மேற்கண்டு கண்‌ ணா வழங்கு 
வித்து மகிழ்வித்துள்ளார்‌ _ | 
+ இவ்வாண்டு தம்‌ ஐம்பதாம்‌ ~ 
பிறதாள்‌ 8-8 -?3 விழாக்‌ 14811 ்‌ | 
காடையாகக்‌ கையிழுவை cag வத்த ச MASS OT இல்‌ | 
இருக்கை வண்டி (ப வர்றப!| 


ய்‌ ஆ 


Rickshaws) கட்கு. மாரக முவுருளை இருக்கை மிதிவண்டி (Cyl 


Rickshaws) களை விலையின்றி வழங்குக்‌ திட்டத்தை வெளியிட்டு அதன்‌: 
ஒரு பகுதி கிழை3வற்றப்பட்டமை பெரிதும்‌ பாராட்டுதலுக்குரிய 
தாகும்‌. 4 

“அன்பே சிவம்‌” என்னும்‌ ஆன்றோர்‌ கொள்கைக்‌ணெங்க முதிர்ந்த 
அன்பின்‌ வெளிப்பாடாயெ இச்செயல்‌ பெருமதிப்புக்‌ துரிய தா தும்‌. 

சைவசித்தாந்தக்‌ கழகம்‌ டாக்டர்‌ கலைஞர்‌ அவர்களின்‌ இச்‌ செயலைச்‌ 
சாலவும்‌ போற்றிப்‌ பாரா ட்டுகின்ற த. 

இந்நற்பணிக்காகக்‌ கழக ஆட்யொளரால்‌ சிறு தாகை யொன்று. 
வழங்‌ கலைஞர்‌ முதலவரவர்களுநக்குப்‌ பாராட்டு வாழ்த்துரை, 
யொன்றனுப்பப்பட்டது. 

... திருநெல்வேலி, தென்னிந்திய சைவசித்தாந்த நூற்பதிப்புக்‌ 
கழகத்திற்காக, சென்னை 251/0, பிரகாசம்‌ சாலை, அப்பர்‌ அச்சகத்தில்‌ 
ள்‌ திரு. வ. சுப்பையா அவர்களால்‌ அச்சிடப்பெற்றது. 

ஆசிரியர்‌: வ. சுப்பையா. 


re 


கழகப்‌ புதிய வெளியீடுகள்‌ 


அனிச்ச அடி (நாடகம்‌) 

ஆசிரியர்‌: புலவர்‌ ஆ. பழநி 

பேராசிரியர்‌ சுந்தரம்‌ பிள்ளையவர்கள்‌ இயற்றிய ம3னான்மணீயம்‌ 
என்னும்‌ நாடகத்தைத்‌ தொடர்ந்து, பட்டப்படிப்பு மேற்கொள்ளும்‌ 
மாணவர்கட்குப்‌ பயன்படும்‌ செய்யுள்‌ நாடகம்‌ ஏதும்‌ இல்லாக்குறை 
யினப்‌ போக்குமுகத்தான்‌ கழகம்‌ நடத்திய ம3னான்மணீயம்‌ சுந்தரம்‌ 
பிள்ளை நாடகப்‌ போட்டியில்‌ பரிசுபெற்ற நாடகமே இவ்‌ “அனிச்ச 
அடி” ஆகும்‌. தமிழ்‌ இலக்கியத்தில்‌ வரும்‌ “பெண்‌ கெகல்ைபுரிந்த 
கன்னன்‌! வரலாற்றனைப்‌ பின்னணியாகக்‌ கொண்டு, கற்பனை சொற்‌ 
சுவை, பொருட்சுவை ஆகியன பொதள அமைக்கப்பட்டதே இந்‌ 
நாடகம்‌. விளக்கக்‌ குறிப்புரைகளுடன்‌ கூடியது இதனைக்‌ கல்லூரி 
களும்‌ பொது நூலகங்களும்‌ ஏற்றுப்‌ போற்றுதல்‌ வேண்டும்‌. . 

அழகிய பதிப்பு -250 பக்கங்கள்‌ 

கலிக்காக்‌ கட்டுப்‌ பரிசுப்‌ பதிப்பு விலை ரூ.6 00 


திருமந்திர விளக்கம்‌ (முதற்‌ பகுதி) 

ஆசிரியர்‌ : தவத்திரு சுத்தானந்த பாரதிாார்‌ 

திருமந்திர நூற்கருத்தினைச்‌ சுருங்£ச்‌ சொல்லி விளங்கவைக்கும்‌ 
முறையில்‌, ஒன்பது தலைப்புகளில்‌ முதற்‌ பகுதியாக வெளிவர்‌ தள்ள து. 
இந்நூல்‌ பொது நூலகங்களிலும்‌ சமய ஆராய்ச்சியில்‌ ஈடுபடு3வா 
நிடத்‌;தம்‌ இன்றியமையாது இருக்கவேண்டியதாகும்‌. விலை ரூ 4 20 


முருகவேள்‌ பன்னிரு திருமுறை (தொகுதீ-2) 

_.தணிகைமணி டாக்டர்‌ வ. ௬. செங்கல்வராய பிள்ளை 

வெபெருமானுக்குப்‌ பன்னிரு திதமமறைகள்‌ வகுக்கப்பட்டுள்ளது 
போல்‌ முருகப்‌ பெருமான்மீது அநணகிரிகாதரீ பாடியருளிய திருப்‌ 
புகழ்ப்‌ பாடல்களைப்‌ பன்னி ந இ.நமுறைகளாக வகுத்து அவற்றுக்கு 
அரிய உரையும்‌ எழுதியுள்ளார்‌ தணிகைமணி அவர்கள்‌. முதற்பகுதி 
முன்னரே வெளிவந்தள்ளது. இவ்விரண்டாம்‌ பகுதியில்‌ 195 மதல்‌ 
450 இருப்புகழ்ப்‌ பாடல்கள்‌ இடம்‌ பெற்றுள்ளன. மூருக அன்பர்‌ 
களிடமும்‌ பொது நூலகங்களிலும்‌ இருக்கவேண்டிய அரிய திரு மறை 
நூல்‌. (58 பக்கங்கள்‌ -- விலை ரூ. 12 50 
சென்னைக்‌ கந்தகோட்டப்‌ புகழ்மாலை 

இராமலிங்க அமகள்‌ அருளிய தெய்வமணிமாலை, சரணப்பத்து 
ஆகிய இரு பதிகங்களும்‌ இடம்‌ பெற்றுள்ளன. இப்பாடல்கள்‌ பத்திச்‌ 
சுவை நிரம்பியவை. அருட்பாவின்‌ சாரம்‌ இவை எனலாம்‌. 

விலை காசு0 30 


திருத்தணிகை முருகன்‌ புகழ்மாலை 

இராமலிங்க அடிகளார்‌ திருத்தணிகை முருகன்மீது பாடியுள்ள 
பதிகங்களில்‌ நான்கு முழுப்‌ பதிகங்களும்‌, மற்றுமுள்ள ப.திஃங்களி 
லிருந்து 92 திருவருட்‌ பாடல்களும்‌ இதன்கண்‌ தொகுத்து வழங்கப்‌ 
பட்டுள்ளன. அழகிய பதிப்பு விலை காசு 0 30 
திருவொற்றியூர்‌ மாணிக்கத்தியாகர்‌ புகழ்மாலை 

இராமலிங்க அடிகளார்‌ திருவாய்மலர்ந்தருளிய 79 அருட்‌ 
பாடல்கள்‌ அடங்கயென. விலை காசு 0 30 


எண்‌: MK. 4399 


பிற பதிப்பாளரின்‌ வெளியீடுகள்‌ 


Te ர்‌ _பேராசிரீயர்‌ சுந்தரசண்‌ மூகனார்‌ 
திமிற தொகுப்புக்‌: லள இ லப்‌ 
தமிழ்‌ நூல்களைத்‌ தொகுத்தல்‌ ஒரு த ஷா 2 
எப்படி என்பதை விளக்குகிறது இந்நூல்‌. (நி 
ப ப பிர மணியன்‌ 
லக்கியக்‌ கனவுகள்‌ டாக்டர்‌ ச. வே, சுப்பிர ன்‌. 
்‌்‌ கனவுகள்‌ பற்றிய செய்திகள்‌ பண்டைத்‌ அமித்‌ இல 
களிலிருந்தும்‌ பிற்கால DLE NEE 
கூறப்பட்டுள்ளன. ர 
இளவேனில்‌: சிறப்பாசிரியர்‌: டாக்டர்‌ ச. வேப்ப ன 
பதிப்பாசிரியர்‌ : புலவர்‌. ௧. ப. ல்‌ 
சிலப்பதிகாரம்‌, கம்பராமாயணம்‌; திருக்குறள்‌, தற்‌ 127 
தவங்கள்‌ ற்றும்‌ பேராசிரியர்களும்‌, தமிழ்‌ தட ர 
எழுதிய ஆராய்ச்சிக்‌ கட்டுரைகளின்‌ தொகுப்பு. விலை ரூ 
பொன்னாரம்‌: தொகுப்பாசிரியர்‌: பி. எஸ்‌: ராஜேர்திரன்‌ 
மிழக முதல்வர்‌ மாண்புமிகு கலைஞர்‌ மு கருணாநிதி 
கள்‌ ஸ்‌ ட வது பிறந்தநாள்‌ விழாவினை யொட்டி வ 
வந்துள்ள ஒரு தொகுப்பு நூல்‌. கலைஞரின்‌ அறிவு அற்றம்‌ 
கனைத்‌ தொகுத்துக்‌ கூறுகிறது. அழகிய பதிப்பு. ௫ 
பெண்ணின்‌ பெயர்கள்‌ : 
(Dictionary of Synonyms for woman) 
தாகுப்பாசரியர்‌: மு. சதாசிவம்‌, எம்‌. ஏ. ச்‌ ்‌ 
இலக்கியங்களில்‌ பெண்பாலரைக்‌ குறிக்கும்‌ சொற்களும்‌ 
அவற்றுக்குரிய விளக்கங்களும்‌ அகரவரிசைப்‌ படுத்தப்பட்டு 
இலக்கிய மேற்கோள்களுடன்‌ தரப்பட்டுள்ளது. விலை ரூ 2-00 
சொந்த வேல்‌ (இரண்டாம்‌ பகுதி) 
ஆக்கியோன்‌ : ௨. ஆறுமுகம்‌, பி.ஏ., பி.எல்‌. 
வள்ளுவர்‌, தாயுமானவடிகள்‌, அருணகிரிநாதர்‌, தருமூலர்‌ 
மற்றுமுள்ள பிற்காலச்‌ சமயப்‌ மிபரியேரீகள்‌ ஆத 3யாரின்‌ கருதி 
ஆரைகளை எடுத்தக்காட்டுமுகத்தான்‌ முருகன்‌ அருளை விளக்கிக்‌ 
கூறுவதே சொந்த வேல்‌ என்னும்‌ இந்நூல்‌, ஆங்காங்‌?க மெய்‌ 
ளக்கங்கள்‌ ஆங்கில மேமகோளுடன்‌ கூறப்பட்டுள்ளன. 


அறகிலையத்தணை ஆணையராக இருக்கும்‌ இரக ்‌ 


இப்பணி சிறந்த பயனுடைய பணியாகும்‌. விலை ரூ 5 
Karthikeya the devine child 
— Rathna Navaratnam 6 
Studies in Tamil Linguistics—p, Kothandaraman 5 
India and Historical Grammar—M. ந. Emenecau 4 
Preface to Kural_K. C. Kamaliah 6 
6 

அப்பர்‌ அச்சகம்‌. சென்னை-1 


